




ప్రిన్స్ పీటర్ క్రొపాట్కిన్

# కార్తీకలోకం

ఫిబ్రవరి 2014

మాసపత్రిక

వెల: రూ.7



అసెంబ్లీలో పాలకుల విభజన గోల  
సమస్యలపై కార్తికుల పోరాటాల జ్వాల






1917సం॥ అక్టోబర్ లో రష్యాలో బోల్షివిక్ విప్లవం విజయవంతమై కార్మికవర్గ రాజ్యం ఏర్పడింది. ఆ విప్లవ విజయానికి పూర్వరంగంలో ఎంతోమంది విప్లవకారులు పీడిత ప్రజాసేవకం విముక్తికోసం వివిధమార్గాలలో పోరాడారు. ఎన్నో విఫలమయిన తిరుగుబాట్లు అనంతరం అంతిమంగా మార్క్సిస్టుమార్గంలో లెనిన్ నాయకత్వాన దోపిడిపాలన కూలదోయగలిగారు. లెనిన్ కూడా తన పూర్వీకులు చేసిన సాహసాలను, ప్రాణత్యాగాలను గుర్తించి గౌరవించాడు. అటువంటి వారిలో రష్యాలో రాజవంశీకులైన అతిపెద్ద జమిందార్ కుటుంబానికి చెందిన ప్రిన్స్ పీటర్ అలెగ్జీవిచ్ క్రొపాట్కిన్ జీవితకృషి గురించి తెలుసుకోవడం ఎంతో స్ఫూర్తిదాయకంగా వుంటుంది.

రాజరికం నుండి ప్రజాజీవితంలోకి: 1842 డిసెంబర్ 9వ తేదీన మాస్కోనగరంలో రూరిక్ అనే సుప్రసిద్ధ జమిందార్ కుటుంబంలో ప్రిన్స్ క్రొపాట్కిన్ జన్మించాడు. ఆ రోజుల్లో రష్యాదేశం నిరంకుశ చక్రవర్తి మొదటి నికోలస్ యొక్క దుష్పరిపాలనకింద నలిగిపోతోంది. దేశంలోని భూమి అడవులు అన్ని కూడా కొన్ని వందలమంది జమిందార్ల ఆధీనంలో వుండేవి. అత్యధిక సంఖ్యాకులగు ప్రజలు రైతులుగాను, దాసులుగాను కూలీలుగాను వుండి జమిందార్ల అత్యాచారాలతో నలిగి నాశనమయిపోతుండేవారు. దారిద్ర్యము, అజ్ఞానము, రోగాలు వ్యాపించి ప్రజాజీవితాన్ని గాఢాంధకారమయం చేసాయి. వాళ్ళకు ఎలాంటి పౌరసత్వ హక్కులు లేవు. మూఢవిశ్వాసాల్లో మునిగి మతాధికారుల దోపిడికి గురవుతుండేవారు. జమిందారి కుటుంబాల్లోని యువకులు చదువుకుని పెద్ద ఉద్యోగులుగాను, సైనికాధికారులుగావచ్చి నిరంకుశవిధానానికి మద్దతుగా ప్రజలపై తమ దౌర్జన్యాన్ని నిరాటంకంగా కొనసాగించేవారు. అటువంటి జమిందారి కుటుంబానికి చెందిన క్రొపాట్కిన్ బీదప్రజల కష్టాలను చూసి చలించి పోయాడు. జమిందారి జీవనశైలిపట్ల వెగటు కలిగింది. అదే ఆయనను పీడితప్రజల విముక్తికోసం క్రూరమయిన జైలుశిక్షలకు, నిర్బంధానికి దారితీసే విప్లవకారుడిగా మార్చింది.

శాస్త్రవేత్తగా రాకుమారుడు: ఆయన 15వ ఏటనే పీటర్స్ బర్గ్ లోని ఇంపీరియల్ కోర్టు చక్రవర్తి పరివారంలో చేరాడు. 1862లో కోసక్ రెజిమెంట్ లో సైబీరియాకు వెళ్లి భూగోళశాస్త్రపరిశోధనలు చేసాడు. 1871 ఫిన్ లాండ్, స్వీడన్ దేశాలలో గ్రేసియల్ డిమాజిట్లను కనిపెట్టాడు. అప్పటివరకు ఆసియా ఖండం పట్ల భూగోళశాస్త్రంలోకల సూత్రీకరణలు తప్పని శాస్త్రీయంగా ఋజువుచేసాడు. అపూర్వమయిన ఆవిష్కరణలు చేసాడు. 1872 స్విట్జర్లాండ్ వెళ్లాడు. భూగోళశాస్త్రంలోనేకాకుండా గణితశాస్త్రంలోనూ ప్రావీణ్యం సంపాదించాడు. చిత్రకళ, గానం వీటిలోకూడా పరిజ్ఞానం సంపాదించాడు. చిన్నతనంలోనే కవిత్వం నవలా రచనలో పేరుగాంచాడు. వేదాంతశాస్త్రంలోనూ పాండిత్యం సంపాదించాడు. 20 భాషల్లో పట్టుసాధించాడు. 7 భాషలను సునాయాసంగా మాట్లాడగలడు. ఆ విధంగా పిన్నవయసులోనే అద్భుతప్రజ్ఞ ప్రదర్శించి రష్యాలో మేధావివర్గాల్లో ప్రాముఖ్యాన్ని గడించినప్పటికీ ఆయన కార్యాచరణ విప్లవోద్యమంలోనే ఉండేది.

విప్లవకారుడు ఈ రాకుమారుడు: మొదటి నికోలస్ చక్రవర్తి మరణించడంతో రెండో అలెగ్జాండర్ సింహాసనం ఎక్కాడు. దాసత్వ పద్ధతిని తొలగించాలనే ఆందోళనలు ఊపందుకున్నాయి. పెట్టుబడిదారివిధానం అప్పుడే అభివృద్ధి చెందుతుండడంతో ఈ దాసత్వ విధానం వాళ్ళకు అడ్డంకిగా కనపడింది. దానితో వాళ్ళు కూడా ఈ పోరాటాలకు మద్దతునిచ్చారు. ఫలితంగా దాసత్వ విధానం రద్దుకాబడి కొన్ని సంస్కరణలు అమలులోకి వచ్చాయి. దాన్ని సహించలేని జమిందారి వర్గాలు జారు చక్రవర్తిమీద వత్తిడితెచ్చి ఆయన అధికారాన్ని సైనికవర్గాలకు బదిలీ చేయడంతో ప్రజాఆందోళనమీద దమనకాండ మొదలయింది. వేలాదిమంది యువతీయువకులు ఉరితీయబడ్డారు. లక్షలాదిమంది సైబీరియా ప్రవాసానికి పంపారు. జైళ్ళు నిండిపోయాయి. అయినప్పటికీ రష్యాలో విప్లవోద్యమం నానాటికీ ఉధృతంకాసాగింది. దానికి నాయకుడు బోరోడిన్ గా గుర్తించి అతడికోసం ప్రభుత్వ గూఢచారి దళాలు తీవ్రమైన వేట సాగించాయి. ఆ నాయకుడు నేతపనివాళ్ళతో ఉంటాడని అనుమానించి ఎంతోమంది

అమాయకులయిన కార్మికులను నిర్బంధించి చిత్రహింసల పాల్పేసారు. చివరకు ఆ బోరోడిన్ ఎవరోకాదని రష్యాకు శిరోభూషణంగా భావిస్తున్న నువ్రసిద్ధ శాస్త్రవేత్త, రాకుమారుడు ప్రిన్స్ క్రొపాట్కిన్ అని గుర్తించి 1874సం॥లో ఆయనను ఇన్ ఫార్మర్ ల సహాయంతో అరెస్ట్ చేసారు.



జైలుజీవితం-విదేశీ ప్రవాసం: విచారణ చేయకుండానే క్రొపాట్కిన్ ను ఘోరహింసలకు పేరుపడిన పీటర్ అండ్ పాల్ జైలుకు పంపారు. ఆ జైలులో ఎందరో దేశభక్తులు, రాజకీయదురంధరులు తమ ఉజ్వల జీవితాలను చాలించారు. ఎందరో పిచ్చివాళ్ళయిపోయారు. చాలామంది భయంకర వ్యాధిపీడితులయి కృశించి మరణించారు. రెండుసం॥లు గడిచినా క్రొపాట్కిన్ ను విచారణ చేయలేదు. ఆ రెండు ఏళ్ళు ఆయనకు మానవస్వరమే వినలేదు. పక్కగదుల్లో ఉన్న ఖైదీలతో సంకేతాలు ఏర్పర్చుకుని సంభాషించేవాడు. తన గదిలోను వ్యాయామంకోసం వేయి సార్లు నడిచేవాడు. అతని అన్న ప్రిన్స్ అలెగ్జాండర్ విశేషప్రయత్నాలు చేసి అతడికి రాతపరికరాలు ఇచ్చేలా చేసాడు. ఆ నిర్బంధంలోనే క్రొపాట్కిన్ తన శాస్త్రవిజ్ఞానంతో మంచుయుగం గురించి సిద్ధాంతాన్ని పూర్తిచేసాడు. 3 ఏట జైల్లో జబ్బుచేయటంతో మిలటరీ జైలు హాస్పిటల్ కు ఆయనను పంపించారు. ఆరోగ్యం కొద్దిగా కుదుటపడ్డాక జైలుచుట్టూవున్న పూలతోటలో తిరగడానికి అనుమతి లభించింది. అప్పుడుకూడా సాయుధపోలీసులు కాపలాకాస్తుండేవారు. అయినా ఆ అవకాశాన్ని వినియోగించుకుని క్రొపాట్కిన్ తన సహచరులసహాయంతో ఆ పూలతోటనుండి పారిపోయాడు. నకిలీ పాస్ పోర్టు తీసుకుని ఫిన్ లాండ్ కు అక్కడనుండి స్వీడన్ కు లండన్ కు వెళ్ళిపోయాడు. 1881సం॥లో ఆయన స్విట్జర్లాండ్ నుంచి “లా-రివోల్టే” అనే పత్రికను క్రొపాట్కిన్ ప్రారంభించాడు. గడియారం పరిశ్రమలలో కార్మికులను ఐక్యంచేసి పోరాటం నడిపాడు. రష్యాప్రభుత్వం స్విట్జర్లాండ్ నుంచి ఆయనను తరిమివేసేలాగ చేసింది. ఫ్రాన్స్ దేశంలో సమ్మెపోరాటాలు ప్రిన్స్ క్రొపాట్కిన్ నాయకత్వంలోని అనార్కిస్టులు కారణమని అక్కడి ప్రభుత్వం వారిపై విరుచుకుపడింది. ఫ్రాన్స్ కువెళ్ళిన క్రొపాట్కిన్ ను అరెస్ట్ చేసి 5సం॥లు జైలుశిక్ష వేసింది. అయితే ప్రపంచప్రఖ్యాత శాస్త్రవేత్తను అక్రమంగా జైలులో వుంచడంపట్ల యూరోప్ అంతటా నిరసన చెలరేగడంతో 1886సం॥లో 3ఏళ్ళజైలుశిక్ష అనంతరం క్రొపాట్కిన్ విడుదల అయినాడు. అయితే ఆ జైలు జీవితంలో కూడా ఆయన వ్యవసాయ శాస్త్రంలో పరిశోధనలు చేసి అమూల్యమయిన గ్రంథాన్ని రచించాడు. అక్కడ నుండి విడుదలయ్యాక ఇంగ్లండు వెళ్ళిపోయాడు. 1917సం॥లో రష్యాకు తిరిగివచ్చి బోల్షివిక్ విప్లవవిజయాన్ని కళ్ళార చూసాడు. కమ్యూనిస్టు కార్యాచరణతో విభేధించి ఆయన శేషజీవితాన్ని ఏకాంతవాసంలో గడిపి, 1921 ఫిబ్రవరి 8వ తేదీన మరణించాడు. ఆయన అంతిమయాత్రలో లెనిన్ అనుమతితోనే వేలాదిమంది ప్రజలు పాల్గొన్నారు. 1957సం॥లో మాస్కో మెట్రోస్టేషన్ కు ఆయన గౌరవార్ధం ఆయన పేరు పెట్టారు. ఇప్పటికీ 150 ఏళ్ల క్రితం ఆయన రచించిన ‘విప్లవ సందేశం’ అనే పుస్తకం నాడు భగత్ సింగ్ వంటివారిని ఉత్తేజ పరిచింది. ఆ పుస్తకాన్ని ఈ మధ్యనే ప్రజాశక్తి బుక్ హౌస్ వారు ప్రచురించి అందుబాటులోకి తెచ్చారు.



ఫిబ్రవరి - 2014

# కార్మికశక్తి

సి.ఐ.టి.యం. ఆంధ్రప్రదేశ్ కమిటీ మాసపత్రిక

సంపుటి : 27      సంచిక : 2  
విడి ప్రతి వెల : రూ. 7  
సం॥ చందా : రూ. 75

## విషయ సూచిక

సంపాదకీయం	1
కార్మికీయం	2
లేఖ	3
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-13
వి.ఆర్.ఏ. ల జి.పి.	14
క్లిష్టతరమవుతున్న ఉపాధి	15, 16
సంస్కరణల విధానాల కారణంగా	17
అంగన్వాడీ వేతనాల పెరుగుదలకు	18
ఫాసిజం వైపు	19, 20
క్రామిక మహిళ	21
బాలలీకం	22
ఈడ్ ముబారక్ (కథ)	23-24
అమ్మ మనస్సు (కవిత)	25
సామాజిక న్యాయం	26, 27
అంతర్జాతీయం	28
జాతీయం	29-31
మీకు తెలుసా ?	32

### మేనేజర్

### కార్మికశక్తి

ఇ.నం. 1-7-139/44, ఎన్.వి.జి.స్మిథ్ కేంద్రం,  
ఎస్.ఆర్.కె.నగర్, రిసాలగడ్డ, జమిన్‌పూర్,  
ముఖ్యరాబాద్, హైదరాబాద్-20.  
ఫోన్ : 27612474  
ఫ్యాక్స్ : 27646565

### ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు :

పర్వ సత్యనారాయణ,  
ఆర్.సుధాభాస్కర్, పి.అజయ్ కుమార్,  
పి. రోజా, సత్యభాస్కర్.

### మేనేజరియల్ బోర్డు

మేనేజర్ : రాజారావు

సభ్యులు :

పర్వ సత్యనారాయణ, ఎన్.పుణ్యవతి,  
ఆర్.వి.నర్సింహారావు,  
వై. సోమన్న, పి. సుధాకర్.

## సంపాదకీయం

## పోరాటాలకు శ్రేణుమూలమే ఫిబ్రవరి


ఏ జీవీ పోరాటం చేయకుండా మనుగడ సాగించలేదనేదని జీవశాస్త్ర సూత్రం. అందుకే తమ మనుగడకే ప్రమాదం తెస్తున్న విధానాలపై పోరాటాలకు అనేక తరగతుల కార్మికులు పిలుపునిచ్చారు. కాంట్రాక్టు, ఔట్‌సోర్సింగ్ ఉద్యోగులు ఫిబ్రవరి 20న సమ్మెకు పిలుపునిచ్చారు. అంగన్‌వాడీ కార్మికులు ఫిబ్రవరి నెలంతా పోరాటాల మాసంగా ప్రకటించారు. ఎలక్ట్రిసిటీ కంట్రాక్టు కార్మికులు ఫిబ్రవరిలో పోరాటానికి సిద్ధమవుతున్నారు. మధ్యాహ్న భోజన పథకం కార్మికులు చలో హైదరాబాద్‌కు సన్నాహం చేస్తున్నారు. ఇలా ఫిబ్రవరి మాసమంతా పోరాటాల మాసంగా నిలవనున్నది.

అంగన్‌వాడీ వ్యవస్థను నిర్వీర్యం చేసే కుట్రలను పాలకులు తీవ్రతరం చేశారు. మిషన్ మోడ్ పేరుతో 10 శాతం అంగన్‌వాడీ కేంద్రాలను ప్రైవేటు, స్వచ్ఛంద సంస్థలకు అప్పగించడానికి ప్రభుత్వం నిర్ణయం తీసుకున్నది. ఇప్పటికే 3 జిల్లాల్లో ఐటిసి సంస్థకు కట్టబెట్టడానికి పూనుకున్నది. మరోవైపు ఐకెపి ద్వారా అంగన్‌వాడీ కేంద్రం ఉన్న సెంటర్లలోనే పోటీగా బాలబడుల పేరుతో ఏర్పాటు చేసి ఉన్న అంగన్‌వాడీ కేంద్రాలను దెబ్బతీయాలని చూస్తున్నది. అంగన్‌వాడీ వ్యవస్థను సంస్థాగతం చేసి మరింత పటిష్టంగా అమలు చేయాలని అంగన్‌వాడీలు ఎంతోకాలంగా పోరాడుతున్నా ప్రభుత్వం మాత్రం చాపక్రింది నీరులా ప్రైవేటీకరణకు తెరతీస్తున్నది.

మరోవైపు అంగన్‌వాడీ ఉద్యోగుల పని వేళలను సాయంత్రం 4 గంటల వరకు పొడిగించారు. కానీ వేతనం మాట మరిచిపోయారు. పెరిగిన ధరలు అంగన్‌వాడీల నడ్డివిరుస్తుంటే, బండెడు చాకిరీ చేయిస్తూ ప్రభుత్వం కనీస వేతనాలు ఇవ్వకుండా అంగన్‌వాడీలను పస్తులు పెడుతున్నది. వయస్సుపైబడిన వారిని రిటైర్ కమ్మంటున్న ప్రభుత్వానికి రిటైర్‌మెంట్ సౌకర్యాలు కల్పించాలనే ఇంగిత జ్ఞానం లేదు. పెంచిన ఇంటి అద్దెలను తలాతోకలేని నిబంధనలతో ఇవ్వనిరాకరిస్తున్నది. గ్రామానికి వచ్చే ప్రతి అధికారికి, ప్రభుత్వం అమలు చేసే ప్రతి పథకానికి అంగన్‌వాడీ వర్కర్ల సహాయ సహకారాలు కావాలి. కాని వారి జీవితాలు, జీతాల గురించి మాత్రం పట్టవు. సమరశీల పోరాటాలు చేసి ఇతర రంగాలకు ఆదర్శంగా నిలిచిన అంగన్‌వాడీ ఉద్యోగులు ప్రభుత్వ నిర్లక్ష్యంపై కన్నెర జేశారు. దీర్ఘకాలిక పోరాటాలకు సమరశంఖం పూరించారు. సిఐటియు శ్రేణులు వారి పోరాటానికి అండగా నిలబడాలి.


అలాగే సంవత్సరాల తరబడి బానిస విధానం లాంటి కాంట్రాక్టు, ఔట్‌సోర్సింగ్ విధానంలో పనిచేస్తున్న లక్షలాదిమంది కాంట్రాక్టు, ఔట్‌సోర్సింగ్ ఉద్యోగుల వేతనాల పెరుగుదల, ఉద్యోగ భద్రత, క్రమబద్ధీకరణ వంటి సమస్యలపై ఐక్య ఉద్యమాలకు శ్రీకారం చుట్టారు. ఫిబ్రవరి 20న రాష్ట్ర వ్యాపిత సమ్మెకు పిలుపునిచ్చారు. రాష్ట్ర ప్రభుత్వానికి వెన్నుముకగా నిలుస్తున్న వీరంతా సమ్మెలోకి వస్తే ప్రభుత్వం స్థంభించి పోకతప్పుదు. విడివిడిగా పోరాడుతున్న వీరంతా ఐక్యంగా పిలుపునివ్వడం మంచి పరిణామం. మధ్యాహ్న భోజన పథకం కార్మికులు, ఎలక్ట్రిసిటీ కార్మికులు కూడా ఇదే నెలలో పోరాటాలు చేయడానికి పిలుపునిచ్చి ఉన్నారు. ఈ పోరాటాలన్నింటిలో సిఐటియు శ్రేణులు చురుకుగా పాల్గొనడం ద్వారా వర్గ పోరాటాలను మరింత తీవ్రం చేయాలి. కొంతకాలంగా భ్రమలలో, భయంతో ఉన్న కాంట్రాక్టు, ఔట్‌సోర్సింగ్ ఉద్యోగులు, కార్మికులు అవి క్రమంగా తొలగిపోతూ పోరాటాల బాట పట్టడం చూస్తుంటే సమస్యల పరిష్కారానికి పోరాటమే మార్గం అనేది ఎంత సత్యమో ఋజువు అవుతున్నది. అసంతృప్తితో రగులుతున్న కార్మికుల పోరాటాలను సమన్వయం చేయడం ద్వారా ఐక్య పోరాటాలుగా మలచి పాలకులకు బుద్ధి చెప్పడానికి సన్నద్ధం అవుదాం!





# కార్టూన్ యం


వివిధ ప్రతికల సౌజన్యంతో





కార్మికలోకం

లే  
ఖ  
లు



కామ్రేడ్ సుధాభాస్కర్ గారికి,  
ప్రధానకార్యదర్శి నిబటియు

2013 ముగించుకుని 2014లో అడుగుపెట్టబోతున్న సమయం.

చికాగో చిరాగ్ అయ్యింది ఆనాడు.

వాలస్ట్రీట్ వార్స్ట్రీట్ అయ్యింద ఈనాడు.

దీనికి పరాకాష్టగా అమెరికాగడ్డ మీదనే

ఒబామా ప్రభుత్వం ఆఫీసులు షట్డౌన్ చేసి 8-10 లక్షల మందిని లాకౌట్ ప్రకటించి వీధుల్లోకి నెట్టింది. జీతాలు ఇవ్వలేనన్నది, అప్పుతేవటానికి పార్లమెంటు పర్మిషన్ ఇవ్వకపోతే దివాళా ప్రకటిస్తానంది. 15 రోజుల లాకౌట్ తర్వాత బ్లాక్మెయిల్ ఎత్తుగడలు ఫలించి

షట్డౌన్ ముగించబడింది. అగ్రరాజ్యం అమెరికాలో చరిత్రలో మొదటిసారి అప్పు కోసం షట్డౌన్ జరిగింది.

వాలస్ట్రీట్లో కేంద్రీకరించిన 1 శాతం వారి మీద ఒకటి తక్కువ వంద శాతం మంది వార్ ప్రకటించిన సంవత్సరం.

యుద్ధోన్మాదుల నుండి అమెరికన్ ప్రజలను, ప్రపంచ ప్రజలను రక్షించటానికి అమెరికా ప్రభుత్వం ప్రజలపైనే గూఢచర్యం జరపడాన్ని బట్టబయలు చేసి, ఎడ్వర్డు స్నోడిన్ ప్రపంచం చేత కీర్తించబడుతున్నాడు. ప్రభుత్వ చర్య రాజ్యాంగ వ్యతిరేక చర్య అని అమెరికా న్యాయమూర్తులంటున్నారు. గ్రేట్ ప్రజాస్వామిక దేశంగా డబ్బా కొట్టుకునే నాయకులను రాజ్యాంగ వ్యతిరేకమంటున్నారు.

అమెరికా గూఢచర్య శునకాలు అఘాయిత్యానికి పాల్పడుతాయేమోనని హెచ్చరిస్తూ 'సేవ్ స్నోడెన్, సేవ్ ఫ్రీడం' అనే ఉద్యమం బయలుదేరింది. 2013లో రెండు ప్రముఖఘట్టాలు ఇవి. కార్మికలోకంలో ఇవి ప్రస్తావించబడాలి. స్నోడెన్ ప్రస్తావనుండాలి. ఆలోచించగోర్తాను. స్నోడెన్ ఫోటోతో గ్రీటింగ్ కార్డు వేయగలిగితే మరీ మంచిది.

హ్యూష్ బ్యాంక్ - రెండవ ప్రపంచ యుద్ధంలో బ్రిటీష్ సామ్రాజ్యంపై హిట్లర్ యుద్ధం ప్రకటించిన తొలినాళ్లలో, హిట్లర్ బ్రిటీష్ ఓడలను టార్పెడో చేసి ముంచి వేశాడు.

బ్రిటన్ వ్యతిరేకులు హిట్లర్ను మెచ్చుకున్న సమయం. అబ్బ ఎండెన్ దెబ్బ కొట్టాడురా అన్నారు జనం.

ఇటీవల వాలస్ట్రీట్ గోపురం పేల్చినపుడు లాడెన్ పేరు మోతమోగింది.

ప్రపంచం మీద తన ఆధిక్యతను చాటుకోవటానికి మాత్రమే హిరోషియా, నాగసాకి నగరాలను బూడిద కుప్పలుగా మార్చిన అమెరికా అధ్యక్షుడు హరీట్రూమన్. గడచిన 70 ఏళ్లలో అమెరికా అధ్యక్షులు అందరూ యుద్ధాలను ఎగుదోసినవారే.

ఇప్పుడు స్నోడెన్ను దేశద్రోహిగా ప్రకటించి వెంటాడుతున్నాడు ఒబామా.

మదర్ జోన్స్ అమ్మకాలు ఆర్గనైజ్ చేయాలి.

- పర్వ సత్యనారాయణ, 24.12.2013


## చందాదారులకు విజ్ఞప్తి

మీకు వచ్చే పత్రిక అక్రమపైన మీకు పత్రిక ఎప్పటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అక్రమాలకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి. పత్రికలు సకాలంలో అందని వారు వెంటనే పోస్టాఫీసును సంప్రదించండి. తర్వాత సెల్ : 9441209559 కు ఎస్.ఎం.ఎస్ ద్వారా కానీ, ఫోన్ చేసి కానీ తెలియజేయగలరు.

- మేనేజర్



# బ్రెయిన్ స్ట్రోక్‌లో నష్ట నివారణ ఎలా?



రక్తనాళంలో అవరోధం కలిగినప్పుడు ఏర్పడే సమస్యను స్ట్రోక్ అంటారు. అకాల మరణాలకు ఇది మూడవ ప్రధాన కారణంగా చెప్పవచ్చు. దీనికి సత్వర చికిత్స అందించకుంటే మెదడులో కణాలు త్వరగా నిర్వీర్యమవుతాయి. ఫలితంగా కొన్ని సందర్భాల్లో తీవ్రమైన వైకల్యమో, మరణమో సంభవించవచ్చు. అందుకే స్ట్రోక్ లక్షణాలు కనబడగానే ఏ మాత్రమూ ఆలస్యం చేయక అత్యవసర వైద్య సహాయాన్ని తీసుకోవడం మంచిది. మెదడుకు వచ్చే స్ట్రోక్‌లలో కూడా ఇస్కామిక్ స్ట్రోక్, రక్తస్రావ స్ట్రోక్ ఇంకా వివిధ రకాలున్నాయి. వాటి లక్షణాలను, తీవ్రతను బట్టి చికిత్స అందించాల్సిన అవసరం ఉంటుంది. ఏదేమైనా స్ట్రోక్ సంభవించిన మూడు గంటల్లోపే తగిన చికిత్స అందించడం ద్వారా మరణం నుంచి కాపాడవచ్చు.

## లక్షణాలు

అకస్మాత్తుగా ఒకవైపు శరీరం మొద్దుబారుతుంది. శరీరం బలహీనంగా మారుతుంది.

1. అకస్మాత్తుగా కంటిచూపు ఒకవైపు గానీ, రెండు కళ్లల్లో గానీ సన్నగిల్లుతుంది.
2. ఆహారం మింగటంలో బాధ కలుగుతుంది.
3. ఆకస్మికంగా గందరగోళం, ఇతరుల మాటలను అర్థం చేసుకోలేకపోవడం వంటివి కనిపిస్తాయి.

## నిర్ధారణకు రావడం ఎలా ?

1. ముఖంపై చిరునవ్వుకు ప్రయత్నించడం, దీని ద్వారా ఒకవైపు ముఖంలో నవ్వుకనపడకుండా శుష్కించినట్లు ఉంటుంది.
2. రెండు చేతులూ పైకి ఎత్తినప్పుడు ఒకవైపు చేయి పూర్తిగా పైకి లేపలేకపోవడం. ఇలాంటి వాటిలో ఏ ఒక్క లక్షణం కనిపించినా, పరిస్థితి తీవ్రతకు దారి తీయవచ్చు. స్ట్రోక్ సంభవించినప్పుడు ప్రతి నిమిషమూ చాలా విలువైనది. మెదడులో ఆక్సిజన్ క్షీణిస్తున్నప్పుడు క్రమ క్రమంగా కణాలు మరణించడం ప్రారంభమవుతాయి. కణాల రక్తం గడ్డలను కరిగించేందుకు మందులు ఉన్నాయి. కానీ ఈ మందులు స్ట్రోక్ సంభవించిన మూడు గంటల్లోపు వాడాలి. ఒక్కసారి మెదడులో ఒక్క కణం మరణిస్తే ఆ కణానికి సంబంధించిన అవయవాలు పని చేయడం ఆగిపోతాయి. దీనివల్ల దీర్ఘకాలిక అంగవైకల్యం సంభవించే అవకాశం ఉంటుంది.

స్ట్రోక్ లక్షణాలు కనిపించినప్పుడు ముందుగా ఎలాంటి స్ట్రోక్‌కు గురయ్యారు అనేది నిర్ధారించాలి. స్ట్రోక్‌లలో రెండు రకాలు ఉంటాయి. వీటికి ఒకే విధంగా చికిత్స అందించలేం. సీటీ స్కాన్ ద్వారా స్ట్రోక్ రక్త నాళాలు బ్లాక్ అవటం వల్ల, రక్త నాళాలు చిట్లడం వల్ల సంభవించిందా అనేది కనుగొనవచ్చు. ఇతర పరీక్షల ద్వారా ఈ డామేజ్ శరీరంలోని ఏ ప్రాంతంలో జరిగిందనేది

గుర్తించవచ్చు.

**ఇస్కామిక్ స్ట్రోక్ :** వ్యక్తికి సంభవించే స్ట్రోక్‌లలో ఇది ప్రధానమైనది. ప్రతి 10 స్ట్రోక్‌లలో తొమ్మిది ఈ విధమైనవే ఉంటాయి. ఇందులో మెదడు లోపల రక్తపు గడ్డ మెదడుకు రక్త సరఫరాకు అంతరాయం కల్గిస్తుంది. ఈ రక్తపు ముద్ద అక్కడే ఏర్పడవచ్చు. శరీరంలోని మరో ప్రదేశం నుంచి ప్రయాణించి, ఒక క్లిష్టమైన ప్రదేశానికి వచ్చి అడ్డుపడవచ్చు.

**రక్తస్రావ కారక స్ట్రోక్ :** ఈ రక్తస్రావ కారక స్ట్రోక్ సాధారణంగా తక్కువ వ్యక్తుల్లో సంభవిస్తుంది. కానీ, ప్రమాదకరమైనది. మెదడులోని బలహీన రక్తనాళం పగిలి పోయినప్పుడు ఈ స్ట్రోక్ సంభవిస్తుంది. దీని కారణంగా మెదడులో రక్తం ప్రవహిస్తూ నివారణ చేయలేకపోయే సందర్భాలు కలుగవచ్చు.

**మినీస్ట్రోక్ :** మెదడుకు రక్తం ప్రవహించే నాళాలు తాత్కాలికంగా మూసుకుపోయి, తర్వాత తిరిగి రక్త ప్రవాహం పునరుద్ధరింపబడుతుంది. దీనిని మినీస్ట్రోక్ అంటారు. ఈ లక్షణాలు కనిపిస్తే వెంటనే వైద్యున్ని సంప్రదించాలి. దీన్ని నివారించడానికి సరైన వైద్య సదుపాయాలు ఇప్పుడు అందుబాటులో ఉన్నాయి.

**కారణాలు :** శరీరంలోని కొవ్వు, క్యాలిషియం, ఇతర పదార్థాలు రక్త ప్రవాహం జరిగే నాళాలలో ఫలకంలాగా ఏర్పడి, రక్త ప్రవాహాన్ని అడ్డుకుంటాయి. దీని మూలంగా కాలక్రమేణా ఫలకం పరిణామం పెరిగి, రక్తపు ముద్దల మాదిరిగా ఏర్పడతాయి. ఈ గడ్డ కట్టిన రక్తపు ముద్ద నాళంలో ఒక సంకుచిత స్థానంలో చిక్కుకుపోయి రక్త ప్రవాహానికి అడ్డు తగిలి స్ట్రోక్ ఏర్పడేందుకు కారణం అవుతుంది. ఇదే రక్తపు గడ్డ అడ్డుపడటం మూలంగా రక్త ప్రవాహం ధాటికి రక్తనాళాలు చిట్లిపోయి, స్ట్రోక్‌కు కూడా కారణం అవుతుంది.

**నష్ట కారకాలు :** కొన్ని తీవ్ర పరిస్థితుల వల్ల స్ట్రోక్ ప్రమాదం పెరుగుతుంది. వాటిలో ముఖ్యంగా అధిక రక్తపోటు, అధిక కొలెస్ట్రాల్, మధుమేహం, స్థూలకాయం, ధూమపానం, వ్యాయామం లేకపోవడం, అధిక మద్య సేవనం, అధిక కొవ్వు ఉన్న వంటకాలను తినడం, ఉప్పును అధికంగా తీసుకోవడం వల్ల రక్తపోటు పెరగడం వంటివి కారణాలవుతాయి. వీటిని నివారించడం వల్ల స్ట్రోక్ రాకుండా జాగ్రత్తపడవచ్చు. కొన్ని కారణాలు నివారించలేనివి. వీటిలో వయస్సు మీద పడటం, వంశ పారంపర్య లక్షణాలు వంటివి ఉంటాయి. అలాగే పురుషుల్లో స్ట్రోక్ వచ్చే అవకాశం ఎక్కువ ఉంటుంది. అయితే స్ట్రోక్ కారణంగా మరణాల శాతం మాత్రం మహిళల్లోనే అధికంగా ఉంటోంది. స్ట్రోక్ సంభవించిన మూడు గంటల్లోపు రక్త సరఫరాను పునరుద్ధరించేందుకు తగిన వైద్య సదుపాయాలు కలిగిన ఆస్పత్రిలో చికిత్స అందించాలి. తద్వారా మరణాన్ని నివారించవచ్చు.

డా॥ నవీన్ కుమార్, న్యూరాలజిస్టు





# అసెంబ్లీలో పాలకుల విభజన గోల

## సమస్యలపై కార్మికుల ఐక్య పోరాటాల జ్వాల



అసెంబ్లీ సమావేశాలంటే రాష్ట్ర ప్రజలకు ఆసక్తి. అందులో సమస్యలతో సమరంచేసే కార్మికులకు మరింత ఉత్సుకత. ఎందుకంటే తమ డిమాండ్స్ ఏవైనా చర్చకు రాకపోతాయా? పరిష్కారం దొరక్కపోతుందా? అన్న చిన్న ఆశే దానికి కారణం. కానీ ఈ దఫా జరుగుతున్న అసెంబ్లీ సమావేశాలు 'విభజన' బిల్లుపై వాదనలతో హోరెత్తాయే తప్ప కార్మికుల సమస్యలు కనీసం చర్చకైనా వచ్చిన పరిస్థితి లేదు.

ఎప్పుడు తమ గురించి పట్టించుకోనటువంటి పాలకులు కనీసం అసెంబ్లీ సమావేశాల సందర్భంగానైనా చర్చిస్తారేమోనని, ఈ సందర్భంగా అనేకమంది తమ సమస్యలతో ఛలో హైదరాబాద్ అంటూ నగరానికి తరలి వచ్చి "ధర్నా చౌక్" ను దద్దరిల్లేలా నినదిస్తున్నారు. "పాలకుల విభజన గోల - కార్మికుల ఐక్యపోరాటాల జ్వాల"గా ప్రస్తుతం రాష్ట్ర పరిస్థితి ఉంది.

వివిధ తరగతుల కార్మికులు గత అనేక సంవత్సరాలుగా పరిష్కారం కాని తమ సమస్యలు ప్రభుత్వ అంతిమ గడియలలోనైనా చేస్తుందేమో అని ఆశ పడుతుండగా, కొంతమంది కార్మికులకు ఈ ప్రభుత్వం అనేక దఫాలుగా చేసిన వాగ్దానాలను, ఇచ్చిన హామీలను ఇప్పటికైనా నెరవేరుస్తుందా! లేదా? అనే అసంతృప్తి. ఎంతో కాలంగా పోరాటాలు చేస్తున్నా మరికొందరిని ఇదిగో వేతనం, అదిగో పెరిగిన వేతనం అంటూ రోజుకో మాట చెబుతూ గారిడి చేస్తున్నది ప్రభుత్వం. ఇలా ఒక్కో తరగతి కార్మికులది ఒక వ్యధ. ఓ పోరాట గాధ.

**పోరాడి రూ.6000/-లకు వేతనం పెంచుకున్న వి.ఆర్.ఏ. లు**

గత 10 నెలులుగా గ్రామ రెవిన్యూ సహాయకులు (విఆర్ఏ)లు వేతనాలు పెంచాలని పోరాటాలు చేస్తున్నారు. కాంగ్రెస్ పార్టీ వారు 2004లో విఆర్ఏ లను నాలుగవ తరగతి ఉద్యోగులుగా గుర్తిస్తామని చెప్పి అధికారంలోకి వచ్చారు. కాని 9 సంవత్సరాల కాంగ్రెస్ పాలనలో వారిని నాలుగవ తరగతి ఉద్యోగులుగా గుర్తించకపోగా కనీసం పెరిగిన ధరలకు అనుగుణంగా వేతనాలు పెంచమని అడిగినా పెంచలేదు. దీనితో కార్మికులలో అసంతృప్తి పెల్లుబికింది. 2013లో సమ్మె చేశారు. ఛలో అసెంబ్లీ, సిసిఎల్ఎ ఆఫీసు ముట్టడి వంటి సమరశీల పోరాటాలు చేశారు. పోరాటాలకు దిగివచ్చిన ప్రభుత్వం వేతన పెంపుదలకు సిసిఎల్ఎ తో కమిటీ వేసింది. సిసిఎల్ఎ కమిటీ విఆర్ఏ లకు రూ.7500/-లు వేతనం ఇవ్వాలని సూచించింది. అయినా ప్రభుత్వంలో కదలిక రాలేదు. పైగా ఇదిగో పెంచిన వేతన జి.ఓ., అదిగో పెరిగింది వేతనం అంటూ 6 మాసాల కాలం వెళ్లదీసింది. ఇదే అదునుగా

ఆకాశం





భావించిన పైరవీకారులు విఆర్ఎ లను తప్పుదోవ పట్టించడానికి, సంఘాన్ని దెబ్బతీయడానికి ప్రయత్నాలు చేశారు. ప్రభుత్వానికి బదులు విచ్చిన్నకరశక్తులే ప్రకటనలు చేయడము, ముఖ్యమంత్రి, మంత్రుల పేర్లు వాడుకొని పత్రికా గోస్టులు పెట్టి వేతనం పెరిగిందని ప్రచారం చేయడం విఆర్ఎ పోరాటాన్ని నీరుకార్చు కుట్రలే. వి.ఆర్.ఎ.లు పాలకుల, పాలకవర్గాల తొత్తు సంఘాల కుట్రలను సాగనివ్వలేదు. ఐక్యంగా చలో అసెంబ్లీ నిర్వహించారు. చివరికి నిరవధిక నిరాహార దీక్షలకు దిగారు. దానితో ప్రభుత్వం దిగిరాక తప్పలేదు. పైరవీకార సంఘాలు ప్రకటించినట్లు 5వేలు కాకుండా 6వేల రూపాయల వేతనం సాధించుకొని పోరాటాలదే విజయమని చాటిచెప్పారు.

### కనీస మీటర్ ఛార్జ్ 20 రూ॥ పెంచుకున్న ఆటో కార్మికులు

మరో పోరాట చరిత్ర ఆటో కార్మికులది. పెరిగిన డీజిల్,

గ్యాస్, పెట్రోల్ ధరలు, నిత్యావసర వస్తువుల ధరలు ఆటో కార్మికుల జీవితాలను దుర్భరం చేశాయి. వీటికి తోడు అధికారుల వేధింపులు, ప్రభుత్వ అడ్డదిడ్డమైన జి.ఓ.లు, చలాన్లు ఆటో కార్మికుల పాలిట శాపాలుగా మారాయి. దానితో తీవ్ర అసంతృప్తికి గురైన ఆటో కార్మికులు ఐక్యంగా 4 రోజుల పాటు సమ్మె చేశారు. హైదరాబాద్ నగరాన్ని స్తంభింప చేశారు. ఛలో అసెంబ్లీ, ఛలో కమీషనర్ కార్యాలయం నిర్వహించారు. ఎట్టకేలకు ప్రభుత్వం చర్చలకు వచ్చింది. కనీస మీటర్ ఛార్జ్ రూ.20/-లు పెంచడానికి అంగీకరించింది. కార్మికులలో నెలకొన్న అసంతృప్తి కార్మిక సంఘాలన్నీ ఐక్యంగా పోరాటం చేయడానికి ప్రేరేపించింది. ఐక్యంగా పోరాడిన హైదరాబాద్ ఆటో కార్మికులు విజయం సాధించారు.

### బతుకు భారమవుతోంది : ఎండి. బాబ - కార్వాన్ అడ్డా

నేను 20 సంవత్సరాల నుండి ఆటో డ్రైవర్గా పని చేస్తున్నాను. ఇప్పుడు ఎదుర్కొంటున్న సమస్యలు ఎన్నడూ లేవు. ధరలు బాగా పెరిగాయి. రోజంతా కష్టపడ్డా ఆటో కిరాయిలు, మెయింటెనెన్స్కు సరిపోవడం లేదు. కుటుంబాన్ని పోషించు కోవడం చాలా కష్టంగా ఉంది. పెరిగిన ధరలకనుగుణంగా మినిమం మీటర్ ఛార్జ్ రూ.25/-లు చేయాలి.

### ఇక బతుకుడెట్లా...? : జి. శ్రీనివాస్ - కోలి ఉమెన్స్ కాలేజి స్టాండ్

ఆటో డ్రైవర్ల పట్ల పోలీసుల వేధింపులు ఎక్కువయ్యాయి. ప్రతి చిన్న విషయానికి చలాన్లు రాస్తున్నారు. లేదంటే దబాయ్తున్నారు. కష్టమంతా మామూళ్ళకే పోతే.... ఇక బతుకుడెట్లా...? ప్రభుత్వం పట్టించు కోవాలి. ఈ వేధింపులు ఆపాలి.

### ఫిల్లింగ్లోనూ మోసమే : పిఎన్.రమేష్ - మాలాలి హౌజింగ్ బోర్డు



ప్రభుత్వ నిర్లక్ష్యం మూలంగా సిఎన్జి, ఎల్పిజి ఫిల్లింగ్లోనూ తీవ్ర మోసం జరుగుతోంది. 5 నుండి 10 కిలో మీటర్ల తేడాతో ఫిల్లింగ్ సెట్టింగ్ చేశారు. ఈ విషయం బంకు యజమానుల దృష్టికి తీసుకుపోయినప్పటికీ మార్పు లేదు. పైగా సిఎన్జి కొరత పేరుతో అదనంగా రూ.100 నుండి రూ.200/-లకు పైగా చెల్లించిన వారికి ఫిల్ చేస్తున్నారు. ఎటు చూసినా ఆటో కార్మికులకు తీవ్ర అన్యాయం జరుగుతోంది.





### కదం తొక్కిన కాంట్రాక్టు ఉద్యోగులు

రాష్ట్ర ప్రభుత్వ వివిధ విభాగాలలో, కేంద్ర, రాష్ట్ర ప్రభుత్వ పథకాలలో పనిచేస్తున్న కాంట్రాక్టు, జెట్ సోర్సింగ్ ఉద్యోగులు జనవరి నెలలో పెద్దఎత్తున ఉద్యమించారు. గతంలో విడివిడిగా అనేక పోరాటాలు చేసిన వీరంతా ఒకే ఫెడరేషన్ గా ఏర్పడి ఉద్యమించడం శుభపరిణామం. జనవరి 7న ఛలో హైదరాబాద్ లో వేలాదిమంది పాల్గొన్నారు. పిడిఎఫ్ ఎంఎల్ సి లు వీరికి అండగా నిలిచారు. ప్రభుత్వం కర్కశంగా అణిచివేసి అరెస్టు చేసిందే గాని సమస్యలను సానుభూతిగా పరిశీలించలేదు. రెగ్యులర్ ఉద్యోగులకు 27 శాతం తాత్కాలిక భృతి పెంచిన ప్రభుత్వం కాంట్రాక్టు, జెట్ సోర్సింగ్ ఉద్యోగులను గాలికి వదిలేసింది.

రెగ్యులరైజేషన్ ఊసే లేదు. పైగా వివిధ ప్రభుత్వ శాఖలలో కొత్త నియామకాలు చేస్తూ కాంట్రాక్టు, జెట్ సోర్సింగ్ ఉద్యోగులను రోడ్డు మీదికి నెడుతున్నది. అతి తక్కువ వేతనాలతో ఇంతకాలం పనిచేయించుకొని రెగ్యులర్ చేయడానికి కుంటిసాకులు వెతుకుతున్నది. మరోవైపు రోజురోజుకు పెరుగుతున్న ధరలకు

అనుగుణంగా వేతనాలు పెరగడం లేదు. దీంతో తీవ్ర ఆర్థిక ఇబ్బందులలో వీరి కుటుంబాలు కూరుకుపోయాయి. దీంతో వివిధ సంఘాలు విడివిడిగా పోరాటాలు చేశాయి. కంప్యూటర్ టీచర్లు ఉద్యోగ భద్రత కోసం, ఫీల్డ్ అసిస్టెంట్లు వేతనాలు పెంచాలని, మ్యాన్ డేస్ నిబంధన తొలగించాలని, రెండవ ఎ.ఎన్.ఎం. లు వేతనాలు పెంచాలని, ఎలక్ట్రిక్ స్టోర్ హమాలీలు టెండర్ విధానం రద్దుచేయాలని, కాంట్రాక్టు లెక్చరర్స్ ఉద్యోగ భద్రత కోసం ఉద్యమించగా, రెగ్యులర్ చేయాలని కంటింజెంట్ కార్మికులు

జనవరి 27న ఛలో అసెంబ్లీ నిర్వహించారు. 70 డిపార్టుమెంట్లు, 50 రకాల వివిధ రంగాల కాంట్రాక్టు, జెట్ సోర్సింగ్, గౌరవ వేతనం, మిత్రలు తదితర వేలాది మంది జనవరి 24న నమూనా దీక్ష



నిర్వహించి ప్రభుత్వానికి హెచ్చరిక పంపారు. వీరి దీక్షకు అన్ని రాజకీయ పార్టీలు మద్దతు తెలిపాయి. ఐక్య పోరాటాలు చేస్తే పాలకులు దిగిరాక తప్పదనే విశ్వాసము ఈ పోరాటంతో వీరికి కలిగించింది. వీరంతా ఐక్య పోరాటాలకు సన్నద్ధం అవుతున్నారు.

జనవరి మాసం మొత్తంలో జరిగిన పోరాటాలు పరిశీలిస్తే ఐక్యంగా పోరాటం చేస్తేనే ప్రభుత్వంలో కదలిక వస్తుందని, విడివిడి పోరాటాలను ఐక్య పోరాటాలుగా మలచాలనేది విధితం అవుతున్నది. విభజన గోలకు అతీతంగా ఐక్య పోరాటాలలో కార్మికులు కదం తొక్కడం ద్వారా “దోపిడీకి గురయ్యే వారంతా ఒక్కటే” అనేది మరోసారి రుజువు అయింది. ఈ సాంప్రదాయాన్ని ఇలాగే కొనసాగించాలి. ఐక్యంగా పోరాడిన కార్మికులకు సిఐటియు అభినందనలు తెలియజేస్తున్నది.

- అబ్బాస్





# బ్రాహ్మణీ స్టీల్ ప్లాంట్ సాధనకు ఐక్య పోరాటాలు చేయాలి

కడప జిల్లా జమ్మలమడుగు మండలం అబ్బవరంలో 2007 జూన్ 10వ తేదీన బ్రాహ్మణీ ఉక్కు ఫ్యాక్టరీకి అప్పటి ముఖ్యమంత్రి చేతుల మీదుగా శంకుస్థాపన చేశారు. ఈ ఫ్యాక్టరీ నిర్మాణం పూర్తయితే ప్రత్యక్షంగా 25 వేల మందికి, పరోక్షంగా లక్ష మందికి ఉపాధి అవకాశాలు దొరుకుతాయని జిల్లా ప్రజలకు ఆశ చూపారు. బ్రాహ్మణీ స్టీల్ ఫ్యాక్టరీకి 10,760 ఎకరాలు భూమిని, ఎకరాకు రూ. 18,500/-లు చొప్పున చెల్లించే విధంగా ప్రభుత్వం నిర్ణయించింది. అదే సమయంలో భారతి సిమెంట్ (అప్పటి పేరు రాఘరామ్)కు ఎకరాకు లక్ష రూపాయల చొప్పున కేటాయించారు. జిల్లా ప్రజలు ప్రభుత్వానికి ఆదాయం సమకూరకపోయినా ఫ్యాక్టరీ నిర్మాణం ఆవశ్యకతను దృష్టిలో పెట్టుకుని మౌనంగా వున్నారు. కానీ తర్వాత గాలి జనార్ధన్ రెడ్డి జైలుకు వెళ్లడం తదనంతర పరిణామాలు ఫ్యాక్టరీ ఆగిపోవడానికి కారణం అయ్యాయి. ఈ ఫ్యాక్టరీ భూములు ప్రభుత్వం స్వాధీనం చేసుకోవడం, నీటి కేటాయింపులు జరగడం పూర్తయినందు వల్ల స్టీల్ ప్లాంట్ నిర్మాణాన్ని పూర్తి చేసి జిల్లా ప్రజల అభివృద్ధికి తోడ్పడాలని సిపిఎం పార్టీ జిల్లా కమిటీ పోరాటాలు చేయాలని సంకల్పించింది. అందులో భాగంగా ఆ పార్టీ జిల్లా కమిటీ ఆధ్వర్యంలో జనవరి 21న బ్రాహ్మణీ స్టీల్ ప్లాంట్ వద్ద నుండి పాదయాత్రను ప్రారంభించి జనవరి 25న కడప కలెక్టరేట్ వరకు కొనసాగింది.

## పాదయాత్రకు సిఐటియు సంఘీభావం

కడప జిల్లాలో సిపిఎం చేపట్టిన పాదయాత్రకు కార్మికవర్గం నుండి పెద్దఎత్తున సంఘీభావం, మద్దతు లభించాయి. ఈ పాదయాత్ర సందర్భంగా అన్ని ప్రాంతాల్లో వివిధ రంగాల నాయకులు, కార్యకర్తలు పూలమాలలతో ఘనంగా స్వాగతించారు.

అంగన్ వాడీ, మున్సిపల్, విద్యుత్, గ్రామ రెవెన్యూ సహాయకులు, ఆటో, భవననిర్మాణం, యానిమేటర్లు, ఆశ, తోపుడు బండ్లు, గ్రామపంచాయితీలతో పాటు ఇంకా అనేక రంగాల కార్మికులు, ఉద్యోగులు పెద్దఎత్తున పాల్గొన్నారు. సిఐటియు జిల్లా కమిటీ పేరుతో బ్రాహ్మణీ స్టీల్ ప్లాంట్ పాదయాత్రకు సంఘీభావంగా 30వేల కరపత్రాలు ముద్రించి పంపిణీ చేశారు. జిల్లాలో ఉన్న వివిధ శాఖల అధికారులు ఉద్యమానికి సంఘీభావంగా నిలవాలని లేఖలు రాయడం జరిగింది. కరపత్రాలు పంపిణీ చేస్తున్నప్పుడు ఉద్యోగులు, కార్మికులు బాగా స్పందించారు. ఈ పోరాటానికి సంఘీభావంగా కార్మిక వర్గం రూ. 25వేల నిధిని అందజేయడం జరిగింది.

కడప జిల్లాలో స్టీల్ ప్లాంట్ సాధించాలంటే కార్మికవర్గం రానున్న కాలంలో ఐక్య పోరాటాలు నిర్వహించాల్సిన ఆవశ్యకత వుందని బ్రాహ్మణీ పాదయాత్రకు సంఘీభావంగా జనవరి 24 పాదయాత్రలో పాల్గొన్న సిఐటియు రాష్ట్ర అధ్యక్షులు ఎం.సాయిబాబు పిలుపునిచ్చారు. గతంలో విశాఖ ఉక్కు - ఆంధ్రుల హక్కు అని చేసిన పోరాటంలో 20మంది మరణించారన్నారు. పోరాటాలు చేయకుండా సాధించుకున్న ఉక్కు పరిశ్రమ దేశంలో ఏదీలేదని సాయిబాబు తెలియజేశారు. అందువల్ల బ్రాహ్మణీ స్టీల్ ఫ్యాక్టరీని ప్రభుత్వ రంగం స్టీల్ అథారిటీ ఆఫ్ ఇండియా లిమిటెడ్ ద్వారా నిర్మాణం చేయాలని ఆయన డిమాండ్ చేశారు. ఈ ఫ్యాక్టరీ ఏర్పాటు వల్ల కడప జిల్లాకే కాకుండా రాయలసీమ జిల్లాల ప్రజలకు ప్రయోజనం కలిగే అవకాశం వుందన్నారు. కాబట్టి రాజకీయ పార్టీలు, కార్మిక సంఘాలు, ప్రజా సంఘాలు పెద్దఎత్తున భావితరాల భవిష్యత్తును దృష్టిలో పెట్టుకుని పోరాటాలకు సిద్ధం కావాల్సిన అవసరం వుంది. \*

కేంద్ర ప్రభుత్వం కనీస పెన్షన్ రూ.1000/-లకు, ఇ.పి.ఎఫ్ స్కీమ్ వర్తింపు, వేతన సీలింగ్ పరిమితిని 6,500 నుండి 15,000 లకు పెంచడాన్ని సిఐటియు హర్షిస్తున్నది.

కేంద్ర కార్మిక సంఘాల పది ప్రధాన డిమాండ్లలో కనీస పెన్షన్ పరిమితి పెంపుదల అనేది కూడా ఉంది. పది డిమాండ్లపై దేశ వ్యాపిత ఆందోళనలు, సమ్మెతో పాటు చలో పార్లమెంట్ వంటి అనేక ఉద్యమాలను అఖిల భారత కార్మిక సంఘాలు, ఉద్యోగ సంఘాల జాతీయ ఫెడరేషన్లు నిర్వహించాయి. వాటి ఫలితంగా ఈ డిమాండ్ నెరవేరింది.

**కనీస పెన్షన్**  
**రూ.1000/-, పి.ఎఫ్**  
**వర్తింపు, వేతన**  
**సీలింగ్ 6,500**  
**నుండి 15,000**  
**పెంచడం పట్ల**  
**సిఐటియు హర్షం**

కనీస పెన్షన్ కు జీవన వ్యయ సూచికకు అనుసంధానం చేసి ధరల పెరుగుదలకు అనుగుణంగా పెన్షన్ పెంచాలని సిఐటియు ఎల్లవేళలా కోరుతున్నది. కార్మిక, ఉద్యోగ సంఘాల అభ్యంతరాలను పట్టించుకోకుండా ప్రభుత్వం ఏకపక్షంగా ఉపసంహరించిన పెన్షన్ కమ్యూటేషన్ పెట్టుబడిని వాపసు తీసుకోవాలని సిఐటియు డిమాండ్ చేస్తున్నది.

10 డిమాండ్లపై 2009 వ సం॥రం నుండి జరుగుతున్న కార్మిక, ఉద్యోగ ఉద్యమాలను మరింత ఉధృతం చేయడం ద్వారా మిగిలిన డిమాండ్ల పరిష్కారం అవుతాయని అందుకు

కార్మికవర్గం సిద్ధం కావాలని సిఐటియు పిలుపునిస్తున్నది. \*



## ఖమ్మం కలెక్టర్ కార్యాలయం ఎదుట సివిల్ సప్లయ్స్, జి.సి.సి. హమాలీల ధర్నా



సివిల్ సప్లయ్స్ హమాలీలకు ఎగుమతి, దిగుమతి రేటు రూ.16/-లకు పెంచాలని, ఇ.ఎస్.ఐ. అమలు చేయాలని, అమ్మహస్తం సరుకుల బ్యాగుకు రూ.5/-లు ఇవ్వాలని, ఎజెన్సీ ప్రాంతంలోని జి.సి.సి. ఎం.ఎల్.ఎస్ పాయింట్లలో పనిచేస్తున్న హమాలీలకు పి.ఎఫ్ సౌకర్యం కల్పించాలని, సొంత గోడౌన్లు నిర్మించాలని ఖమ్మం సివిల్ సప్లయ్స్, జి.సి.సి. హమాలీల యూనియన్ (సిఐటియు) ఆధ్వర్యంలో జనవరి 23న ఖమ్మం కలెక్టర్ కార్యాలయం ముందు ప్రారంభమైన రిలేనిరాహార దీక్షలను సిఐటియు ఖమ్మం జిల్లా ప్రధాన కార్యదర్శి కా॥ కళ్యాణం వెంకటేశ్వరరావు ప్రారంభించి, మాట్లాడుతూ సివిల్ సప్లయ్స్ హమాలీలు కోర్కెలు న్యాయమైనవని, పెరుగుతున్న నిత్యావసర సరుకుల ధరలతో దుర్భర జీవితాలు గడుపుతున్నారన్నారు. హమాలీల పోరాటానికి సిఐటియు పూర్తి సహాయ సహకారాలు

అందిస్తుందని అన్నారు. జిల్లా సిఐటియు అధ్యక్షులు కా॥ ఎ.జె. రమేష్ మాట్లాడుతూ, జి.సి.సి హమాలీలు రెండుసార్లు సమ్మె చేసి వేతనాలను పెంచుకున్న చరిత్ర ఉందని అన్నారు. సిఐటియు జిల్లా ఉపాధ్యక్షులు నరసింహారావు, అంగన్వాడీ జిల్లా సహాయ కార్యదర్శి కా॥ దేవి పాల్గొని మాట్లాడారు. దీక్షలలో వెంకటాపురం ఎం.ఎల్.ఎస్.పాయింటు నుండి జి.శ్రీను, పి.రవి, చింతూరు ఎం.ఎల్.ఎస్ పాయింటు నుండి పుల్లెశ్వరరావు, పి.నాగేశ్వరరావు, వైరా ఎం.ఎల్.ఎస్ పాయింటు నుండి గోవింద రావు, రాధాకృష్ణ, ఖమ్మం (ఎ) ఎం.ఎల్.ఎస్. పాయింటు నుండి షేక్.ఖాసిం, ఎం.నర్సయ్య, సత్తుపల్లి ఎం.ఎల్.ఎస్. పాయింటు నుండి షేక్ సతారు, షేక్. బడెమియా పాల్గొన్నారు. ఈ కార్యక్రమం హమాలీ యూనియన్ జిల్లా కార్యదర్శి యాదిరెడ్డి, అంజిరెడ్డి అధ్యక్షతన జరిగింది. బత్తిన లింగయ్య, బత్తుల గణపతి హాజరయ్యారు. ❖

## విశాఖ స్టీల్ ప్లాంట్ ఎంప్లాయిస్ యూనియన్ 4వ మహాసభ

విశాఖ ఉక్కులో ఆఫ్ లోడింగ్ విధానానికి వ్యతిరేకంగా పట్టుదలతో కూడిన పోరాటం చేయాలని, ప్రైవేటీకరణ విధానాలను త్రిప్పికొట్టాలని జనవరి 4, 5 తేదీల్లో ఉక్కు నగరంలో జరిగిన స్టీల్ ప్లాంట్ ఎంప్లాయిస్ యూనియన్ (సిఐటియు) 4వ మహాసభ కార్మికులకు పిలుపునిచ్చింది. కా॥ వి.ధనరాజు నగర్ (గురజాడ కళాక్షేత్రం)లో కా॥ సి.హెచ్. నర్సింగరావు పతాకావిష్కరణ చేసి, ఆహ్వాన ప్రసంగం చేశారు. “స్టీల్ ప్లాంట్లో ఆఫ్ వర్కింగ్ పెరిగిపోతోంది, విస్తరణ విభాగాల్లో మెయిన్టెనెన్స్, ఎలక్ట్రికల్లను ఆఫ్ లోడింగ్ చేశారు. కాంట్రాక్టరీకరణ ప్రమాదం పెనుభూతంలా మారింది.... దీన్ని త్రిప్పికొట్టకపోతే అది మనల్నే కభళిస్తుంది” అని హెచ్చరించారు.

మహాసభను ప్రారంభించిన సిఐటియు రాష్ట్ర అధ్యక్షులు కామ్రేడ్ ఎం.సాయిబాబు మాట్లాడుతూ, త్యాగాలతో సాధించుకున్న ఈ స్టీల్ ప్లాంట్ను పోరాటాలతోనే రక్షించుకో గలమని, దాని కోసం అందరూ కృషి చేయాలని ఆయన అన్నారు.

స్టీల్ వర్క్స్ ఫెడరేషన్ ఆఫ్ ఇండియా (ఎస్డబ్ల్యుఎఫ్ఐ) ప్రధాన కార్యదర్శి కా॥ పి.కె.దాస్ మాట్లాడుతూ “ప్రపంచంలోని అనేక పెట్టుబడిదారీ దేశాల ఆర్థిక వ్యవస్థలు సంక్షోభం ధాటికి కూలిపోతున్నాయి. భారత్ కూడా దీనికి అతీతం కాదు. మనం

చేసిన పోరాటాల వల్లనే ప్రభుత్వరంగాన్ని, ప్రభుత్వరంగ ఆర్థిక సంస్థలను రక్షించుకున్నాం. అయితే ఇది సరిపోదు. దేశ ప్రజానీకాన్ని సమీకరించే విధంగా మన కృషి ఉండాలి. కార్మికవర్గం భవిష్యత్ పోరాటాలకు నాయకత్వం వహించాలి. సిఐటియు దీనికి చొరవ తీసుకోవాలని అన్నారు.

ఈ మహాసభల్లో సిఐటియు రాష్ట్ర ఉపాధ్యక్షులు కా॥ అజయ్ శర్మ, విశాఖనగర నాయకులు డా॥ గంగారావు, జగ్గునాయుడులతో పాటు భిలాయి స్టీల్ ప్లాంట్లో ఇటీవల జరిగిన గుర్తింపు యూనియన్ ఎన్నికల్లో నెగ్గిన సిఐటియు నాయకులు డి.వెంకట్ రెడ్డి, వెంకట్లు, స్టీల్ ప్లాంట్ ప్రధాన కార్యదర్శి కా॥వసంత నాయక్, ఓఎండిసి మైన్స్ నాయకులు ఇంద్రమణి బెహరా, యూనియన్ నాయకులు ఎన్.రామా రావు, జె.అయోధ్యరాము, జి.సింహాచలం, డి.సిహెచ్.వెంకటేశ్వర రావు తదితరులు మాట్లాడారు.

అనంతరం నూతన కార్యవర్గం ఏకగ్రీవంగా ఎన్నికైంది. కా॥సి.హెచ్.నరసింహారావు గౌరవాధ్యక్షులుగా, కా॥ జె.అయోధ్య రాము అధ్యక్షులుగా, డి.సి.హెచ్.వెంకటేశ్వరరావు వర్కింగ్ ప్రెసిడెంట్గా, కా॥ వై.టి.దాస్ ప్రధానకార్యదర్శిగా, కా॥ యు.రామస్వామి కోశాధికారిగా ఎన్నికైనారు. ❖



## వి.ఆర్.ఎ. ల పోరాటం ద్వారా దిగివచ్చిన ప్రభుత్వం



గ్రామ రెవిన్యూ సహాయకుల రాష్ట్ర వ్యాప్త దశల వారీ పోరాటంతో ప్రభుత్వం దిగి వచ్చిందని, జి.ఓ 17 విడుదల చేసి జీతాలు 6వేలకు పెంచిందని వి.ఆర్.ఎ. ల సంఘం అనంతపురం జిల్లా విజయోత్సవ సభలో సంఘం రాష్ట్ర అధ్యక్షులు ఎన్.పెద్దన్న అన్నారు. జనవరి 25న సిఐటియు అనంతపురం జిల్లా కార్యాలయంలో విజయోత్సవ సభ జిల్లా అధ్యక్షుడు సంజీవప్ప అధ్యక్షతన జరిగింది. ఈ విజయోత్సవ సభకు పెద్దన్న సిఐటియు జిల్లా ప్రధాన కార్యదర్శి ఓబుకు కొండారెడ్డి, జిల్లా కార్యదర్శి మనోహర్, సీనియర్ నాయకులు లింగన్న హాజరై మాట్లాడారు.

అనేకసార్లు ప్రభుత్వం ప్రకటించి వెనక్కిపోయినా చివరికి పోరాటం ద్వారా విజయం సాధించామని అన్నారు. 4 రోజుల పాటు నిరాహార దీక్షలు చేసిన 8 మంది నాయకులు మనోహర్, నరసప్ప, ఆంజనేయులు, రమేష్, గంగాద్రి, ఆదినారాయణ, రమణ, నంది కేశవులుకు సిఐటియు జిల్లా ప్రధాన కార్యదర్శి అభినందించారు.

నాయకులు రామాంజ నేయులు, ఓబుళపతి, నాగన్న, కంబయ్య, పెద్దన్న, నాగరాజు, గంగప్ప, రామన్న, వెంకట నారాయణ, తదితరులు పాల్గొన్నారు.

✱ ✱ ✱



జనవరి 13న అనంతపురం జిల్లాలో సివిల్ సప్లయ్స్ హమాల్లీలకు కూలిరేట్లు పెంచాలని, ఇ.ఎస్.ఐ. అమలు చేయాలని, సొంత గోడౌన్లు ఏర్పాటు చేయాలని డిమాండ్ చేస్తూ ప్రభుత్వానికి పోస్టుకార్డులు రాసి పోస్టు చేశారు.

ఈ కార్యక్రమంలో యూనియన్ జిల్లా అధ్యక్ష, ప్రధాన కార్యదర్శులు కె.తిమ్మప్ప, ఇ.ఎస్. వెంకటేశతో పాటు గంపన్న, రమణయ్య, సుబాహన్, శంకర్, నారాయణ స్వామి, శ్రీను, నారాయణ తదితరులు పాల్గొన్నారు.

## నిజామాబాద్ బీడీ కార్మికులకు ఇళ్ళ స్థలాలు ఇవ్వాలి

నిజామాబాద్ నగరంలో గత అనేక సంవత్సరాలుగా నివసిస్తున్న బీడీ కార్మికులు ఇండ్ల స్థలాల కోసం దరఖాస్తులు పెట్టుకున్నారు. కాని సర్వేలు నిర్వహించి అర్హులైన బీడీ కార్మికులకు ఇండ్లస్థలాలు మంజూరు చేయటంలో, ఇండ్ల రుణాలను మంజూరు చేయటంలో ప్రభుత్వం నిర్లక్ష్యం చేస్తున్నది. రోజు రోజుకు బీడీ కార్మికులకు పనిదినాలు తగ్గి బతకడమే కష్టంగా మారిందని, పెరుగుతున్న ధరలు, ఇంటి అద్దెలు భరించడం మరింత కష్టాలకు గురిచేస్తున్నాయని బీడీ & సిగార్ వర్కర్స్ యూనియన్ రాష్ట్ర అధ్యక్షులు సిద్ధిరాములు, నిజామాబాద్ నగర కార్యదర్శి నూర్జహాన్ విమర్శించారు.

ఒకవైపు ప్రభుత్వం బీడీ కార్మికులందరికీ ఇండ్లు, ఇండ్ల స్థలాలను అడిగితే వెంటనే మంజూరు చేస్తామని ప్రకటనలు



చేస్తున్నారు. కానీ వాస్తవ పరిస్థితులు విరుద్ధంగా ఉన్నాయన్నారు.


అర్హులైన బీడీ కార్మికులకు ఇండ్లు, ఇండ్ల స్థలాలను వెంటనే ఇవ్వాలని కోరుతూ నిజామాబాద్ ఎం.ఆర్.ఓ ఆఫీసు వద్ద డిసెంబర్ 30న ధర్నా చేశారు. అనంతరం ఎం.ఆర్.ఓ. కి వినతిపత్రం అందజేశారు. ఈ కార్యక్రమంలో నగర నాయకులు రాజమణి, ప్రమీల, జయమ్మ, గంగమణి తదితరులు పాల్గొన్నారు.



# ప్రత్యామ్నాయ ఆర్థిక విధానాలతోనే అభివృద్ధి

సరళీకరణ ఆర్థిక విధానాల ఫలితంగా దేశం పేదరికం, నిరుద్యోగం, ఆకలి వంటి తీవ్రమైన సమస్యలను ఎదుర్కొంటోందని, ప్రత్యామ్నాయ ఆర్థిక విధానాలను అమలు చేయడం ద్వారానే సమగ్రాభివృద్ధిని సాధించగలమని మెడికల్ రిప్రజెంటేటివ్స్ యూనియన్ రాష్ట్ర కార్యదర్శి సి.హెచ్.కుమార్ అన్నారు. 'అభివృద్ధిపై ప్రచారం - వాస్తవాలు' అనే అంశంపై గుంటూరులో జనవరి 11న ఎల్.ఐ.సి. కార్యాలయంలో సెమినార్ జరిగింది. కార్యక్రమానికి సి.హెచ్.వెంకటప్పయ్య అధ్యక్షత వహించారు.

ముఖ్యవక్తగా హాజరైన కుమార్ ప్రసంగిస్తూ లక్షల కోట్లాది రూపాయల విలువైన సహజ వనరులు కార్పొరేట్ కంపెనీల పరమవుతున్నాయని, అధిక ధరలతో ప్రజల నిజ ఆదాయాలు క్రమంగా తగ్గిపోతున్నాయని తెలియజేశారు. 2014 ఎన్నికలు సమీపిస్తుండటంతో విధానాలపైన కాకుండా వ్యక్తుల చుట్టూ మీడియాలో చర్చ జరుగుతోందన్నారు. విద్య, ఆరోగ్యం, ఆహారం,



ఉపాధి వంటి కనీస సౌకర్యాలను ప్రజలందరికీ కల్పించే విధానాలకై ఉద్యమించాలన్నారు.

ఈ కార్యక్రమంలో కె.ఎల్.ప్రసాద్, ఎన్.బంగారుబాబు, వి.వి.కె.సురేష్, ఎల్.రాఘవయ్య, ఎస్.ఎం.భుజంగరావు, ఎం.రాజేశ్వరరావు, సి.హెచ్.గోపాలకృష్ణ, ఎం.వి.ఎస్.హెచ్.రత్నా రావు తదితరులు పాల్గొన్నారు.

## కూలిరేట్లు పెంచాలని కర్నూల్లో సివిల్ సప్లయి హమాలీల రిలే దీక్షలు

కర్నూలు జిల్లా సివిల్ సప్లయి హమాలీ కార్మికులకు కూలి రేట్లు పెంచాలని, ఇ.ఎస్.ఐ. పథకం అమలు చేయాలని, సొంతగోడౌన్లు నిర్మించాలని, పింఛన్ సౌకర్యం కల్పించాలని సివిల్ సప్లయి హమాలీ యూనియన్ (సిఐటియు) ఆధ్వర్యంలో జనవరి 24న కర్నూల్లో రిలే దీక్షలు చేపట్టారు. సిఐటియు కర్నూల్ జిల్లా ప్రధాన కార్యదర్శి పి.ఎస్. రాధాకృష్ణ ప్రారంభించారు.

ఈ సందర్భంగా కాంట్రాక్టు, ఔట్ సోర్సింగ్ ఎంప్లాయిస్ యూనియన్ జిల్లా కార్యదర్శి ఎ.నాగరాజు మాట్లాడారు.

పెరుగుతున్న ధరలకు అనుగుణంగా కూలి రేట్లు పెంచాలని కోరారు. సివిల్ సప్లయి హమాలీ వర్కర్స్ యూనియన్ జిల్లా గౌరవాధ్యక్షులు టి.చంద్రుడు మాట్లాడుతూ, స్టాక్ పాయింట్ వద్ద కనీస వసతులు నీరు, మరుగుదొడ్లు, విశ్రాంతి షెడ్యూల్ నిర్మించాలన్నారు. రిలే దీక్షల్లో రాష్ట్ర ఉపాధ్యక్షులు ఆర్. కృష్ణ, జి.అంజి, ఎస్.ఎం.డి.గౌస్, ఆర్.చంద్ర, ఎం.రాజు, దస్తగిరి, బజారి, చిన్న మద్దిలేటి, గూడురు రామాంజనేయుడు, రాజశేఖర్, టి.శ్రీనివాసులు, ఎ.మునెప్ప పాల్గొన్నారు.

**కొత్తగూడెంలో సింగరేణి జి.ఎం. కార్యాలయం వద్ద కాంట్రాక్ట్ కార్మికులు ధర్నా**

ఖమ్మం జిల్లా కొత్తగూడెం ఏరియాలోని హౌజ్ కీపింగ్, ఆర్.సి.హెచ్.పి, జి.కె.ఓ.సి. సిహెచ్.పి రోడ్డు క్లీనింగ్ స్క్వాప్ తదితర విభాగాలలో పనిచేసే సింగరేణి కాంట్రాక్ట్ కార్మికులు జనవరి 7న కొత్తగూడెం ఏరియా జియం కార్యాలయం ముందు ధర్నా నిర్వహించారు. అనంతరం సి.జి.యం శ్రీ ఎం.మల్లేష్ కి వినతిపత్రము సమర్పించారు. సింగరేణి కాంట్రాక్ట్ కార్మికుల సంఘం (సిఐటియు) ఆధ్వర్యంలో జరిగిన ఈ కార్యక్రమంలో సిఐటియు కొత్తగూడెం డివిజన్ అధ్యక్షులు యర్రగాని కృష్ణయ్య మాట్లాడుతూ సింగరేణిలో కాంట్రాక్ట్ కార్మికులకు కనీస వేతనాలు అమలు కావడంలేదని, అమలు చేయాలని అడిగిన కార్మికులను వేధింపులకు గురి చేస్తున్నారని అన్నారు. పెరిగిన వేతనాలను ఎరియర్స్ తో సహా కలిపి చెల్లించాలని, వైద్య సౌకర్యం,



బీమా సౌకర్యం కల్పించాలని డిమాండ్ చేశారు. అండర్ గ్రౌండ్ లో పనిచేసే కాంట్రాక్టు కార్మికులకు అదనపు అలవెన్స్ లు చెల్లించాలని డిమాండ్ చేశారు. ఈ కార్యక్రమంలో సిఐటియు నాయకులు కర్త వీరస్వామి, కిశోర్, నాగేశ్వర్, పాష, అనిల్, శ్రీను తదితరులు పాల్గొన్నారు.



# గంగవరం ట్రాన్స్‌పోర్టు కార్మికుల ధర్నా

గంగవరం పోర్టు సబ్ కాంట్రాక్టరు (బ్రాక్స్‌టన్ ప్రైవేట్ లిమిటెడ్ కంపెనీ) పనుల అక్రమ నిలిపివేతను నిరసిస్తూ విశాఖపట్నం జిల్లా గంగవరం పోర్టు మెయిన్ గేట్ వద్ద ట్రాన్స్‌పోర్టు కార్మికులు జనవరి 2న ధర్నా నిర్వహించారు. కార్మిక చట్టాల ప్రకారం హక్కులు కల్పించాలని అడిగినందుకు పనులు నిలిపేస్తారా అంటూ నినాదాలు చేశారు.

పనులు నిలిపివేతపై గంగవరం పోర్టు ఉపాధ్యక్షులు రాజారత్నం నాయుడు, లైజన్ ఆఫీసర్ రాములు నాయుడులతో సిఐటియు నాయకులు చర్చించారు. చర్చల అనంతరం యాజమాన్య ప్రతినిధులు పనులు ప్రారంభించడానికి హామీ ఇచ్చారు. మిగతా సమస్యలపై యాజమాన్యంతో మాట్లాడి పరిష్కరిస్తామని చెప్పారు. దీంతో కార్మికులు ఆందోళన విరమించారు.

విశాఖ మోటార్ ట్రాన్స్‌పోర్టు వర్కర్స్ యూనియన్ (సిఐటియు) అధ్యక్షుని జరిగిన ఈ ధర్నాను ఉద్దేశించి సిఐటియు విశాఖ నగర కార్యదర్శి బి.జగన్ మాట్లాడుతూ, బ్రాక్స్‌టన్ కంపెనీలో

గత ఐదేళ్లుగా 40 మంది డ్రైవర్లు, హెల్పర్లు, మెకానిక్ ఆపరేటర్లు పని చేస్తున్నారని తెలిపారు. వీరికి కనీస వేతనాలు, పి.ఎఫ్., ఇ.ఎస్.ఐ., సెలవులు, బోనస్‌లు వంటి కనీస సౌకర్యాలు కల్పించడం లేదని పేర్కొన్నారు. డ్రైవర్‌కు కనీస వేతనం రూ.8,370/-లు చెల్లించాల్సి వుండగా, రూ.6,500/-లు నుంచి రూ.7,100 వరకూ మాత్రమే చెల్లిస్తున్నారని తెలిపారు. 2013లో దసరా సందర్భంగా బోనస్ అడిగినందుకు యాజమాన్యం పనులు నిలుపుదల చేసిందని తెలిపారు. దీనిపై కార్మిక శాఖ అధికారుల దృష్టికి, గంగవరం పోర్టు యాజమాన్యం దృష్టికి తీసుకెళ్ళినా చర్యలు తీసుకోలేదని తెలిపారు.

సిఐటియు గాజువాక జోన్ ప్రధాన కార్యదర్శి జి.సుబ్బారావు మాట్లాడుతూ కార్మికులకు అన్యాయం చేయాలని చూస్తే ఊరుకొనేది లేదన్నారు. ఈ కార్యక్రమంలో సిఐటియు నాయకులు ఎం.రాంబాబు, బి.ధీరేంద్రారావు, ఎం.ఇమ్మానుయేలు, నాగేశ్వరరావు, పాల వెంకయ్య, జి.రాజు మరియు అధిక సంఖ్యలో కార్మికులు పాల్గొన్నారు.

## మెదక్ జిల్లా సిఐటియు 10వ మహాసభలు



సిఐటియు మెదక్ జిల్లా 10వ మహాసభలు జనవరి 10, 11 తేదీలలో కా|| సమర్ ముఖర్జీ నగర్ (గజ్వేల్)లో జయప్రదంగా జరిగాయి. మొదటి రోజు జండావిష్కరణ అనంతరం జరిగిన ప్రారంభ సభలో సిఐటియు రాష్ట్ర అధ్యక్షులు సాయిబాబు ముఖ్య అతిథిగా హాజరై మాట్లాడుతూ దేశంలో విధానాలు మారితేనే కార్మికుల సమస్యలు పరిష్కారమవుతాయని అన్నారు. కాంగ్రెస్, బిజెపి పార్టీలు వేరువేరుగా విధానాలు ఒక్కటే అని అన్నారు. దేశానికి కావాల్సింది పార్టీలు మారడం, వ్యక్తులు మారడం కాదని,

విధానాలు మారితేనే కార్మికుల, ప్రజల సమస్యలు పరిష్కారమవుతాయని అన్నారు. ప్రత్యామ్నాయ విధానాల కోసం కార్మికులంతా సంఘటితంగా ఉద్యమాలు చేయాలని పిలుపునిచ్చారు. ఈ మహాసభలో సిఐటియు రాష్ట్ర ఉపాధ్యక్షులు సి.రాములు, రాష్ట్ర నాయకురాలు జయలక్ష్మి, ఆహ్వాన సంఘం చైర్మన్ సదాశివ రెడ్డి, తదితరులు ప్రసంగించారు. నూతన జిల్లా కమిటీని ఏకగ్రీవంగా ఎన్నుకోవడం జరిగింది. అధ్యక్షులుగా కె.రాజయ్య, ప్రధాన కార్యదర్శిగా ఏ.మల్లేశం, కోశాధికారిగా ఎం.డి.సర్దార్, ఉపాధ్యక్షులుగా రేవంత్ కుమార్, గోపాల స్వామి, భాస్కర్, ప్రవీణ్, ఆర్ శ్రీనివాస్, కార్యదర్శులుగా నర్సమ్మ, మైపాల్, వెంకటరాజ్యం, మొగులయ్య, లక్ష్మిభాయి, చిరంజీవి, మరో 82 మందితో నూతన కమిటీ ఎన్నికైనది.

## మధ్యాహ్న భోజన కార్మికుల గుమ్మలు పరిష్కరించాలని నిజామాబాద్ కలెక్టర్‌కు వినతి

నిజామాబాద్ జిల్లాలో వేలాది మంది మధ్యాహ్న భోజన నిర్వాహకుల సమస్యలపై డిసెంబర్ 30న కలెక్టర్‌కు వినతిపత్రము అందజేశారు. బిల్లులు సకాలంలో అందక కార్మికులు అప్పులు చేసి పథకాన్ని నిర్వహిస్తూ అనేక ఆర్థిక, మానసిక క్షోభకు గురవుతున్నారు. మార్కెట్‌లో కోడి గుడ్డు రూ.5/-ల దొరుకుతుంది. కాబట్టి ఎజన్సీలకు ఇచ్చే స్లాబు రేటు సరిపోవడం లేదు.

కావున వారానికి ఒకేసారి కోడిగుడ్డును అందించగలమని

గతంలో అధికారులకు ప్రభుత్వానికి తెలియజేయడము జరిగింది. ఇప్పటికి కూడా జిల్లా అధికారులకు, మండల అధికారులకు, ప్రధానోపాధ్యాయులకు ఈ విషయం తెలియజేస్తూ సహకరించ వలసిందిగా కోరుతున్నామని వినతిపత్రంలో పేర్కొన్నారు.

ఈ కార్యక్రమంలో జిల్లా అధ్యక్షురాలు ధరోజి భారతి, ప్రధాన కార్యదర్శి టి.చక్రపాణి, సిఐటియు జిల్లా అధ్యక్షులు సిద్ధి రాములు, గంగాధర్, నారగౌడ్, జాన్, తదితరులు పాల్గొన్నారు.



# మధ్యాహ్న భోజన కార్మికుల సమస్యల పరిష్కారానికై కరీంనగర్ కలెక్టరేట్ ముందు ధర్నా

ది. 30.12.2013న కరీంనగర్ జిల్లా కలెక్టరేట్ ముందు సమస్యలు పరిష్కరించాలని కోరుతూ మధ్యాహ్న భోజన కార్మికులు ధర్నా నిర్వహించారు. ధర్నాలో సిఐటియు జిల్లా ప్రధాన కార్యదర్శి ఎరవెల్లి ముత్యంరావు మాట్లాడుతూ, మార్కెట్లో కోడిగుడ్డు ధర రూ.5/-లు ఉంటే, ప్రభుత్వం మాత్రం కేవలం 32 పైసలు మాత్రమే కేటాయిస్తుందని, 32 పైసలతో వారానికి రెండు కోడిగుడ్డు ఎలా పెడతారని, కోడిగుడ్డును ప్రభుత్వమే సప్లయ్ చేయాలని డిమాండ్ చేశారు. సంఘం ప్రధాన కార్యదర్శి వరాల రవికుమార్ మాట్లాడుతూ, మధ్యాహ్న భోజన కార్మికులకు గత నాలుగు మాసాల నుండి బిల్లులు, గౌరవ వేతనం ఇవ్వకుండా, మెనూ ప్రకారం భోజనం పెట్టకుంటే తొలగిస్తామని ఒత్తిడి చేస్తూ,

కార్మికులను ఇబ్బందులకు గురి చేస్తున్నారు. కార్మికులతో మరుగుదొడ్లు కడిగిస్తూ, ప్రభుత్వ అధికారులు వెట్టిచాకిరీ చేయిస్తున్నారన్నారు. యూనియన్ జిల్లా అధ్యక్షులు ఇందూరి సులోచన మాట్లాడుతూ, వంట షెడ్యూల్ లేక చెట్ల క్రింద ఓపెన్గా వంట చేస్తున్నామని, వంట సామాగ్రి ఇప్పటికీ అందలేదని అన్నారు.

ఈ కార్యక్రమంలో బండి సావిత్రి, వరలక్ష్మి, రాజేశ్వరి, సిలివేరి లక్ష్మి, కె.లక్ష్మి, కొమురమ్మ, జి.పద్మ, లక్ష్మన్, కె.పద్మ, ఎ.నర్సమ్మ, ఎస్.పద్మ, బి.ఉమ, వి.రాజేశ్వరి, శంకరమ్మ, రాజమణి, మంజుల, కళావతి, మల్లవ్వ, సుజాత, లక్ష్మి, పద్మ, రాజేశ్వరి, సత్తమ్మ, దేవలక్ష్మి, తదితరులు పాల్గొన్నారు. ❖

## భవన నిర్మాణ కార్మికులకు గుర్తింపు కార్డులు ఇవ్వాలి

భవన నిర్మాణ కార్మికులకు గుర్తింపు కార్డులు ఇవ్వకపోతే పోరాటాన్ని మరింత ఉధృతం చేస్తామని భవన మరియు ఇతర నిర్మాణ కార్మికుల సంఘం రాష్ట్ర ఉప ప్రధాన కార్యదర్శి ఆర్.వి.నరసింహారావు ప్రభుత్వాన్ని హెచ్చరించారు. కడప డిప్యూటీ కమీషనర్ ఆఫ్ లేబర్ కార్యాలయం ఎదుట జనవరి 28న ధర్నా నిర్వహించారు. ఈ ధర్నాలో నరసింహారావు మాట్లాడుతూ, గుర్తింపు కార్డులు ఇవ్వాలని గత ఆరు నెలలుగా కార్మికశాఖ అధికారులను అనేకమార్లు కలిసి ప్రశ్నించినా సరైన సమాధానం వారి నుంచి రాలేదన్నారు. భవన నిర్మాణ కార్మికుల అడ్డాల వద్ద మంచినీరు, బాత్ రూం వంటి సౌకర్యాలు కల్పించాలన్నారు. భవన నిర్మాణ కార్మికుల పిల్లలకు క్రెచ్ సెంటర్లను ఏర్పాటు చేయాలన్నారు.



కార్డులు ఇస్తామని హామీ ఇవ్వడంతో నాయకులు ధర్నా విమరించారు. ఈ కార్యక్రమంలో యూనియన్ కడప జిల్లా అధ్యక్షులు ఎం.మురళీ కృష్ణారెడ్డి, ప్రధాన కార్యదర్శి ఎ.రామమోహన్, కోశాధికారి ఎస్.సిద్ధిరామయ్య, నాయకులు వెంకటయ్య, గోపాల్, లక్ష్మి నారాయణ, సత్యనారాయణ, వెంకట సుబ్బయ్య, చెన్నారెడ్డి, సంజీవరాయుడు, అన్వేష్, సిఐటియు జిల్లా కమిటీ సభ్యులు సుంకర రవి, తదితరులు పాల్గొన్నారు. ❖

## 18.01.2014న ఆటో బంద్- రాష్ట్ర ప్రభుత్వ దిష్టిబోమ్మ దగ్గం

ఆటోమీటర్ ఛార్జీలు పెంచాలని సిఐటియు చాంద్రాయణ గుట్ట జోన్ కమిటీ ఆధ్వర్యంగా సిఐటియు ఫలక్ నుమా ఆఫీసు నుండి చాంద్రాయణగుట్ట చౌరస్తా వరకు ర్యాలీగా వెళ్లి రాష్ట్ర ప్రభుత్వ దిష్టి బొమ్మను దగ్ధం చేసినారు. ఈ కార్యక్రమం సందర్భంగా సిఐటియు చాంద్రాయణగుట్ట జోన్ కార్యదర్శి ఎస్.కిషన్, ఎమ్.ధర్మానాయక్ గార్లు మాట్లాడుతూ పెరిగిన పెట్రోల్, డీజిల్, గ్యాస్ ధరలకు అనుగుణంగా ఆటో మీటర్ ఛార్జీలు వెంటనే పెంచాలని డిమాండు చేసినారు. అదేవిధంగా చాలా మంది ఆటో డ్రైవర్లకి లైసెన్సులు లేక, బ్యాడ్జినెంబర్ లేక, ట్రాఫిక్ పోలీసుల వేధింపులకు గురిఅవుతున్నారు అన్నారు. కాబట్టి ఆటో డ్రైవర్లకి ఎలాంటి చదువులతో నిమిత్తం లేకుండా

డ్రైవింగ్ లైసెన్సులు ఇవ్వాలని, అలాగే 8వ తరగతితో నిమిత్తం లేకుండా బ్యాడ్జి నెంబర్లు ఇవ్వాలని ఈ సందర్భంగా డిమాండు చేసినారు. ఆటోడ్రైవర్లు బస్సు డ్రైవర్ల కంటే ఎక్కువగా ప్రజలకి సేవలు అందిస్తున్నారు. కానీ ఇప్పటి వరకు వాళ్ళకి ఎలాంటి సౌకర్యాలు ఈ రాష్ట్ర ప్రభుత్వం నుండి లేవని దుయ్యబట్టారు. కాబట్టి ఆటో కార్మికులకి సంక్షేమ బోర్డును వెంటనే ఏర్పాటు చేయాలని డిమాండు చేసినారు. ఈ కార్యక్రమంలో వి.కృష్ణ, ఆర్.రాజు, కె.శ్రీను, ఎస్.రాజేశ్, ఎస్.రవి, పి.రమేష్, భజరంగ్, శివ, బి.నరేందర్, ఎల్.కృష్ణ, గోపి, ఎమ్.డి.రహీమ్, తదితరులు పాల్గొన్నారు. ❖ ❖ ❖



GOVERNMENT OF ANDHRA PRADESH

ABSTRACT

Revenue Department – Village Administration – Village Revenue Assistant – Enhancement of honorarium from Rs.3000/- to Rs.6000/- per month to Village Revenue Assistants- Orders – Issued.

REVENUE (VA) DEPARTMENT

G.O.MS.No. 17

Dated:21.01.2014

Read the following

1. G.O.Ms.No.571, Revenue (VA.1) Dept., dated:20.05.2011
2. From the President Telugu Desam Party Lr. No. 0460/Gr/ATP/2012, dated 24-10-2012.
3. Govt.Memo No. 1458/VA.1/13,Revenue (VA.1) Dept dated 22.01.2013.
4. From the President, A.P.Village Revenue Assistants Association representation, Dated: 20.06.2013.
5. From the President, A.P.Village Revenue Assistants Association, Warangal District representation, Dated: 04.07.2013
6. From the Secretary, Telangana VRA Central Association representation. dated 26-10-2013.
7. From the President, A.P.Revenue Services Association representation. Dated: 06-01-2014.
8. From the Special Chief Secretary & CCLA, A.P., Hyderabad  
Lr.No.A2/875/2009, Dated: 14.02.2013, 25-10-2012, 20-6-2013 and 23-10-2013.

<<<>>>

ORDER:

1. In the G.O.1st read above, Government have enhanced the honorarium of the Village Revenue Assistant from Rs.1700/- to Rs.3000/- per month duly merging the present D.A portion with effect from 1st June, 2011 payable in the month of July, 2011.
2. In the references 2nd and 4th to 7th read above, certain associations have requested to enhance the honorarium to the VRAs due to raising prices of essential commodities and other necessities.
3. In the reference 8th read above, the CCLA,Hyderabad has submitted necessary proposals to Government to issue necessary orders in the matter.
4. Government, after careful examination of the matter, hereby order that the honorarium of the Village Revenue Assistants be enhanced from Rs.3000/- to Rs.6000/- (Rupees Six thousand only) per month, duly merging the D.A portion of Rs. 500/- (Five hundred only) with effect from 1st February, 2014. The D.A portion shall be Rs. 100/- at the end of December, 2013.
5. The amount sanctioned in para-4 above shall be debited to the Head of Account '2053-District Administration, MH (094)-Other Establishment, SH (06)-310/312- Other Grants-in-Aid, instead of Head of Account 2053-094-SH (06)- 010-Salaries.
6. The Chief Commissioner of Land Administration, A.P., Hyderabad / All the District Collectors in the State shall take further necessary action accordingly in the matter.
7. This is order issues with the concurrence of the Finance Department vide their UO. No. 32461/286/A1/Exp.Rev/ 13, dated 31-12-2013.
8. This order is available on Internet and can be accessed at <http://goir.ap.gov.in>

(BY ORDER AND IN THE NAME OF THE GOVERNOR OF ANDHRA PRADESH)

B.R.MEENA

PRINCIPAL SECRETARY TO GOVERNMENT (CT & Ex) FAC



19.1.2014న వికారాబాద్‌లో సిఎస్ ను అడ్డుకున్న  
సివిటియు నాయకులు, విఆర్ఏ లు



జనవరి 9న వి.ఆర్.ఏ. ల ఛలో హైదరాబాద్



# క్లిష్టతరమవుతున్న ఉపాధి - పెరుగుతున్న పేదరికం



ప్రభుత్వ విధానాల ప్రభావంతో మనదేశంలో వ్యవసాయ రంగం తీవ్రసంక్షోభంలోకి నెట్టబడింది. 60%పైగా ఉపాధులు కల్పిస్తున్న ఈ రంగంలో మార్పుల ప్రభావం తీవ్రంగా పడుతున్నది. దీనితోపాటు పరిశ్రమల పేరుతో రైతుల నుండి భూములు లాక్సోవడం వల్ల గ్రామీణ ఉపాధి క్షీణిస్తోంది. ఈ పరిశ్రమలలో వస్తున్న ఉపాధి, రైతులు, వృత్తిదారులు కోల్పోతున్న ఉపాధికంటే చాలా తక్కువగా ఉంటోంది. మరో గత్యంతరం లేక

గ్రామీణ ప్రజలు పట్టణాలకు వలస పోతున్నారు. పట్టణాలలో అప్పటికే ఉన్న ఉపాధి సమస్యలు వీరి రాకతో మరింత పెరుగుతున్నాయి. ఆటో, చిరువ్యాపారాలు వంటి పూర్తి అసంఘటితరంగంలోకి వీరు చేరవలసి వస్తోంది. గృహ, స్వయం ఉపాధులు తక్కువ ఆదాయాలకే ఎంచుకోవలసి వస్తోంది. దేశంలో పారిశ్రామిక కాధిపతుల లాభాలు పెరుగుతూ, ఆర్థికాభివృద్ధి ముందడుగులో ఉన్నా ప్రజల కష్టాలు పెరుగుతుండటం గమనార్హం.

క్షీణిస్తున్న ఉపాధి, ఉత్పాదకత ఉన్న వ్యవసాయ రంగం నుండి ఉత్పాదకత అధికంగా ఉన్న రంగాలకు కొద్దిగానైనా ఉపాధి అవకాశాలు మారడం ఒక పరిణామమయితే, ఈ పరిణామం ద్వారా కార్మికుల ఆదాయాల్లో పెరుగుదల ఏ మేరకు ఉంది అన్నదానిని బట్టి అభివృద్ధి ఆధారపడి ఉంటుంది.

దేశంలోని సంపద కొంత మంది చేతిలో కేంద్రీకరించ బడుతోంది. 2011వ సం॥లో దేశంలోని 100 మంది అత్యంత సంపన్నుల నికర సంపద 12లక్షల కోట్ల రూపాయలు పైగా ఉంది. లాభాలు విపరీతంగా పెరిగాయి. వేతనాల వాటా ఎన్నడూ లేనంతగా తగ్గింది. ఉత్పత్తి వ్యయంలో వేతనాల వాటా 1991-92 లో 6.1శాతం ఉండగా 2002-03లో 4.4శాతానికి పడిపోయింది.

ఫలితంగా స్థూలజాతీయోత్పత్తి పెరుగుదలతో పాటు నిరాపేక్ష పేదరికం పెరగడం జరిగింది. ప్రభుత్వం నిర్వచించిన 2100 కేలరీల ఆహారాన్ని తీసుకోవడం పేదరికంగా భావిస్తే పేదరికం గ్రామీణ ప్రాంతంలో 1993-94లో 57% ఉండగా 2009-10కి 73%నికి పెరిగింది. అదే కాలంలో పట్టణప్రాంతంలో పేదరికం 60% నుండి 74.50%నికి పెరిగింది. నేషనల్ సాంపిల్ సర్వే (ఎన్.ఎస్.ఎస్.ఓ) 66వ రౌండ్ వివరాల ప్రకారం 2010 సంవత్సరంలో అత్యంత పేదలైన

10శాతం మంది రోజుకు గ్రామీణ ప్రాంతాలలో 15రూపాయలు, ఇదే పట్టణ ప్రాంతాలలో 20రూపాయలు మాత్రమే ఆదాయాన్ని పొందుతున్నారు. దేశంలో పెరుగుతున్న పేదరికాన్ని, ప్రజల దుర్భర పరిస్థితిని ఇది సూచిస్తోంది.

నేషనల్ సాంపిల్ సర్వే 59వ రౌండ్ వివరాలు ప్రకారం, అవకాశమిస్తే 40శాతం మంది రైతులు వ్యవసాయాన్ని వదులుకుంటామని తెలిపారు. భూమిలేని కుటుంబాలు 1992లో 22శాతం ఉండగా 2002-03 నాటికి 32శాతానికి పెరిగాయి. రైతాంగ దుస్థితికి ఇది నిదర్శనం.

తరువాత కాలంలో ఈ పరిస్థితి మరింత దిగజారింది. మరే ఉపాధి లేక స్వయం ఉపాధి తీసుకునేవారి సంఖ్య పెరుగుతోంది. 2011-12లో మొత్తం కార్మికులలో 52.2శాతం ఉన్నారు. (ఎన్.ఎస్.ఎస్.ఓ 68వ రౌండ్ ఆధారంగా).


40శాతంకుపైగా గ్రామీణ కార్మికులు వారికి నెలకు 1500 రూ॥లు ఆదాయం వచ్చినా సంతృప్తేనని, పట్టణప్రాంతాల్లో మూడోవంతు కార్మికులు తమకు నెలకు 2000 రూ॥లు వచ్చినా సంతృప్తేనని తెలిపారు. స్వయం ఉపాధిలో ఉన్న సగం మంది కార్మికులు తమ పని ఏమాత్రం గిట్టుబాటు కావటం లేదని తెలిపారు. మొత్తం ఉపాధిలో సగంగా ఉన్న స్వయం ఉపాధి కార్మికుల దుర్భరస్థితికి ఇది నిదర్శనం.

ఈ పరిస్థితికి గల కారణాలను విశ్లేషించడానికి, సూక్ష్మ స్థాయిలో పరిశీలించడానికి విశాఖ జిల్లాలోని గంగవరం పోర్టు రాకతో ఆ గ్రామంలో వచ్చిన మార్పులను పరిశీలించగా కొన్ని దిగ్భ్రాంతికరమైన వాస్తవాలు దర్శనమిచ్చాయి.

## గంగవరం పోర్టు

గంగవరం గ్రామం విశాఖపట్నం స్ట్రీట్ ప్లాంట్ కు ఆనుకుని, విశాఖనగరానికి 28 కిలోమీటర్లు దూరంలో ఉన్న సుందరమైన సముద్రతీర మత్స్యకార గ్రామం. 17,600 జనాభా. 3,460





కుటుంబాలు. అందులో 3,440 కుటుంబాలకు మత్స్య వృత్తి ఆధారం. పోర్టు రాకతో వీరందరికీ ఉపాధి పోయింది. పోర్టులో కేవలం 250 మందికి లోపు మాత్రమే ఉపాధి వచ్చింది. వేటచేసుకోవడానికి ప్రత్యామ్నాయ జెట్టి నిర్మించేవరకు, పోర్టులో ఉపాధి కల్పించే వరకు నెలకు 2వేల నుండి 3వేల రూపాయల వరకు పరిహారం చెల్లించాలని యాజమాన్యం ఒప్పందం చేసింది. జెట్టి నిర్మాణం నేటికీ జరగలేదు. కాని పోర్టు యాజమాన్యం మాత్రం నష్ట పరిహారం గతరెండు సంవత్సరాలు నుంచి ఇవ్వడం లేదు. ఫలితంగా ఒకప్పుడు హుందాగా బ్రతికిన ప్రజలు అర్థాకలితో నిష్టదరిద్రులుగా జీవిస్తున్నారు.

45 సంవత్సరాల కొవిరి అప్పారావుకు భార్య, ఆరుగురు సంతానం. నేడు ఏ ఆధారం లేదు. నెలకు 12,000 రూ॥లు లేకపోతే కుటుంబం గడవదు. భార్య దేవుడమ్మ చేపల అమ్మకం రోజంతా చేస్తే నెలకు వచ్చేది 2000రూపాయలు మాత్రమే. ఈయన కూలి పనులకు వెళ్ళినా 3000 రూ॥లు మించి ఆదాయం లేదు. కుటుంబ పోషణకై అప్పులు చేస్తున్నాడు. గతంలో ఏ అప్పులేని అప్పారావు నేడు అప్పుల ఊబిలో కూరుకుపోయాడు. మైలపిల్లి లక్ష్మణరావు 35 సంవత్సరాల యువకుడు. నెలకు వేట ద్వారా కనీసం 6000 రూపాయలు ఆదాయం వచ్చేది. నేడు హెచ్.పి.సి.ల్ లో 2,500 జీతానికి పని చేస్తున్నాడు. గ్రామమంతా నేడు ఇదే పరిస్థితి.

### సామాజిక మార్పులు

మత్స్యకారులు అత్యధికులు నిరక్షరాస్యులు. తమ వృత్తి తప్ప మరే ఇతర పనులు చేయలేరు. వృత్తినే సర్వస్వంగా భావించేవారు. ఇలాంటి మత్స్యకారులను గంగవరం పోర్టు రాక పేరుతో ప్రభుత్వం నీటిలో చేపను ఒడ్డున పడేసినట్టుగా రోడ్డునపడేసింది. గ్రామ స్వరూపమే నేడు సమూలంగా మారిపోయింది. దాదాపు 150 మంది ఆటోలు నడుపుతున్నారు. 100 మందికి పైగా భవణనిర్మాణ పనులకు వెళుతున్నారు. ఉపాధికోసం పొట్టచేత పట్టుకొని అనేక మంది కూలి పనులులకు పోతున్నారు. 60 బెల్ట్ షాపులు నడుస్తున్నాయి. దొంగతనాలు విపరీతంగా పెరిగాయి. ఒకప్పుడు రాత్రి పూట ఆరు బయట నిశ్చింతగా పడుకునేవారు.

నేడు దొంగతనాల భయంతో తలుపులన్నీ వేసుకొని నిద్రించవలసి వస్తోంది. పెద్ద దొంగతనాలు చేసి ఐదుగురు ఈ మధ్యకాలంలో అరెస్టు అయ్యారు. కిరాయి హత్య ఒకటి జరిగింది. అమాయికులను నేరస్థులుగా ప్రభుత్వం మార్చివేసింది.

కుటుంబ పోషణకు మహిళలు ప్రధానపాత్ర పోషిస్తున్నారు. 493 మంది మహిళలు చేపలు అమ్మకం చేస్తున్నారని ప్రభుత్వం గుర్తించింది. కొవిరి నూకమ్మ ఉదయం 5గంటల నుండి సాయంత్రం వరకు దాదాపు 12గంటల పైగా చేపలు అమ్మడం, కొనడం చేస్తుంది. విశాఖనగరంలో ఫిషింగ్ హార్బర్ లో చేపలు కొని 20కిలోమీటర్ల దూరం వరకు అనేక గ్రామాలు తిరిగి చేపలు అమ్ముతుంది. మధ్యాహ్నం భోజనం కూడా బయటే చేయాలి. ఏదైనా కారణం వల్ల చేపలు పాడయిపోతే ఆరోజు పెట్టుబడి అంతా పోయినట్టే. చేపలు అన్నీ బాగుండి అవన్నీ అమ్ముడు పోయినా రోజుకి అత్యధికంగా మిగిలేది 50రూపాయల నుండి 70 రూపాయలు వరకు మాత్రమే. ఆమాత్రం ఆదాయానికి కూడా అన్ని సుదీర్ఘ గంటలు వెచ్చించి, సుదూర ప్రాంతాలు వెళ్ళవలసి వస్తోంది. మహిళల ఆరోగ్యాలు తీవ్రంగా దెబ్బతుంటున్నాయి.

ప్రజల కొనుగోలు శక్తి పడిపోయింది. ప్రజలు నిత్యవసర సరుకులు కూడా కొనుక్కోలేకపోతున్నారు. 35 మందిలో సర్వేచేయగా అందరూ అప్పులలో ఉన్నారు. వడ్డీ కట్టడానికి కూడా మరల అప్పులు చేసి అప్పులఊబిలో కూరుకుపోతున్నారు.

సర్వే ఆధారంగా ఆర్థికాభివృద్ధి శ్రామికుల కష్టంతోనే సాధ్యమవుతోందని, అభివృద్ధి ఫలాలు మాత్రం సామాన్యులకు అందడం లేదని అవగతమవుతోంది.

అభివృద్ధి సాధించాలంటే ఉపాధి అవకాశాలు పెంచే వ్యవసాయేతర రంగాలు అభివృద్ధి చెందాలి. నేడు దేశంలో అమలవుతున్న ఎగుమతి ఆధారిత, ఉపాధిరహిత, కార్పొరేట్ రంగ అభివృద్ధిలకు భిన్నంగా పారిశ్రామికీకరణ జరగాలి.

- గౌరవ ప్రదమైన ఉపాధి లభించేలా ప్రభుత్వ విధానాలు రూపొందించబడాలి.
- ప్రభుత్వ వ్యయం భారీగా పెరగాలి.
- కార్మికుల ఆదాయాలు, నిజవేతనాలు పెరిగే పటిష్టచర్యలు ప్రభుత్వం చేపట్టాలి.
- విచ్చలవిడిగా పారిశ్రామికీకరణ ప్రభుత్వం విడనాడాలి. వివిధ వృత్తులకు, స్వయం ఉపాధికి నష్టం కలుగకుండా పారిశ్రామిక విధానాలు భూ సేకరణ ఉండాలి.
- కార్పొరేట్ ప్రయోజనాల స్థానంలో ప్రజల ప్రయోజనాల దిశగా పారిశ్రామికీకరణ జరగాలి.

- ఎ.అజయ్ శర్మ


❖ సిఐటియు రాష్ట్ర ఉపాధ్యక్షులు



# సంస్కరణ విధానాల కారణంగా బానిసలుగా మారుతున్న రైల్వే కాంట్రాక్టు కార్మికులు

ప్రపంచంలోనే అతిపెద్ద ప్రజాస్వామ్య దేశం మనదేనని ఇక్కడ చట్టం ముందు అందరూ సమానులేనని, అందరికీ సమాన హక్కులు ప్రసాదించబడినాయని మన ప్రభుత్వంలోని పెద్దలు చెబుతుంటారు. కానీ వాస్తవంగా సమాన హక్కులు, ప్రాథమిక హక్కులు లేకపోయినా, కనీసం ప్రాణంతో జీవించటానికి అవసరమయ్యే కనీస జీతం హక్కు కూడా నిరాకరించి, బానిస పని విధానంతో కాంట్రాక్ట్ కార్మికులను బానిసలుగా మార్చుతున్నారు.

1991 సం॥రం నుండి సరళీకృత, ఆర్థిక విధానాలు జోరందుకున్నాయి. ఈ కాలంలో శ్రీ పి.వి. నరసింహా రావు, శ్రీ మన్మోహన్ సింగ్ కాంగ్రెస్, శ్రీ ఎ.బి.వాజ్ పాయ్, శ్రీ యశ్వంత్ సిన్హా, బి.జె.పి. ప్రభుత్వాల ద్వారా రూపం మారి, నూతన దోపిడి విధానాల అమలు వేగం వుంజుకున్నాయి. వీటి అమలులో రెండు పార్టీలు ఒకటే, తేడాలేదని ఈ రెండు దశాబ్దాల ఆచరణలో నిరూపించబడిన వాస్తవాలు మన ముందున్నాయి.



ఒక నివేదిక ప్రకారం సరళీకరణ విధానాల ప్రారంభానికి ముందు, పెట్టుబడిదారులు, యాజమాన్యాల లాభాల వాటా 24.2 శాతం ఉండగా, విధానాల అమలు తరువాత 2010 సం॥రం నాటికి వారి లాభాల వాటా 61.8 శాతానికి పెరిగింది. అదే కాలంలో కార్మికుల వేతనాల వాటా 30 శాతం నుండి 11.6 శాతానికి పడిపోయింది.

దీనికి ముఖ్య కారణం, విచ్చలవిడి కాంట్రాక్టీకరణ, పర్మినెంట్ స్వభావం గల పనులలో కాంట్రాక్ట్ కార్మికులను ఉపయోగించుతూ, జి.ఓ. ప్రకారం వేతనాలివ్వకుండా, ఉద్యోగ భద్రత లేకుండా భయపెడుతూ బానిస విధానంలో పని చేయిస్తూ, ఒకరి వేతనంతో నలుగురు(4) కాంట్రాక్ట్ కార్మికులను వినియోగించి, అధిక శ్రమ దోపిడి ద్వారా తమ లాభాల వాటాను పెంచుకుంటున్నారు. అత్యంత దారుణమైన, అమానుషమైన, మానవ హక్కుల ఉల్లంఘన నేరం ఇది. చట్టబద్ధంగా సాగిపోతుంది.

ఈ విధానాల ఫలితంగానే ప్రభుత్వ రంగంలోని ప్రభుత్వ శాఖలలోని పర్మినెంట్ కార్మికుల, ఉద్యోగుల సంఖ్య కుదించు తున్నారు. ఉన్న ఖాళీలను భర్తీ చేయకుండా తద్వారా జరగవలసిన పనులను కాంట్రాక్ట్ కార్మికులతో చేయిస్తున్నారు. టెక్నికల్, నాన్ టెక్నికల్, అన్ స్కిల్డ్, స్కిల్డ్, హైలీ స్కిల్డ్, సూపర్ వైజింగ్ పోస్టులలో కూడా కాంట్రాక్టు కార్మికులనే వినియోగించి, అతి తక్కువ వేతనం

ఇస్తూ తీవ్రమైన శ్రమ దోపిడి చేస్తున్నారు.

గతంలో క్యాజువల్ లేబర్ విధానం అవసరమైన పనులలో ఆయా శాఖాధికారులే నేరుగా క్యాజువల్ కార్మికులను నియమించుకుని కనీస వేతనాలిస్తూ పని చేయించేవారు. వారికి 5 సం॥ లేక పదేళ్ళ సర్వీసు అవుతుండగా, వారినే గ్రూప్ -డి కార్మికులుగా పర్మినెంట్ చేసేవారు.

ఇప్పుడు కూడా పనులు చేయించేది ఆయా శాఖల

అధికారులే, పనులు చేసేది ఈ కార్మికులే. వారి వేతనాల డబ్బు కూడా ఆయా శాఖల ప్రభుత్వాలదే, కానీ కార్మికుల వేతనాల బట్వాడా మాత్రం, ఎవరో మధ్యవర్తి ద్వారా కాంట్రాక్టరు పేరుతో చేయించుతూ కార్మికులకు ఇవ్వవలసిన కనీస వేతనాలు

ఇవ్వకుండా అందులోనే అధిక కమీషన్ మినహాయించు కొనేందుకు, అధికారులు తమ మామూళ్ళు పొందేందుకు పనులు టెండరు ప్రక్రియ ద్వారా ఏర్పాటు చేసుకున్నారు. ఈ కార్మికులకు జి.ఓ. ప్రకారం కనీస వేతనాలివ్వాలని యూనియన్ గా ముందుకు వస్తే, వెంటనే ఈ కార్మికులతో పని చేయించుకునే అధికారులే, వీరెవరో తెలీదు, వీరికి మాకు సంబంధం లేదు, పనులు కాంట్రాక్టుకు ఇచ్చాం అంటారు. లేదా అసలు అటువంటి కార్మికులెవరూ ఇక్కడ లేరంటూ న్యాయస్థానాలకే దొంగ అఫీడవిట్లు ఇస్తారీ అధికారులు. కార్మికులు పని చేస్తున్నట్లు ఆధారాలే లేకుండా చేస్తారు. ఇంత పెద్ద కేంద్ర, రాష్ట్ర ప్రభుత్వాల శాఖలలోనే ఇంత పచ్చిగా కళ్ళెదుటే ఇంత పెద్ద అబద్ధాల వ్యవస్థ కొనసాగుతోంది. ఇంత పెద్ద అబద్ధాలతో కథలల్లటం ఎవరి ప్రయోజనం కొరకు?

అదీగాక ఈ కాంట్రాక్ట్ కార్మికులెవరన్నా యూనియన్ లో చేరడానికి ప్రయత్నిస్తున్నారని తెలిసినా వెంటనే వారిని పనిలోంచి తొలగించి, భయానక వాతావరణాన్ని సృష్టిస్తారు. దీనితో ఈ కార్మికులు యూనియన్ అంటేనే భయపడి పారిపోతుంటారు. వారి స్థితిగతుల గురించి చెప్పరు. వీరిని సమీకరించటం, సంఘటిత పరడం కష్టమైన పనిగా మారింది. అయినా గత 2 సం॥రాల నుండి సిఐటియు యూనియన్ గా, నాయకులు కార్యకర్తలు, నిరాశ, విసుగు చెందక చేసిన నిరంతర కృషి ఫలితంగా రైల్వేలలోని కొన్ని విభాగాల కాంట్రాక్ట్ కార్మికులు సంఘటితమైనారు. కొన్ని ఫలితాలు పొందారు.

- మహబూబ్ షేక్, కార్యదర్శి (SCRCWEU/CITU/BZA)

✱ ✱ ✱



# అంగన్వాడీల వేతనాల పెరుగుదలకు దీర్ఘకాలిక పోరాటాలకు పిలుపు

అంగన్వాడీ ఉద్యోగులకు వేతనం రూ.10,000/-లకు పెంచాలని, రిటైర్మెంట్ బెనిఫిట్స్ కల్పించాలని, పెరిగిన సెంటర్ అద్దెలు చెల్లించాలని, అమృతహస్తం, బాలబడులు తదితర సమస్యలు పరిష్కరించాలని కోరుతూ అంగన్వాడీలు జనవరి 27న ఎ.పి. అంగన్వాడీ వర్కర్స్ & హెల్పర్స్ యూనియన్ (సిఐటియు) ఆధ్వర్యంలో రాష్ట్ర వ్యాప్తంగా కలెక్టర్ ఆఫీసుల ముందు ధర్నాలు చేశారు. ఈ ధర్నాలకు అంగన్వాడీ ఉద్యోగులు పెద్ద సంఖ్యలో తరలివచ్చారు. గంటల తరబడి కలెక్టర్ ఆఫీసుల ముందు కూర్చోని ప్రభుత్వం వెంటనే సమస్యలు పరిష్కరించాలని నినాదాలిచ్చారు. అయినా ప్రభుత్వం స్పందించలేదు. దుర్మార్గంగా ఎక్కడిక్కడ పోలీసులను పెట్టి అరెస్టులు చేయించింది. రంగారెడ్డి జిల్లాలో కలెక్టర్ ఆఫీసు ముందుకు కూడా అంగన్వాడీ ఉద్యోగులను రానివ్వకుండా ఎక్కడిక్కడ అడ్డుకుని అరెస్టులు చేశారు. కరీంనగర్, వరంగల్ జిల్లాల్లో కలెక్టర్లు సానుకూలంగా స్పందించకపోగా అంగన్వాడీ ఉద్యోగులపై ఎదురుదాడికి దిగడం అన్యాయం.

బారెడు చాకిరీ బెత్తెడు జీతంతో అంగన్వాడీలు తీవ్ర ఇక్కట్లకు గురవుతున్నారు. పై నుండి క్రింది స్థాయి వరకు అధికారుల వేధింపులు, బెదిరింపులతో తీవ్ర మానసిక వేదనల మధ్య జీవనం కొనసాగిస్తున్నారు. జీతాలు, సెంటర్ అద్దెలు, కట్టెల బిల్లులు, అమృతహస్తం బిల్లులు అన్ని బకాయిల మీద బకాయిలు పెడుతున్నారు. అనేకచోట్ల కమీషన్ల పేరుతో బిల్లులు సకాలంలో చెల్లించడం లేదు. ప్రభుత్వం - అధికారుల ఒత్తిడిల మధ్య

అడకత్తెరలో పోకచెక్కలా అంగన్వాడీల బ్రతుకులు మారాయి. అందుకే సంఘం మరో పోరాటానికి సన్నద్ధమైంది. ఐసిడిఎస్ను పరిరక్షించుకుంటూనే వేతనాల పెంపుదలకై ఉద్యమించాలి. 9 గం|| నుండి సా|| 4 గంటల వరకు పనిచేస్తున్నందున ఐసిడిఎస్ ఉద్యోగులుగా గుర్తించాలి. వేతనం రూ.10వేలు ఇవ్వాలి, రిటైర్మెంట్ బెనిఫిట్స్ కల్పించాలి. వీటి సాధన కోసం పోరాటం తప్ప మరోదారి లేదు.

## దశల వారీ పోరాట కార్యక్రమం

1. ఫిబ్రవరి 3న ఎం.ఆర్.ఓ కార్యాలయాల వద్ద ధర్నాలు అన్ని మండల కేంద్రాల్లో నిర్వహించాలి.
2. ఫిబ్రవరి 5న స్థానిక ఎమ్మెల్యే / ఎంఎల్సీ లకు సామూహిక వినతిపత్రాలు అందజేయాలి.
3. ఫిబ్రవరి 6, 7, 8 తేదీల్లో ప్రాజెక్టు స్థాయిలో మూడు రోజులు రిలే దీక్షలు.
4. ఫిబ్రవరి 9 (ఆదివారం) లబ్ధిదారులతో గ్రామ సభ నిర్వహించటం. ఐసిడిఎస్ కు వస్తున్న ప్రమాదాలు చెప్పి ఉద్యోగుల పోరాటానికి సంఘీభావం కూడకట్టడం.
5. ఫిబ్రవరి 17 నుండి అన్ని జిల్లాల్లో కలెక్టర్ ఆఫీసుల ముందు నిరవధిక నిరాహార దీక్షల ప్రారంభం.

పై డిమాండ్ల సాధన కోసం జరుగుతున్న రాష్ట్ర వ్యాప్త ఉద్యమాన్ని విజయవంతం చేయాలి.

✽ ✽ ✽

- పి. జయలక్ష్మి

## సీవ్ ఐ.సి.డి.ఎస్. రంపచోడవరం

### డివిజన్ సదస్సు

తూర్పుగోదావరి జిల్లా రంపచోడవరం ఆర్ & బి గెస్ట్ హౌస్ కాంపౌండ్లో సీవ్ ఐసిడిఎస్ సదస్సు జనవరి 22న సిఐటియు డివిజన్ కార్యదర్శి ఎం.సుబ్రహ్మణ్యం అధ్యక్షతన జరిగింది. ఈ కార్యక్రమంలో సిఐటియు తూర్పుగోదావరి జిల్లా అధ్యక్షులు జి.బేబిరాణి మాట్లాడుతూ ఐసిడిఎస్ ను ప్రైవేటీకరించరాదని, కనీస వేతనాలు చెల్లించడం లేదన్నారు. గ్రామస్తులతో సంతకాల సేకరణ చేయించాలని అంగన్వాడీ డివిజన్ నాయకురాలు ఎం.విజయ లక్ష్మి కోరారు. గిరిజన సంఘం డివిజన్ కార్యదర్శి కె.బాపన్న దొర మాట్లాడుతూ అంగన్వాడీలను ప్రైవేట్ సంస్థలకు అప్పగిస్తే గిరిజన సంఘం అందోళన చేపడుతుందన్నారు.

సెంటర్ ఆఫ్ రైట్స్ నాయకులు బాలు అక్కిస అంగన్వాడీ ఉద్యోగుల పోరాటాల్లో పాలు పంచుకుంటామని తెలిపారు. అభయ



గ్రూప్ ప్రతినిధి ఎస్.శివ కుమార్, జిల్లా వాల్మీకి సంఘం అధ్యక్షులు బి.వి.ప్రసాద్, స్టూడెంట్ ఫోరం నాయకులు రాజశేఖర్, ఆశా వర్కర్స్ సంఘం నాయకురాలు కె.చెల్లయమ్మ, మిడ్డేమీల్ వర్కర్స్ నాయకురాలు కె.బాపనమ్మ, వర్కింగ్ ఉమెన్ డివిజన్ కన్వీనర్ బి.నిర్మల, కె.వి. రామలక్ష్మి, జ్యోతి, సి.హెచ్.మేరి, ఎ.చిట్టెమ్మ, కె.మంగాయమ్మ, పి.వెంకటరమణ, టి.శ్రీను తదితరులతో అంగన్వాడీ వర్కర్స్ & హెల్పర్స్ సదస్సులో పాల్గొన్నారు.

✽ ✽ ✽



# పాసిజం వైపు అడుగులేస్తున్న భారత పాలకవర్గాలు


కార్లమార్చ్ కు కాలదోషం పట్టిందని నాతో తరచుగా అంటూంటారు. న్యూఢిల్లీ నగరానికి కేవలం 12 కిలో మీటర్ల దూరంలో ఉన్న నేటి పారిశ్రామిక సంస్థలలో మార్చ్ తన రచనలు చేసిన కాలం కంటే ముందునాటి పరిస్థితులే వున్నాయని జ్ఞాపకశక్తి వున్న వారికి తెలుస్తుంది. ఒక కార్మికుడు ఒక రోజులో తన పూర్తి పని కాలములో 5 నిమిషాలకన్నా ఎక్కువ సమయం టాయ్లెట్లో కాలకృత్యాలకు వెచ్చించకుండా అదుపు చేసే స్థాయిలో నేటి నిర్వహణా విధానం వుంది..

దుస్తుల తయారీ పరిశ్రమలో పనిచేసే కార్మికుల పని స్థలాలు ఇరుకుగా వెంటిలేషన్ లేకుండా చెమటలు పట్టించే షాపుల మాదిరిగా వున్నాయన్నది ఎంత నిజమో - ఆధునిక భారతదేశ షోకేస్ ఫ్యాక్టరీలలో ఒకటైన మారుతి నుజికి ప్లాంటు కూడా దానికి తీసిపోకుండా ఇబ్బందికరంగా వున్నదనే వాస్తవం ప్రజలు చెప్పుకోవటంతో తెలిసిపోతున్నది. భారత రాజధానికి సమీపంలోని కార్మికులు సాధారణంగా ద్రవపదార్థాలు తీసుకోవటం తగ్గించు కుంటారు. అందుచేత వారికి నిర్బంధంగా విధించిన కోటా రోజు మొత్తానికి టాయ్లెట్ (మరుగుదొడ్లలో)లో గడిపే సమయాన్ని 5 నిమిషాలకు మించకుండా చూసుకుంటారు.

గుర్తాం చుట్టూ వున్న దుస్తుల తయారీ ఫ్యాక్టరీల వారు తాము తయారు చేసే దుస్తులను జి.ఎ.సి, హెచ్ & యం వంటి కార్పొరేట్ కంపెనీలకు అమ్ముతుంటారు. ఈ కార్పొరేట్ కంపెనీల ప్రజా సంబంధాల శాఖ సిబ్బంది వారు దుస్తులు తయారు చేసే చోట చాలా డీసెంట్గా వుందనే అభిప్రాయాన్ని కలిగిస్తుంటారు. ఫ్యాక్టరీలను తనిఖీ చేసే పర్యవేక్షణా సిబ్బంది “కార్పొరేట్ల సామాజిక బాధ్యత” అంటూ వాటి వినియోగదారులలో కంపెనీపై సదభిప్రాయాన్ని చెక్కుచెదరకుండా చూడటానికి వినియోగ పడుతున్నారు. దుస్తుల తయారీ పరిశ్రమ కార్మికులు చెప్పడాన్ని బట్టి చూస్తే - ఆఫీసర్లు తనిఖీకి వచ్చే సమయాన్ని ఫ్యాక్టరీ యాజమాన్యానికి ముందుగానే తెలియపరుస్తారు. ఆ రోజున అనేక తాత్కాలిక టాయ్లెట్లను ఫ్యాక్టరీలలో అమరుస్తారు. దానితో ఇన్స్పెక్టర్ తృప్తిగా వెళ్ళిపోతాడు. వాడు వెళ్ళిన వెంటనే టెంపరరీ టాయ్లెట్లను తొలగిస్తారు. ఎందుకంటే, ప్రతి కార్మికుడు 5 ని. కన్నా తక్కువ సమయాన్ని టాయ్లెట్లలో ఉపయోగిస్తే వాటి అవసరం ఎక్కువ వుండదు.

తయారీ దుస్తుల అమ్మకం దారులైన బహుళజాతి కంపెనీలు

అమాయకులు -కాని దుస్తులు తయారీ పరిశ్రమల యజమానులే క్యారులూ అనుకుందామా? కానీ పరిశ్రమలలో పని ప్రమాణాలని, దానిని బట్టి కార్మికులకు చెల్లించే వేతనాన్ని తాము ఔట్సోర్సింగ్ కు ఇచ్చిన ఫ్యాక్టరీలలో ఈ బహుళజాతి కంపెనీలే నిర్ణయిస్తాయి. ఈ పని ప్రమాణాలెలా వుంటాయంటే - పీస్రేట్తో పనిచేసే వారందరికీ వారు వాస్తవంలో 10 గంటలు పనిచేస్తే పూర్తయ్యే దానికి 8 గంటలలో పూర్తవుతుందని నిర్ణయిస్తారు. అందువలన వారు అదనంగా పని చేసిన 2 గంటలకు ఒక పైసా అయినా అదనంగా పొందలేరు. పని ప్రమాణాలను నిర్ణయించటాన్ని మరో మాటలో చెప్పాలంటే చెల్లించే వేతనానికి (రెట్టింపు) సమానంగా అదనపు శ్రమను ఏమీ చెల్లించకుండా పొందుతూ, తన దగ్గర కొనుగోలుదారుల నుండి అభ్యంతరాలు రాకుండా కప్పి వుంచుతూ పనిదినాన్ని పొడిగించటం - దాన్నే సరిగ్గా కార్లమార్చ్ హైలెట్ చేశారు.



ఆక్స్ఫర్డ్లో రాజకీయ అర్థశాస్త్ర మొదటి ప్రొఫెసర్ నస్సావ్ సీనియర్. 12 గంటల పనిదినంలో ఒక గంటను తగ్గించటాన్ని వ్యతిరేకించాడు. ఆ ఆఖరు గంటలోనే లాభాలన్ని వస్తాయనేది ఆయన వాదనకు ఆధారం. ఈ వాదనను కార్లమార్చ్ ఎగతాళి చేస్తూ “సీనియర్ ఆఖరు గంట” అని వ్రాశారు. ఆయన అలా ఎగతాళి చేయడం న్యాయబద్ధంగా వుంది. ఒక కార్మికుడు / తనకిచ్చే వేతనానికి సరిపడా 6 గంటల పనికాలంలో ఉత్పత్తి చేస్తే, 12 గం|| పని దినంలో పనిదినాన్ని 11 గంటలకు తగ్గిస్తే అప్పుడు లాభంలో కేవలం 1/6 వంతు మాత్రమే తగ్గుతుంది. 1 గంట పని కాలం తగ్గించటం వల్ల లాభం రావటం ఆగిపోదు.

కానీ సీనియర్ 12 గంటల పనిదినంలో లాభం వాటాగా కలిగేది 8 శాతంగానే వుంటుందని వాదించాడు. 19 శతాబ్ది మధ్య కాలం నుంచి లాభం వాటా 50 శాతాన్ని మించే వుంది. సీనియర్ వాదన అహేతుకమైనది. సీనియర్ తన కాలంలోని పెట్టుబడిదారీ వర్గ ఆలోచనలను వాదించారు. తనకు సన్నిహితం గా వున్న పెట్టుబడిదారులు సీనియర్ వాదన తప్పుదైవప్పటికీ పనిదినాన్ని పొడిగించటాన్ని సమర్థించారు. దీనితో సీనియర్ తప్పుడు వాదనను త్రోసిపుచ్చిన మార్చ్ వాదన సరైనదని రుజువు అయింది.

మార్చ్ కాలం నుంచి చూసుకుంటే నేటికీ ఎంతో సాంకేతికంగా ప్రగతి వున్నప్పటికీ, ఆటోమేషన్లు వచ్చి మానవ శ్రమ లేకుండా చేసినప్పటికీ, సాంప్రదాయ పాశ్చాత్య పెట్టుబడి



దారి కర్ర పెత్తనపు పద్ధతులకు భిన్నంగా జపాన్ తరహాలో కరుణాపూరిత యజమాని - కార్మిక సంబంధాలు వచ్చాయని చెప్పుకుంటున్నప్పటికీ పనికాలాన్ని సాధ్యమైనంత పొడొగించటానికే పెట్టుబడిదారులు చూస్తున్నారు. పనిదినంలో కనీసం 5 నిమిషాల కాలాన్ని కూడా 'టాయ్‌లెట్'లో వినియోగించటం వారికి అంగీకారంగా లేదు.

ఈ వ్యతిరేక విధానాలకు కారణం చాలా స్పష్టంగా వుంది. మనం మార్బ్ల రోజులను జుప్టికి తెచ్చుకుంటే ఇక్కడ గమనించాల్సిన దేమిటంటే ఆ రోజుల కన్నా పని పరిస్థితులు అధమస్థాయికి దిగజారాయి. ప్రత్యేక కార్మిక సంస్థలను చూసుకుంటే ఇది కనిపిస్తుంది. మార్బ్ల రోజులలోను 'కార్మిక సముదాయాలు' అని దాని స్వభావాన్ని నిర్వచించాము. అవి ఆతర్వాత కాలంలో బలమైన ట్రేడ్ యూనియన్‌లుగా పురోగమించాయి. ఈ రోజు ఢిల్లీ చుట్టూ వున్న పారిశ్రామిక సంస్థలలో వాస్తవంలో ట్రేడ్ యూనియన్‌లు లేవు. కేవలం ఈ ట్రేడ్ యూనియన్‌లు లేనిది గార్మెంట్ ఫ్యాక్టరీలలోనే కాదు కాని ఆశ్చర్యకరంగా ఆధునిక పరిశ్రమ మారుతీ సుజీకి ఫ్యాక్టరీలో కూడా ట్రేడ్ యూనియన్‌లు లేవు.

“భారతదేశం వెలుగుతోంది” అనే చెప్పే కాలంలో కూడా దేశంలోని ఇతర ప్రాంతాలలో వలే ఈ మారుతీ సుజీకిలో కూడా శాశ్వత కార్మికులను తొలగించి కాంట్రాక్టు కార్మికుల నియామకం జరుగుతూ పోయింది. కాంట్రాక్టు కార్మికుల యూనియన్ నిర్మాణం చాలా కష్టం. ఇక్కడ యూనియన్ ఏర్పడటానికి కాంట్రాక్టు విధానం అవరోధంగా వుంది. అక్కడ కాంట్రాక్టు వర్కర్లు శాశ్వత కార్మికులతో యూనియన్ ఏర్పర్చటానికి ఇటీవలే కొంతకాలం క్రితం ప్రయత్నం జరిగింది. ఈ ప్రయత్నాన్ని యాజమాన్యం తీవ్రంగా వ్యతిరేకించింది. దానితో దీర్ఘకాలంగా ఫ్యాక్టరీలో వైరుధ్యం తలెత్తింది.

జూలై 18, 2012న అక్కడ హింస (వయోలెన్స్) జరిగి కంపెనీ ఎగ్జిక్యూటివ్ అధికారి చంపబడ్డారు. దానితో ఈ వైరుధ్యం తారాస్థాయికి చేరింది. ఇదెలా జరిగిందనేది ఒక మిస్టరీ. కాని నింద మాత్రం ఆందోళన చేసే కార్మికులపై మోపబడింది. ఈ సంఘటనపై సరైన దర్యాప్తు జరపబడలేదని జన వాక్యం. పైగా చంపబడిన అధికారి కార్మికులపై సానుభూతితో వుండేవాడు. అతనిని చంపవలసిన అవసరం కార్మికులకు లేదు. ఈ మరణాన్ని పురస్కరించుకుని 147 మంది కార్మికులపై ఐ.పి.సి. సెక్షన్ 302 ప్రకారం మర్డర్ కేసు మోపబడింది. అప్పటి నుంచి ఒక సంవత్సర కాలానికి పైగా పిల్లవాడు పుట్టినా, తల్లిదండ్రులు మరణించినా ఎటువంటి బెయిలుగాని, పెరోల్‌గాని ఇవ్వబడకుండా నిర్బంధించ బడ్డారు.

వలస పాలనా కాలంలో రెండు చావు ఘటనలు నాకు జుప్టికి వస్తున్నాయి.

అందులో ఒకటి కేరళలోని పశ్చిమ కనుమలలోని కయ్యూరు ఘటన. అప్పటికి కొన్ని రోజుల క్రితం ఒక పోలీసు అతిగా ప్రవర్తించినందు వల్ల ప్రజలు ఉద్రిక్తులై వెంటపడగా ఆ పోలీసు కరియగోడ్ నదిలో దూకి మునిగిపోయాడు.

ఇక రెండవది ఒడిస్సాలోని రాన్‌పూర్ రాజిత్ పాలనలో వున్న ప్రాంతంలో అక్కడి బ్రిటీష్ పొలిటికల్ ఏజెంట్‌పై ప్రజలు ఉప్పెనలా తిరగబడ్డారు. నాటివలస పాలకులు ఈ రెండు ప్రదేశాలలోని విస్తృత స్థాయిలో ప్రజలపై విరుచుకుపడ్డారు. పెద్దఎత్తున నిర్బంధం జరిపారు. వందమందికి పైనే మర్డర్ కేసులు బనాయించారు. ఇప్పుడు పౌరహక్కులు, ప్రజాస్వామిక హక్కులు, దేశానికి స్వాతంత్ర్యం సాధించుకున్న తర్వాత 100 మందికి పైగా కార్మికులు ఫ్యాక్టరీలో జరిగిన హత్యపై మర్డర్ కేసును ఎదుర్కొంటూ విచారించబడుతున్నారు. ఇది నేటి తిరోగమనానికి సూచన. ఈ తిరోగమన విధానాలకు కారణంచాలా స్పష్టంగానే గోచరిస్తోంది. ఒక జడ్జి నిందితుడైన ఒక కార్మికుడి బెయిల్ పిటీషన్‌ను నిరాకరిస్తూ “బెయిల్ గ్రాంటు చేస్తే, మన దేశంలో పెట్టుబడి పెట్టడానికి వచ్చే విదేశీ పెట్టుబడిదారులకు తప్పుడు సంకేతం ఇచ్చినట్లవుతుందని” చెప్పారు. (ఇప్పుడు మారుతీ విదేశీయుల ఆధీనంలోని కంపెనీ). పెట్టుబడి పెట్టడానికి వచ్చే వారికి సంకేతాల నివ్వడం జడ్జిగారి విధి నిర్వహణలో భాగం కాదనుకోండి! కాని ఆయన చాలా తేలిగ్గా మన దేశంలోని పాలకులు స్వరాన్ని వినిపిస్తున్నారు. ఇలా అధికారులలో జీర్ణించుకోబడిన భావజాలం పోషించబడితే కార్మికుల హక్కులను నిరాకరించటం, సాధ్యమైనంత మందిని జైళ్ళలో క్రుక్కలు నిత్యకృత్యంగా మారుతుంది. (కార్మికులు యూనియన్ ఏర్పాటు చేసుకోవటానికి సాహసిస్తే).

మారుతీ కార్మికుల బహిరంగ విచారణలో కంపెనీ టాప్ ఎగ్జిక్యూటివ్ ఆఫీసర్ ఒకరు, ‘తాము వర్గ పోరాటంలో’ వున్నామని సమర్థించుకున్నారు. ఆయన గారు మార్బ్ల కు కాలదోపం పట్టిందన్న చాలా మంది మేధావుల కన్నా చాలా బాగానే మార్బ్లను అర్థం చేసుకున్నాడు. కాని ఒక విధంగా చూస్తే ఆయన తప్పు. నేడు మనం చూస్తున్నది సహజమైన వర్గపోరాటం కాదు. కాని ఈ వర్గ పోరాటంలో పాలకవర్గాలు చాలా వేగంగా ఫాసిజం వైపు కదులుతున్నాయి. ఈ శీర్షిక క్రింద గతంలో నేను వ్రాశాను. (ఎమోజాయిక్ పాసిజం - ది టెలిగ్రాఫ్, జూన్ 20). ఉత్తర ప్రదేశ్‌లోని ముస్లిం యువకులను ‘టెర్రరిస్టులనే ముద్రవేసి, కేవలం అనుమానంపై సంవత్సరాల తరబడి జైలులో వుంచుతున్నారు. యూనియన్‌ను ఏర్పర్చుకోవాలనుకున్న కార్మికులనూ సంవత్సరాల తరబడి జైలుపాలు చేస్తున్నారు.

- ప్రబాత్ పట్నాయక్

(అనువాదం - పి.రాజారావు)

\* \* \*



# శ్రామిక మహిళలను దోచుకుంటున్న రొయ్యల పరిశ్రమాధిపతులు



నెల్లూరు జిల్లాలో సుమారు 15 రొయ్యల ఫ్యాక్టరీలున్నాయి. వాటిలో నారాయణరెడ్డి పేట సమీపంలోని డేవిస్ పేటలోని స్టార్ అజీజ్ రొయ్యల ఫ్యాక్టరీ, సాయి రొయ్యల ఫ్యాక్టరీ, ఫైవ్ స్టార్ రొయ్యల ఫ్యాక్టరీ, తొటపల్లి గూడూరు మండలంలోని మహాలక్ష్మీ పురం వద్ద శరత్ సీపుడ్స్ రొయ్యల ఫ్యాక్టరీలలో సుమారు ఐదు వేల మంది మహిళా కార్మికులు పనిచేస్తున్నారు. వారు ఉదయం 9 నుంచి రాత్రి 7-8 గంటల వరకూ పనిచేస్తారు. అతి తక్కువ ఉష్ణోగ్రతలో గాలి, వెలుతురు రాని గదులలో అంటే లైట్ల ద్వారా వచ్చే వెలుతురులో ప్లాస్టిక్ తయారు చేసిన దుస్తులు ధరించి విధులు నిర్వహిస్తారు. మోకాళ్ల వరకు బూట్లు, చేతులకు గ్లోజులు, ముక్కుకు మాస్క్ వేసుకొని, కళ్ళు మాత్రం కనిపించేలా వస్త్రధారణ ఉంటుంది. తాళిబొట్టు, బొట్టు, పూలు వంటివి ఉంటే తీసేయాలి. అప్పుడు మాత్రమే వారిని పనిలోకి అనుమతిస్తారు. ఉదయం రొయ్యలలో ఐస్ ఎక్కువ శాతం ఉంటుంది. వారు ఉదయం 9 నుంచి మధ్యాహ్నం 1గంట వరకు, మళ్ళీ మధ్యాహ్నం 2 నుంచి రాత్రి 7 గంటల వరకు నిలబడే పని చేయాలి. ఒక్క గంట మాత్రమే భోజన విరామం ఉంటుంది. ఆ సమయంలో తప్ప మిగతా సమయాల్లో బాత్ రూమ్ కి కూడా పంపించే పరిస్థితి ఉండదు.

మహిళా కార్మికులపై పర్యవేక్షణకు మగ సూపర్ వైజర్లు ఉంటారు. ఒక టేబుల్ కు ఎనిమిది నుంచి పది మంది మహిళలు పని చేస్తుంటారు. ఒక టేబుల్ కు ఇద్దరు సూపర్ వైజర్లు ఉంటారు. పనిచేసేటప్పుడు మహిళలు కనీసం ఒకరితో ఒకరు మాట్లాడుకో కూడదు. ఒక్క నిమిషం కూడా కూర్చో కూడదు. బాత్ రూమ్ కు వెళ్లాలంటే ఐదు నిమిషాల సమయాన్ని మాత్రమే కేటాయిస్తారు. ఆ సమయం వారు దుస్తులు మార్చుకోవడానికే సరిపోతుంది. ఒక్క నిమిషం ఆలస్యమైనా మగ సూపర్ వైజర్లు వారి వెనకాలే బాత్ రూమ్ ల దగ్గరకు వెళ్తారు. ఎందుకంటే ఆలస్యమైందంటూ వారిని తిట్టి ఆఫ్ డ్యూటీ వేసి బయటకు పంపేస్తారు. ఇటువంటి సందర్భాలకు భయపడి బట్టలలోనే మల మూత్రాలు వెళ్ళిన పరిస్థితులు కూడా చాలా ఉన్నాయి.

రొయ్యల ఫ్యాక్టరీలలో పనిచేసే మహిళా కార్మికులు ఎక్కువ శాతం వెనుకబడిన, సామాజిక తరగతులకు చెందిన వారే. స్టార్ అజీజ్ రొయ్యల ఫ్యాక్టరీలో అయితే 8 శాతం మంది మైనారిటీ

మహిళలు పనిచేస్తున్నారు. తొమ్మిది మంది ఒంటరి మహిళలున్నారు. వారు ఆర్థికంగా బాగా వెనుకబడిన వారు. అతి తక్కువ కూలికి పనిచేస్తున్నారు. రోజు వేతనం రూ.150, 160, 170 లు. ఒక్కో రొయ్యల ఫ్యాక్టరీలో కూలి ఒక్కో విధంగా ఉంటుంది. పని ప్రదేశంలో ఎటువంటి ప్రమాదాలు జరిగినా, గాయాలైనా, చేతులు, కాళ్ళు విరిగినా యాజమాన్యం వారికి వైద్యం చేయించడం లేదు. నష్టపరిహారం అందించడం లేదు. వారికి జీతంతో కూడిన సెలవులేవు. పి.ఎఫ్, ఇ.ఎస్.ఐ. అంటే ఏమిటో అసలే వారికి తెలియదు. మహిళలను ఉద్ధరిస్తామంటూ చెప్పుకుని అధికారంలోకి వచ్చిన ఏ ప్రభుత్వమూ మహిళా కార్మికుల సమస్యలను పట్టించుకోవడం లేదు. చట్టాలను ఉల్లంఘించిన యాజమాన్యాలను నిలదీసిన దాఖలలేవు. కార్మిక చట్టాలను ఫ్యాక్టరీల యాజమాన్యాలకు చుట్టాలుగా చేసిన అధికారులు యాజమాన్యాలకు దాసోహం అంటున్నారు. ఇటువంటి పరిస్థితుల్లో మహిళా కార్మికుల శ్రమను దోచుకుని రొయ్యల ఫ్యాక్టరీ యాజమానులు కోట్లాది రూపాయల ఆదాయాన్ని గడిస్తున్నారు. కార్మికులు మాత్రం చాలీచాలని జీతంతో ఆరోగ్యాలను పాడు చేసుకుంటూ తమ జీవితాలను ఘణంగా పెట్టి పనిచేస్తున్నారు.

ఈ పరిస్థితుల్లో సిఐటియు వారికి అండగా నిలబడింది. వారి కష్టనష్టాలను తెలుసుకుంది. తాము ఉన్నామంటూ నాయకులు వారికి భరోసా ఇచ్చారు. కార్మిక చట్టాల ప్రకారం వారికున్న హక్కులను గురించి అవగాహన కల్పించారు. కార్మికులలో చైతన్యాన్ని కలిగించారు. సిఐటియు ఆధ్వర్యాన కార్మికులు ఆయా ఫ్యాక్టరీల ముందు తమకు కార్మిక చట్టాలు అమలు చేయాలంటూ పోరాటానికి దిగారు. దీంతో ఆయా ఫ్యాక్టరీల యాజమాన్యాలు దిగొచ్చి కొన్ని డిమాండ్లను అంగీకరించాయి. అయితే ఈ డిమాండ్లను సక్రమంగా అమలు చేసుకోవడానికి, మరిన్ని న్యాయమైన హక్కులు సాధించేందుకు మరిన్ని పోరాటాలకు సమాయత్తం కావాల్సి ఉంది.

- ఎస్.కె.మస్తాన్ బీ

✱ శ్రామికమహిళా నెల్లూరు నగర కార్యదర్శి



# ఆత్మహత్య

రంగనాథం అనే వ్యక్తి ఒక రోజు ఒక నది మీద ఉన్న వంతెన మీద నిలబడి తదేకంగా కిందికి చూస్తున్నాడు. అతని ప్రవర్తనలో ఏదో అనుమానం వచ్చిన జోగినాథం అనే మరో వ్యక్తి అతన్ని సమీపించి “ఒంటరిగా ఎందుకు ఇక్కడ నిలబడ్డారు?” అని ప్రశ్నించాడు.

“నాకు జీవితం మీద విరక్తిగా ఉంది. అందుకే ఆత్మహత్య చేసుకోవాలనుకుంటున్నాను” అన్నాడు రంగనాథం.


“ఆత్మహత్య మహాపాపం! అని తెలియదా?” అడిగాడు జోగినాథం. “తెలుసు, కానీ నాకు అంతకంటే మరో మార్గం తోచడం లేదు” అన్నాడు రంగనాథం.

“సరే! మీరెలాగూ చనిపోవాలనుకుంటున్నారు కదా! మీ వేలికి ఉన్న ఖరీదైన ఉంగరం నాకు ఇవ్వగలరా? ఎప్పుడైనా అవసరానికి అమ్ముకుంటాను. నేను చాలా పేదవాడిని, నా దగ్గర డబ్బు లేదు” అన్నాడు జోగినాథం భీనంగా.

“సరే! తీసుకో! చనిపోయే ముందు ఒక మంచిపని చేశాననుకుంటాను” అంటూ ఉంగరం తీసిచ్చాడు రంగనాథం.

అతను నీళ్లలో దూకబోతుంటే “అయ్యా! ఒక్క నిమిషం” అన్నాడు జోగినాథం. ఆగి ‘ఏమిటి?’ అని అడిగాడు రంగనాథం.

“మీరెలాగూ చనిపోవాలనుకుంటున్నారు కదా! తమరి పాదరక్షలు కొత్తవిగా ఉన్నాయి. చనిపోయే వ్యక్తికి అంత మంచి పాదరక్షలు ఎందుకు? నాకు ఇస్తే వేసుకుంటాను. ఎండలకు కాళ్లు కాలిపోతున్నాయి. చెప్పలు కొనుక్కోలేని పేదవాడిని అని ప్రాథేయపడ్డాడు జోగినాథం.



“అలాగే తీసుకో!” అంటూ చెప్పలు కూడా ఇచ్చేశాడు రంగనాథం.

“అయ్యా! అయ్యా! ఇంకొక్క మాట” అన్నాడు జోగినాథం. “మళ్ళీ ఏమిటి.” చిరాకుపడ్డాడు రంగనాథం.


“మీరెలాగూ చనిపోవాలనుకుంటున్నారు కదా! తమరి దుస్తులు కొత్తవిగా ఉన్నాయి. అవి నాకు ఇచ్చేసి మీరు లోపలి పాట్టి దుస్తులతో దూకేయ్యండి. నా దుస్తులు మురికిపట్టి, చినిగిపోయి ఉన్నాయి” అన్నాడు జోగినాథం.

దాంతో రంగనాథం కోపం నషాళానికి అంటింది. “నీకు తినడానికి తిండి లేదు, కాళ్లకు చెప్పలు లేవు. చివరికి కట్టుకోవడానికి సరైన బట్టలు కూడా లేవు. నీకే జీవితం మీద అంత ఆశ ఉంటే అన్నీ ఉన్న నేను ఎందుకు చచ్చిపోవాలి?” అంటూ తను ఇచ్చిన ఉంగరం, చెప్పలు కూడా లాక్కొని, ఇంటికి తిరిగి వెళ్ళిపోయాడు రంగనాథం.

నవ్వుకుంటూ “ఒక మనిషి ప్రాణం నిలబెట్టాను” అనుకున్నాడు జోగినాథం.



# ఈదీముబారక్



‘రామ్భాయ్! ఏం

చేస్తున్నావ్’ సెల్ ఫోనులో అవతల నుండి రహీం గొంతు ఖంగున మ్రోగింది.

‘ఆ ఏమీలేదు రహీంభాయ్! ఖాళీగానే వున్నాను.. అయినా పండుగకదా!’ అని అన్నాడు రామయ్య.

‘లేబర్ గాళ్ళకి పండగేంటి రాంభయ్య! ఉంటే పండుగ లేకపోతే ఎండుగ’ అని అంటూనే ‘ఏంలేదు, పనిదొరికింది, ఖాళీగా వుంటే వస్తావని ఫోన్ చేసినా’ అని అన్నాడు.

రహీం సీనియర్ ఫ్లంబర్. ఇళ్ళు, అపార్టుమెంట్స్ లో ఫ్లంబింగ్ పనులు చేస్తుంటారు. చిన్నపనులు ఒక్కడే చేసుకుంటాడు.

పెద్దపనులు దొరికితే ఒకళ్ళిద్దరిని చేతికింద వేసుకుంటాడు. వచ్చిన దాంట్లో కొంత ఇచ్చి మిగుల్చుకుంటాడు. రామయ్య కూడా ఫ్లంబరే. ఇద్దరూ కలిసి కొన్నిపనులు చేసి వుండడంతో ఇద్దరికి మంచి దోస్తీ కుదిరింది. అవసరమయినప్పుడు ఒకరినొకరు పిలుచు కోవడం మామూలే!

‘అరేభయ్య! నేను పనికోసమే చూస్తున్నాను! అయినా మీకు కూడా ఈరోజే పండుగ కదా! నీకు లేనిది నాకేం వచ్చింది. పని ఎక్కడో చెప్పువస్తాను’ అని హుషారుగా అన్నాడు రామయ్య. వాస్తవానికి నెల్లాళ్ళుగా గట్టి పనేదీ



దొరకలేదు. ఇంట్లో డబ్బుకు ఇబ్బందిగా వుంది. నెమ్మదిగా చేబదుళ్ళు పెరుగుతున్నాయి. అదే చింతగా వుంది. ఈ పనులు దొరికితే వరుసగా దొరికి బాగానే గిట్టుబాటువుతుంది. ఈ మధ్య ఇళ్ళు, అపార్టుమెంట్లు కట్టడం తగ్గి నిర్మాణరంగం మందగించింది. దానితో వాటిమీద ఆధారపడ్డ రకరకాల వృత్తుల కార్మికులు పనులులేక ఇబ్బందులు ఎదుర్కొంటున్నారు.

రావలసిన అద్రస్సు, తీసుకురావలసిన సామాగ్రి చెప్పాడు రహీం. అప్పటికప్పుడు భార్యకు పని దొరికిందని చెప్పి ప్యాంటు చొక్కా మార్చుకుని బయలుదేరాడు రామయ్య! కొద్దిగా తినిపో, పప్పుడొస్తావో ఏమోని ఆమె పోరుపెట్టడంతో ప్లేటులో సద్దన్నంలో వచ్చడి కలుపుకుని నాలుగుముద్దలు తిని, నీళ్ళుత్రాగి బయటపడ్డాడు రామయ్య.

బస్తీ అంతా పండుగ వాతావరణం పరుచుకుంది. పిల్లలు,

- సత్యభాస్కర్

పెద్దలు పతంగులు ఎగరేస్తున్నారు. ఈ మధ్యనే ఒక రాజకీయ పార్టీవారు బస్తీ కమిటీకి రామయ్యను లీడరు చేసారు. రామయ్య కనబడగానే కొందరు ‘అన్నా! నమస్తే’ అని పలకరించసాగారు. దానితో రామయ్య ఛాతీ ఉప్పొంగింది. ఇంతలోనే బస్తీ లీడర్లు ఎదురయ్యారు.

‘రామన్నా! సంక్రాంతి శుభాకాంక్షలు ఈరోజు ఎక్కడ పోతున్నావు’ మనమంతా పార్టీ ఆఫీసుకు వెళ్ళాలి. పెద్ద లీడర్లంతా వస్తున్నారు. అలయ్ బలయ్ వుంటది. రెడ్డిసారు, నిన్ను తప్పకుండా తీసుకురమ్మన్నారు’ అని ఒక లీడరు అన్నాడు.

ఆ లీడర్లంతా ఖద్దరు బట్టలలో నిగనిగలాడుతున్నారు.

మొఖాన బొట్లు, వేళ్ళకు ఉంగరాలు, మెడలో గొలుసులు, చేతికి తాయత్తులు కట్టుకుని పండగ శోభతో హుషారుగా వున్నారు. కానీ రామయ్య పరిస్థితి వేరు. రెక్కాడితేకాని డొక్కాడదు. చేతిలో విద్యవుంది, వొళ్ళొంచి కష్టపడతాడు కాబట్టి బాగానే సంపాదిస్తాడు. గుట్టుగా సంసారాన్ని నెట్టుకొస్తున్నాడు. ఒకవైపు బతుకుతెరువు, మరోవైపు కొత్తగా నామం పెట్టుకున్న మతం, ఏమి చేయాలో పాలుపోలేదు. ఈ మధ్య పనిలేకపోవడంతో ఖాళీగా వుండి ఈ లీడర్ల వెంబడి తిరిగాడు రామయ్య. వాళ్ళతోపాటు చాయ్, పానీ నడవడం, ఏ

పరిచయం దేనికి అక్కర వస్తుందేమోని ఆశ. వాళ్ళ మీటింగులలో చెప్పే విషయాలు కొత్తగా తోచాయి. వేరే మతాల వల్లనే నిరుద్యోగం పెరుగుతోందని, వాళ్ళంతా వెళ్ళిపోతే ఉద్యోగాలు, ఇళ్ళజాగాలు మనకే వస్తాయని ఉపన్యాసాలు విన్నాడు. ఆ మాటలు అంతగా న్యాయంగా తోచలేదు. తన వృత్తిలో అన్ని మతాల వారు వున్నారు. కష్టపడితేకాని కడుపునిండదు. కుటుంబ పోషణ గడవదు. డబ్బున్న వాళ్ళు పెట్టుబడి పెట్టడం, తనలాంటి వాళ్ళు కష్టపడి పెద్దపెద్ద కట్టడాలు కట్టడం. రాత్రింబగళ్ళు కష్టపడ్డా చివరకు మిగిలేది ఏముండదు. డబ్బున్నవాళ్ళు మరింత డబ్బు సంపాదించడం చూసాడు. కాని ఏమతం వాడయినా కష్టజీవి అణగారిపోవడం లోకరీతి! డబ్బున్న వాళ్ళు తమతో అవసరమున్నప్పుడు ఒక రకంగా లేనప్పుడు ఒకరకంగా వుండడం అనుభవమే!

“అన్నా! అర్జంటుగా పనిపడింది. ఇప్పుడే ఫోన్ వచ్చింది.



నేను వెళ్ళకపోతే అవతల గడబిడ అయిపోతుంది. ఆ పని చూసుకుని పార్టీ ఆఫీసుకు వస్తా! మీరు వెళ్ళండి.” అని అన్నాడు రామయ్య!

“ఆ రహీంగాడేనా ఫోన్ చేసింది” అని అన్నాడు రాజయ్య. “నాకు ఫోన్ చేసాడు. నేను రానని చెప్పా. వాడితో ఎవడు కలసి పని చేస్తాడు” అని ఈసడింపుగా అన్నాడు. రాజయ్య కూడా ప్లంబరే! వాడు ఈ మధ్యనే ఈ లీడర్లవెంట తిరుగుతున్నాడు. శభాష్ అన్నట్లుగా రాజయ్యను చూసారు వాళ్ళంతా! రామయ్య మొఖాన్ని వెగటుగా చూస్తూ ‘సరే సరే’ అని బండి స్టార్ట్ చేసుకుని వెళ్ళి పోయారు.

ఈ రాజయ్యగాడికి పిచ్చి బాగానే ఎక్కినట్లుంది. రహీం అయితే ఏమిటి? మనిషి కాడా! వాడు తమలాగానే కష్టజీవి. గంపెడు పిల్లలను పోషించుకోవడం కోసం రాత్రింబగళ్ళు కష్టపడు తుంటాడు. వాడికి ఏమతమూ, దేవుడు పట్టడు. ఒకే రోజు రెండు మతాలకు పండగ వచ్చింది. రహీంకు కూడా పండగనే! కాని ఏమన్నాడు? మనలేబరుగాళ్ళకి ఉంటేపండగ లేకపోతే ఎండుగ అనలేదా! ఈ రాజిగాడికి పోయేకాలం వచ్చింది. ఈ గ్యాంగుతో దూరం వుండడమే మంచిది అని అనుకుంటూ సైకిల్ను వేగంగా పోనిచ్చాడు రామయ్య.

“ఆవో భయ్యా! ఇంతలేటు చేసినావ్” అని ఆప్యాయంగా పలకరించాడు రహీం. ఇద్దరూ హడావుడిగా పనిలో పడ్డారు. అపార్ట్మెంట్ ఫ్లాట్ గోడలలోని పైపులైన్లు మార్చేపని. పనిలోపడ్డాక అన్ని మరిచిపోతారు కష్టజీవులు. పైకి కిందకు పరుగులు పెట్టడం, పాపుకు వెళ్ళి కావలసిన సామాన్లు తేవడం, గోడకు నిచ్చిన వేసుకుని డ్రిల్లింగ్ చేయడం, చూస్తుండగానే మధ్యాహ్నం ఎండ వేడిపుట్టించింది. ఆకలిదంచుతుండడంతో పని మందగించింది. దానితో పని ఆపేసి భోజనాలు చేద్దామన్నాడు రహీం. కాళ్ళుచేతులు కడుక్కుని సెల్లార్లో ఒక మూల శుభ్రంచేసుకుని కూర్చుని టిఫిన్ విప్పసాగాడు రహీం. హడావుడిగా రావడంలో రామయ్య టిఫిన్ తేలేదు. రోడ్డు మీదకు వెళ్ళి హోటల్లో చాయ్, బన్ తినొస్తానని సైకిల్ తీయబోయాడు రామయ్య! రహీం వదలేదు.

“అరె భయ్యా! ఇద్దరికీ సరిపోతది. ఈ రోజు మా పండగ కదా! స్పెషల్ బిర్యాని కట్టారు. ఈ రోజు మీకు కూడా పండగనే! నేను పిలవడం వల్ల ఏమీ తినకుండా వచ్చావు. ఇంటికాడ వుంటే నీకూడా స్పెషల్ వుండేది. నాతోపాటు తిని తీరాల్సిందే” అని పట్టు పట్టాడు రహీం. ఇహ తప్పలేదు. ఇద్దరూ టిఫిన్ పంచుకుని తిన్నారు.

రామయ్య కళ్ళలో నీళ్ళు తిరిగాయి. బస్తీలో సన్నాసి వెధవలు చెప్పేమాటలకి, వాస్తవానికి ఎంత తేడా వుంది. నెల్లాళ్ళుగా సరైన పనిలేక ఎంతబాధపడుతున్నాను. దేవుడిలా రహీం పిలవబట్టి ఈరోజు పని దొరికింది. తాను తెచ్చుకున్న టిఫిన్కూడా

పెడుతున్నాడు. కష్టజీవులు ఒకళ్ళనొకళ్ళు ఆదుకుంటేనే కదా బ్రతికేది! ఈ డబ్బున్నాళ్ళు ఆదుకోరు కదా, పని తీరంగానే కుక్కను చూసినట్లు చూస్తారు.

“నీకన్నా ముందు, రాజయ్యకు ఫోన్చేసినా వస్తాడేమోని కాని ఏదో మీటింగ్ వుంది, పండగుంది అని అన్నాడు. ఈ మధ్యన ఏమయినా లీడరయిందా?” అని అడిగాడు రహీం! తినడం అయిపోయి టిఫిన్ బాక్స్ మూతలు పెడుతున్నాడు.

“వాని మొఖం కాదు. పని పాట లేకుండా ఆవారా తిరుగుడు అలవాటయింది వాడికి. నాకు ఎదురుపడి నన్ను కూడా పనికి పోవద్దన్నాడు. వదిలించుకు వచ్చాను.” అని అన్నాడు రామయ్య.

“అరె భయ్యా! నాకు మటుకు పండుగ లేదా! నన్ను కూడా బస్తీలో మీటింగు వుంది, జండాలు కట్టాలి రమ్మన్నారు. దేవుడు మతంలో లేడు, మనసులో వున్నాడు, కష్టపడకపోతే కడుపునిండదని చెప్పి వచ్చేసాను” అని అన్నాడు రహీం. తినడం అయిపోవడంతో తలా వొక సిగరెట్ వెలిగించి విశ్రాంతి పొందారిద్దరు.

“పద, పద జల్దీ పని ముగించుకుని, పైసలు తీసుకుని బయటపడదాం” అని హడావుడి చేసాడు రహీం.

ఇద్దరూ పనిలో పడ్డారు. చూస్తుండగానే సాయంత్రమయింది. పని పూర్తయింది. ఇంటి యజమాని వనంతా చూసి సంతృప్తి చెంది పైసలు చేతికిచ్చేసరికి బాగా చీకటయింది. సామాన్లన్ని మూటకట్టుకుని, సైకిళ్ళు ఎక్కి భుజం భుజం కలిపి తొక్కుకుంటూ ఇంటిదారి పట్టారు.

రోడ్డుకెక్కాక టీ బండి దగ్గర ఆగి తలా ఒక చాయ్ చెప్పాడు రహీం. పొద్దుట్నొచ్చి పడ్డ కష్టం తాలూకు అలసట ఇద్దరినీ కమ్ముకుంటోంది. అయినా జేబులో పైసలు పడడంతో వచ్చే హుషారు మాటే వేరు. ఆ రోజు పనిలో పడ్డ తిప్పలు ఇంటి యజమాని మాటలు ఒకటికి రెండుసార్లు మనననం చేసుకుంటున్నారు. వీళ్ళ మాటలకు అడ్డుకట్ట వేస్తున్నట్లుగా రోడ్డు మీదకు ఒక సందులోంచి ఊరేగింపు ప్రత్యక్షమయింది.

ముందు భాగంలో “హిందూ-ముస్లిం భాయ్ భాయ్” అనే నినాదం వున్న బ్యానర్ను పట్టుకుని నడుస్తున్నారు.

“మత సామరస్యం వర్ధిల్లాలి”

“దునియాక మజ్దూర్ ఏక్ హై” అని నినాదలిస్తున్నారు. కొందరి చేతుల్లో ఎర్రజెండాలు కూడా వున్నాయి. అప్పటిదాకా ప్రాణం లేకుండా వున్న ఆ రోడ్డుకు ప్రాణం వచ్చినట్లయింది.

“అరె భయ్యా మనం పనిలో పడి మర్చిపోయాం! ఈడ్ ముబారక్!” అని రామయ్య రహీంను కౌగలించుకున్నాడు. ఇద్దరిలో మానవత్వంతో కూడిన ఆనందం వెల్లివిరిసింది. ఇద్దరిమనసుల్లో ఒకే ఆలోచన మెదిలింది. నిండుగా నవ్వుకుంటూ ఇద్దరూ సైకిళ్ళను ఊరేగింపుగా పోనిచ్చారు.





# అమ్మ మనసు

- సత్యభాస్కర్



నీకు జన్మనివ్వడానికి - నా దేహాన్ని  
కొడు ముక్కలు చేసుకున్నాను  
ఆ గాయాల బాధలను - ఈనాటికి మోస్తున్నాను!

నీ ఎదుగుదల కోసం  
నా రక్తాన్ని చనుబాలుగా మార్చాను  
నీ కడుపు నింపడం కోసం  
ఎన్నో ఏళ్ళు పొగలో - మసిబారిపోయాను.

నీ ఒంటి నునుపు కోసం  
కంటికి ఇంపైన గుడ్డల కోసం  
పాదరక్షలకోసం  
నీ సర్వస్వం కోసం - నా జీవితమంతా  
ఇంటి పనిలో పడి  
రెక్కలు ముక్కలు చేసుకున్నాను!

నా కంటి చూపుని  
నీ కోసమే ధారపోసాను.  
కంటికి రెప్పలా కాపాడినందుకు  
ఈనాడు నా కళ్ళు కాయలు కాసాయి.

నా ఎముకలు, కండలు  
నీ కోసమే కరిగించి  
నేడు ముసలిదానినయిపోయాను!

బిడ్డా!  
ఈనాడు నేను  
నీకు బరువయి పోయానా!?  
నా కడుపు నింపమని  
నా ఒంటికి ఒకింత విశ్రాంతినివ్వమని  
నీ ముందు నిలబడి నేను దేబరించాలా!  
పశువును కబేళాకు తోలినట్లు  
నన్ను వీధుల్లోకి తోలేస్తావా!

బిడ్డా!  
క్రిందపడ్డప్పడల్లా 'అమ్మ' అని అంటావే  
కన్నతల్లిని, బ్రతికుండగానే  
తలకొరివి పెడతావా!?  
అమ్మగా నిన్ను శపించలేను  
కాలమే నీకు గుణపాఠం చెబుతుంది!

## వినిమయ ధరల సూచిక

(బేస్ 2001 = 100)

నెంటర్ సీరిస్	జూలై	ఆగస్టు	సెప్టెంబర్	అక్టోబర్	నవంబర్
హైదరాబాద్	210	211	211	212	215
గుంటూరు	236	241	243	244	248
విశాఖపట్నం	237	240	247	247	252
వరంగల్	250	252	252	253	254
విజయవాడ	239	239	239	242	245
గోదావరి ఖని	249	250	243	247	249
<b>రాష్ట్ర సీరిస్</b>					
విజయనగరం	248	251	253	255	258
రాజమండ్రి	253	254	256	259	261
జగ్గయ్యపేట	243	246	247	250	253
తిరుపతి	238	240	243	246	248
కొత్తగూడెం	246	249	257	252	254
నిజామాబాద్	251	254	255	258	260
ఆలిండియా	235	237	238	241	243
ఏ.పి.	238	240	241	243	246

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్ఐ కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-



# 101 జి.ఓ.

## సామాజిక తరగతుల పాలిట శాపం

ఎస్సీ, ఎస్టీ, బిసి, మైనార్టీ, వికలాంగుల, వృత్తి కులాల, మహిళల, క్రిష్టియానిటీ ఆయా కార్పొరేషన్ల ద్వారా ఆయా తరగతులకు ఆర్థిక సహాయం అందించి స్వయం ఉపాధి పథకాలను అమలు చేయాలని 2013 డిసెంబర్ 31న రాష్ట్ర ప్రభుత్వం సంకల్పించి జి.ఓ. 101 జారీ చేసింది. నూతన సంవత్సరంలో వరాలుగా ప్రకటించింది. ఈ జి.ఓ. ప్రకటన చూసి ఆయా తరగతుల ప్రజలు సంతోషించారు. కానీ ఉత్తర్వులను అధ్యయనం చేసి పరిశీలించగా ఈ జి.ఓ. వరం కాదు శాపమని స్పష్టమవుతుంది. జి.ఓ. పేరుతో రాబోయే ఎన్నికలలో నెగ్గుకు రావటానికి కాంగ్రెస్ ప్రభుత్వం ప్రయత్నమే తప్ప మరొకటి కాదని తెలుస్తుంది.

రాష్ట్ర ప్రభుత్వం ప్రకటించిన ఉత్తర్వుల ప్రకారం జి.ఓ. 101 స్వయం ఉపాధి పథకాలు క్రింద ఆర్థిక సహకారం పొందాలని అనుకునే వారు ఆన్లైన్లో దరఖాస్తు చేసుకోవాలని, అది



21 నుంచి 45 ఏళ్ళ వయోపరిమితి మించరాదని రాష్ట్ర ప్రభుత్వం ఉత్తర్వులు ఇవ్వడం సర్వత్రా విమర్శకు దారితీసింది. బిసిలు, మైనార్టీలు, వికలాంగులకు 21 నుంచి 40 సంవత్సరాల వరకే అని వయోపరిమితి ఇవ్వడం మరీ విడ్డూరం. పైగా గతంలో సబ్సిడీ పథకాలకు ఎంపిక చేసిన లబ్ధిదారుల జాబితాను రద్దుచేసి జి.ఓ. ప్రకారం మరల ఎంపిక చేయబోవడం, వారి సంఖ్యను గణనీయంగా తగ్గించడం వలన ఆయా తరగతుల నుంచి నిరసన వ్యక్తమవుతోంది. తొమ్మిది సంవత్సరాలుగా కాంగ్రెస్ ప్రభుత్వం మొద్దు నిదురబోయి ఆయా తరగతులను నిర్లక్ష్యానికి గురిచేసి, ఎన్నికలకు త్వరలో ఎన్నికల కమీషన్ నోటిఫికేషన్ విడుదల చేయనున్న నేపథ్యంలో ఈ కార్యక్రమాన్ని ప్రారంభించి, లబ్ధిపొందాలని ఎత్తుగడ వేసింది. మాయమాటలు చెప్పి బలహీన వర్గాలను బురడీ కొట్టించాలని పన్నాగం పన్నుతోంది. సబ్సిడీ పథకాలకు విధించిన నియమాలను, నిబంధనలను వాటి అమలు పటిష్టతలనూ గమనించినపుడు ఈ విషయం తేటతెల్లమవుతుంది. అన్యాయాలు, అవినీతికి తావు లేకుండా ఉండేందుకు ఆన్లైన్లో దరఖాస్తులు స్వీకరించాలని నిర్ణయించామని ప్రభుత్వం చెబుతూ, ఉత్తర్వు లిచ్చిన రోజు నుంచి 21 రోజుల్లో లబ్ధిదారులను ఎంపిక

చేయడానికి సిద్ధపడడం చూస్తే ప్రభుత్వానికి ఎన్నికల తొందర ఎక్కువగా ఉన్నట్లు కనిపిస్తుంది. ఈ కార్పొరేషన్లన్నింటికి కలిపి రూ.1,708.59 కోట్లతో 6.23 లక్షల మందికి సబ్సిడీ పథకాలను అందిస్తామని జి.ఓ.లో పేర్కొంది. అయితే ఈ మొత్తంలో బి.సి. లకు, వెనుకబడిన తరగతులలోని కుల వృత్తుల ఫెడరేషన్లకు కలిపి రూ.545.15 కోట్లు రాయితీగా ప్రకటించింది. ఇందులో రూ.274.66 కోట్లు బి.సి. లలో బిపిఎల్ క్రింద ఉన్న వారికి వ్యక్తిగత రుణాల క్రింద, మిగిలిన రూ.270.50 కోట్లను కుల

వృత్తుల ఫెడరేషన్లకు ఆర్థిక సహకారం అందించాలని నిర్ణయించారు. ముందుగా వ్యక్తిగత రుణాలను పరిశీలిస్తే ప్రభుత్వ డౌల్లతనం అర్థమవుతుంది. గ్రామీణ ప్రాంతాలలో చేతివృత్తుల వారికి మార్జిన్ మనీ పథకం క్రింద. రూ.206 కోట్లతో 70వేల మందికి లబ్ధి చేకూర్చాలని, పట్టణ ప్రాంతాల్లో పేద వృత్తిదారులకు రూ.68.66 కోట్లతో 30వేల

మందికి ప్రయోజనం కల్గించాలని పేర్కొన్నారు. ఇందుకుగాను జి.ఓ. 2, 3 లను విడుదల చేశారు. గతంలో 91 వేల మందికి ఆర్థిక సహకారం అందిస్తామని చెప్పి, ఇప్పుడేమో ఆ సంఖ్య లక్షకు పెంచారు. సబ్సిడీని పెంచకుండానే లబ్ధిదారుల సంఖ్య పెంచి సబ్సిడీ ఎలా ఇస్తారో అర్థం కావడం లేదు. మార్చి బడ్జెట్లో యూనిట్ కాస్ట్ రూ.60వేలు నిర్ణయించి, ఇందులో 50 శాతం సబ్సిడీ అంటే 30వేలు, ప్రస్తుత జి.ఓ. లో లక్ష వరకు సబ్సిడీ ఇవ్వడానికి అవకాశం ఉందని చెబుతున్నారు. గత బడ్జెట్ కంటే ఒక్క రూపాయి కూడా పెంచకుండానే సబ్సిడీని పెంచుతామని చెప్పడం మోసం గాక ఏమంటారు? వ్యక్తిగతంగా ఋణం పొందటానికి వయోపరిమితిని 21 సంవత్సరాల నుంచి 40 సంవత్సరాల లోపు కలిగిన వారికి మాత్రమే నిర్ణయించడం చాలా బాధాకరం. ఎందుకంటే వృత్తిదారులలో సంప్రదాయ వృత్తులు చేసుకునేవారు, అందులో 40 సంవత్సరాలు పైబడిన వారే ఎక్కువ మంది ఉంటారు. 15వేల నుంచి 2 లక్షల రూపాయల వరకు యూనిట్ కాస్ట్ ఉండవచ్చునని చెప్పి, ఇందులో 50 శాతం సబ్సిడీ అది కూడా లక్షకు మించి ఉండదని హద్దులు విధించారు. వాస్తవంగా ప్రతి ఒక్కరికీ లక్ష రూపాయల మేరకు సబ్సిడీ ఇస్తే



ఈ 27 కోట్లు ఏ మూలకూ చాలవు. దీనితో పాటు బిసి వృత్తి కుల ఫెడరేషన్ కు కేటాయించిన నిధులు, ఖర్చులు గమనిస్తే చాలా ఆశ్చర్యంగా ఉంది. 10 కుల వృత్తుల ఫెడరేషన్లకు రూ.270 కోట్లు కేటాయించినప్పటికీ లబ్ధిదారుల సంఖ్యలో గణనీయంగా కోట్ల విధించింది. సొసైటీల సంఖ్యను కుదించింది. నిజంగా రజక, నాయాబ్రాహ్మణ, వాల్మీకి / బోయి, ఉప్పర, సగర, బట్రాజులు, మేదర, విశ్వబ్రాహ్మణ, కృష్ణబలిజ/పూసల, వడ్డెర, కుమ్మరి వృత్తికులాల ఫెడరేషన్లకు చెందిన సొసైటీలకు ఋణాలు అందించాలని నిర్ణయించారు. సొసైటీలను ఏర్పాటు చేసుకోవాలని ఆదేశాలు ఇచ్చారు. అలా ఏర్పడిన 30,285 సొసైటీలలో 4,54,282 మందికి రూ.227.11 కోట్లు ఖర్చు చేస్తామని మార్చిలో జరిగిన బడ్జెట్ సమావేశంలో ప్రణాళిక పద్దు క్రింద ప్రకటించారు. అనంతరం జరిగిన వివిధ సందర్భాలలో సబ్సిడీ పెంచాలని, వివిధ తరగతుల వారు డిమాండ్ చేయగా మంత్రుల కమిటీని ప్రభుత్వం ఏర్పాటు చేసింది. ఈ కమిటీ కొండను త్రవ్వి ఎలుకను పట్టినట్లు 101 జి.ఓ. ను తెచ్చి, అడ్డంగా లబ్ధిదారుల సంఖ్యకు కోతపెట్టారు. ఇందులో పేర్కొన్నట్లు ఈ ఫెడరేషన్లకు అదనంగా పెంచిన రూ.43 కోట్లు గత సంవత్సరం ఖర్చు కానివి. వీటిని కలిపి పెంచామని ఈ ఉత్తర్వులలో చూపడం హాస్యాస్పదంగా ఉంది. రూ.227 కోట్ల నుంచి రూ.270.50 కోట్లు పెంచినట్లు చూపడం అమాయకులను మోసగించటమే. పైగా సొసైటీల సంఖ్యను గణనీయంగా తగ్గించి వేసింది. 30,285 సొసైటీలకు గాను సబ్సిడీ పథకాలను ప్రస్తుతం 7,213 సొసైటీలకు కుదించింది. వీటిలో 1,08,192 మంది మాత్రమే సభ్యులుగా ఉన్నారు. వీరికి మాత్రమే ప్రయోజనం చేకూర్చుతారు. మిగిలిన 23,085 సొసైటీల్లోని 3,46,090 మంది సభ్యులకు ఆర్థిక సహకారం అందదు. గత ఆరు నెలల క్రితమే ప్రభుత్వం ఈ సొసైటీలను ఎంపిక చేసి, సభ్యులకు ఆశ కలిగించింది. తాజా ఉత్తర్వులతో మొండి చేయి చూపింది. ఇంతకుముందు ఎంపిక సందర్భంగా ఒక్కోసొసైటీకి (రూ.1.5 లక్షలు ఒక యూనిట్) రూ.75వేలు సబ్సిడీ ఇవ్వడానికి నిర్ణయించింది. ఇప్పుడు అదే సొసైటీకి (రూ.7.50 లక్షల యూనిట్) రూ.3లక్షల 75వేలు ప్రకటించింది. గతంలో ఏ యూనిట్కైనా 50 శాతం సబ్సిడీ, బ్యాంకు ఋణం 40శాతం, లబ్ధిదారుని వాటా 10శాతం ఉంది. కొత్త కేటాయింపులలో లబ్ధిదారుల వాటా చెల్లించాల్సిన పనిలేదు. లబ్ధిదారుని వాటాను బ్యాంకే చెల్లించాలి. అంటే 50శాతం ఋణం ఇవ్వాలి. కొత్తగా వచ్చిన ఆదేశాల ప్రకారం ప్రతి సొసైటీకి రూ.7.50 లక్షలకు గాను రూ.3.75 లక్షలు ఋణమివ్వాలి. ఇంతకుముందు లక్షన్నర కేటాయింపు చేసినప్పుడు బ్యాంకు తాను ఋణంగా ఇవ్వదల్చుకున్న 40 శాతం (60వేలు) ఇవ్వడానికి ముందుకు రాలేదు. ఇప్పుడు గ్యారంటీ లేకుండా


ఒక్కో సొసైటీకి రూ.3.75 లక్షలు రుణం ఇవ్వడానికి బ్యాంకులు ఎలా ముందుకు వస్తాయో ప్రభుత్వానికే తెలియాలి.

మరొక అంశం ఏమిటంటే లబ్ధిదారుల ఎంపిక కూడా ప్రభుత్వ దయ ప్రకారమే జరిగేటట్లు కనిపిస్తున్నది. లబ్ధిదారుల ఎంపికకు జిల్లా, మండల స్థాయిలో సెలక్షన్ కమిటీలు ఏర్పాటు చేయనున్నారు. జిల్లా స్థాయి కమిటీలో జిల్లా ఇన్ ఛార్జ్ మంత్రి ముగ్గురు సభ్యులను నామినేట్ చేస్తారు. వారు అధికార పార్టీకి చెందినవారై ఉంటారు. వీరు తమ పార్టీకి చెందిన వారికి ప్రాధాన్యత నిచ్చి సబ్సిడీని కాజేయడానికి ప్రయత్నాలు చేయరని గ్యారంటీ ఏమిటి? ఈ సబ్సిడీ పథకాలకు సంబంధించి ఈ నెల 21లోగా ఆన్లైన్లో దరఖాస్తులు చేసుకోవాలని గడువు పెట్టడంతో ఆయా తరగతులకు చెందిన నిరక్షరాస్యులు ఆందోళన చెందుతున్నారు. పథకాలు, చట్టాలు గురించి గ్రామాలలో, పట్టణాలలో ప్రభుత్వవరంగా ఎలాంటి ప్రచారమూ చేయకపోవడంతో ఈ విషయం ఆయా తరగతుల వారికి చాలా మందికి తెలియదు. కొంతమందికి తెలిసినా ఆన్లైన్లో ఎలా దరఖాస్తులు పూర్తిచేసుకునేదీ తెలియక తికమక పడుతున్నారు. ఆన్లైన్ దరఖాస్తులకు గడువు పెంచడంతో పాటు ప్రతి మండల కార్యాలయంలోనూ ఒక ప్రత్యేక అధికారిని నియమించాల్సిన పరిస్థితి ఉంది. ఎందుకంటే రోజువారీ దరఖాస్తులు పూర్తి చేయాలంటే కరెంట్ ఉండాలి. ఇంటర్నెట్ పనిచేయాలి. ఈ రెండూ ఉంటే ఆన్లైన్ ఓపెన్ కావాలి. ఇంత జరగాలంటే చాలా సమయం పడుతుంది. కాబట్టి ప్రత్యేక అధికార బృందం అవసరం. ఆన్లైన్ దరఖాస్తులతో పాటు స్వయంగా కూడా దరఖాస్తులను స్వీకరించడానికి అవకాశం ఇవ్వాలి. పైగా వయోపరిమితిని ఆయా తరగతులను బట్టి 40 నుండి 45 ఏళ్ళకే పరిమితం చేయడం సరికాదని, దాన్ని ఎత్తివేయాలని కూడా లబ్ధిదారులు కోరుతున్నారు. వ్యక్తిగత రుణాలు, సొసైటీలకిచ్చే ఋణాలకు కూడా ప్రభుత్వం పూర్తిగా బాధ్యత తీసుకొని యూనిట్స్ గ్రాంట్ చేయించాలి. ఎంపిక కమిటీలో ఇన్ ఛార్జ్ మంత్రి నియమించే పద్ధతికి స్వస్తి పలికి అధికారులే సోషల్ వర్కర్లను నామినేట్ చేసుకోవడానికి అనుమతించాలి. ఆశ్రిత పక్షపాతం, బంధు ప్రీతికి పాల్పడకుండా వాస్తవ లబ్ధిదారులకు ప్రయోజనం చేకూర్చాలి. యూనిట్ విలువను కూడా లబ్ధిదారుని అవసరాన్ని బట్టి పెంచుకునేందుకు అవకాశం కల్పించాలి. అందులో సబ్సిడీని 90 శాతానికి పెంచాలి. ఇప్పటికీ జిల్లాలో ఉన్న ఆ అధికారులు ఈ జి.ఓ. లు అమలు చేయడం ఎలా సాధ్యం అని విస్మయం వ్యక్తం చేస్తున్నారు. ప్రభుత్వం జోక్యం చేసుకొని ఈ జి.ఓ. ను సవరించి సులభతరం చేసి వాస్తవ లబ్ధిదారులకు లబ్ధి చేకూర్చే విధంగా చర్యలు ఉండాలి.



# 134 దేశాల్లో అమెరికా రహస్య యుద్ధం

అమెరికా సైనికులు గూఢచారులు, ఆసియా నైరుతి ప్రాంతంలో అర్థ రాత్రులు ప్రత్యేక దాడులు నిర్వహిస్తారు. దక్షిణ అమెరికా అడవుల్లో తిరుగాడు తుంటారు. ఆఫ్రికా ఖండం అగ్రభాగాన మనుషులను ఇళ్ళలోంచి ఎత్తుకెళ్ళి హత్యలు చేస్తారు. కరేబియన్ దీవుల ప్రాంతంలో పసిఫిక్ మహాసముద్ర అలల నురగలతో ఆటలాడుతుంటారు. ఎండలు మండే మధ్య ప్రాచ్య ఎడారుల్లో, ఎముకలు కొరికే స్కాండినేవియా చలిలో ప్రత్యేక మిషన్ల మీద ఎక్కడో ఒకచోట దాడులు నిరంతరం కొనసాగుతూనే ఉంటాయి. అమెరికా ప్రభుత్వం ప్రపంచ వ్యాప్తంగా చేస్తున్న ఈ రహస్య యుద్ధం విస్తృతి ఎప్పటికీ బహిర్గతం కాదేమో.



2001 సెప్టెంబర్ 11 నుండి అమెరికా ప్రత్యేక ఆపరేషన్ దళాలు ఇబ్బడి ముబ్బడిగా పెరిగాయి. వాటి దాడుల సంఖ్య పెరిగింది. వాటికి కేటాయించే నిధులు పెరిగాయి. వీటి పర్యవసానంగా ప్రపంచం అంతా ఈ ప్రత్యేక దళాల మోహరింపు పెరిగింది. ఈ దళాలు 70శాతం ప్రపంచంలో సర్వసన్నద్ధంగా ఉన్నాయి. లాటిన్ అమెరికా నుండి ఆఫ్ఘనిస్తాన్ వరకూ, ఆఫ్రికాలోని మిత్రవక్షాలకు శిక్షణ ఇవ్వటం నుండి మినహాయంపనేదే లేకుండా ఇంటర్నెట్ను ఉపయోగిస్తున్న ప్రపంచ వీరులందరి మీదా సమాచార గూఢచర్యం నెరవేదానికి ఆవల ఈ రహస్య యుద్ధ క్షేత్రం ఉన్నది. బుష్ జమానాలో అమెరికా దాష్టీకం ఎదురులేకుండా సాగిన కాలంలో 60 దేశాలలో ఈ అమెరికన్ ప్రత్యేక దళాలు ఉండేవి. 2010 కల్లా ఈ సంఖ్య 75కి పెరిగిందని 'వాషింగ్టన్ పోస్ట్'కు చెందిన జర్నలిస్టులు కారెన్ డి యంగ్, గ్రెగ్ జూఫే పేర్కొన్నారు. 2011లో ఈ సంఖ్య 120కి చేరింది. ఈ రోజు ఈ సంఖ్య 120 కంటే చాలా మించి పోయింది.

2013లో అమెరికన్ ఎలైట్ దళాలు 134 దేశాలలో తిష్టవేశాయని మేజర్ రాబర్ట్ మాత్యూ అన్నాడు. ఒబామా పరిపాలనలో ఇది 123 శాతం పెరిగింది. సంప్రదాయ యుద్ధాలు, సిఐఏ మానవ రహిత విమానాల దాడులు, ప్రజా దౌత్యం, ఊహిత స్థాయిలో జరుగుతున్న ఎలక్ట్రానిక్ గూఢచర్యం లాంటి వాటికి అదనంగా అమెరికా విదేశాలలో తన ప్రాబల్యానికి ఎదురనేదే లేకుండా చేసుకోవటానికి ప్రత్యేక దళాల ఆధ్వర్యంలో రహస్య యుద్ధం జరుపుతోంది. ఈ రహస్య యుద్ధం చాలా వరకు

మీడియాకు గానీ, మరే ఇతర ప్రజా సంస్థల వీక్షణానికి అందదు. ఈ మధ్య కాలంలో అమెరికా సైనిక కార్యకలాపాల వలన ఊహించని పర్యవసానాలేర్పడుతున్నాయి. తన లక్ష్యం పూర్తయిందని ప్రకటించిన 10 ఏళ్ళ తర్వాత ఇరాక్ ఇంకా తగలబడుతూనే ఉన్నది. అమెరికా ఆక్రమణకు ముందు ఇరాక్లో అల్ ఖైదా లేదు. ఈ రోజు ఇరాక్ ప్రభుత్వ వ్యతిరేక శక్తులలో అల్ ఖైదా ప్రధాన శక్తిగా ఆవిర్భవించింది. అలాగే లిబియాలో కల్నల్ గడ్డాఫీని దించటానికి పక్కనే ఉన్న మాలీ సహకారాన్ని అమెరికా తీసుకుంది. ఆ దేశంలో అమెరికా శిక్షణ ఇచ్చిన సైనికాధికారి చేసిన తిరుగుబాటు వలన టెర్రరిజం పెరిగి అల్జీరియాలోని గ్యాస్ ఫ్లాంట్ మీదదాడి జరగటానికి దారితీసింది. ప్రస్తుతం ఆ ప్రాంతమంతా టెర్రరిస్టుల ఆవాసంగా మారింది. రహస్య దళాల రహస్య కార్యకలాపాల వలన ఊహిత పర్యవసానాలుండటం చరిత్రలో మనం చాలా గమనిస్తాం. ఆఫ్ఘనిస్తాన్లో 1980లలో సోవియట్ సైన్యానికి వ్యతిరేకంగా ఇస్లామిక్ మిలిటెంట్లను ఉపయోగించటం ఆల్ ఖైదా ఆవిర్భావానికి దారితీసి, అది భస్మాసుర హస్తంగా మారి న్యూయార్క్ నగరంలోని ప్రపంచ వాణిజ్య భవనంపై టెర్రరిస్టు దాడి జరగడానికి కారణ భూతమయింది. అమెరికా నేటికీ ఆనాటి దుశ్చర్య పర్యవసానాన్ని అనుభవిస్తోంది. ఆఫ్ఘనిస్తాన్ - పాకిస్తాన్లు టెర్రరిజానికి బ్రీడింగ్ గ్రౌండ్స్ అయి ప్రపంచ ప్రజలకు కునుకులేకుండా చేయటానికి అమెరికానే ప్రధాన కారణమని తెలియనిది ఎవరికి?

✱ ✱ ✱



# పెట్టుబడిదారుల సేవకై బిజెపి తవగ్ను

“పూల నుండి వాటికి ఏ కష్టమూ రాకుండా, పువ్వు దేమేజి కాకుండా తనకు కావాల్సిన మకరందాన్ని తేనెటీగ పీల్చుకున్నట్లే పన్ను చెల్లింపుదారుకు ఏ నొప్పీ కలుగకుండా వారి నుండి రెవిన్యూ వసూలు చేయాలి” - (విదురనీతి మహాభారతం). కృతయుగం నాటి నీతినో, ద్వాపరయుగం నాటి నీతినో నేటి కలియుగంలో జపించేది సంఘపరివారం తప్ప ఇంకెవరుంటారు ?! బిజెపి బహిరంగంగా తాను పెట్టుబడిదారుల కోసమే వున్నాని చెప్పుకోవడంతో 2014కు తెల్లారింది. విడతల వారీగా జరిగిన ఈ పరిణామాలు, అవి విడివిడిగా జరిగినట్లు కనిపిస్తున్నా / అనిపిస్తున్నా, ఒకే ఆటలోని అంతర్భాగాలే! పరిశీలించండి.

1

భారత గుత్త పెట్టుబడిదారులు మోడీ కోసం పలువరిస్తున్న విషయం మనకు తెల్సిందే. కాని వారు చేయించిన ఒక “సర్వే” కొత్త సం॥లో విడుదల చేశారు. అసోచామ్ వారి ఈ సర్వే సారాంశం ఏమంటే గత 23 సం॥లుగా కాంగ్రెస్, బిజెపి లతో పెట్టుబడిదారుల “సంసారం” మూడు మోసాలు, ఆరు స్కాములుగా వర్ధిల్లుతోంది. కానీ ఈ సర్వేతో దిగులు పట్టకుంది. ముఖ్యంగా ఢిల్లీ ఎన్నికల ఫలితాలు, ఆమాద్య పార్టీ ప్రభుత్వం ఏర్పాటుతో పెట్టుబడిదారుల మదిలో కలకలం మొదలైంది. కాంగ్రెస్ పై అసంతృప్తి బిజెపి వైపు, బిజెపి పై అసంతృప్తి కాంగ్రెస్ వైపు మళ్ళినంత కాలం బడా పెట్టుబడి ప్రశాంతంగానే ఉంది. ఢిల్లీ ఫలితాల నేపథ్యంలో 2014 ఎన్నికల ఫలితాలు అపసవ్యంగా ఉంటాయని వాళ్ళలో పరేషాన్ మొదలైంది. పైగా ఢిల్లీ ఎన్నికల్లో సాధారణంగా రాజకీయాలంటే

అసహ్యించుకునే మధ్యతరగతి, ముఖ్యంగా ఆమాద్య వైపు మొగ్గడం ఒక ముఖ్య పరిణామం కాగా, విద్యుత్ ప్రైవేటీకరణ, నీటి ప్రైవేటీకరణలకు తోడు చుక్కలంటే ధరలు కాంగ్రెస్ ను తుడిచిపెట్టాయి. పట్టణ పేదలు, అసంఘటిత కార్మికులు ఆమ్ ఆద్యీ వైపు మొగ్గారు. బిజెపి కి లాభించాల్సిన పరిస్థితి వక్రించింది. 30 శాతం ఓట్లతో 29 సీట్లతో “నేను సామాన్యుణ్ణి” అంటూ మాజీ ఇన్ కంటాక్స్ ఆఫీసర్ గారి ఆమాద్య పార్టీ ముందుకొచ్చింది.

దీంతో 5 రాష్ట్రాల ఎన్నికలు సెమీ ఫైనల్స్ ని, తమ ‘లవర్ బాయ్’ భారత ప్రధాని అయిపోతున్నాడని పెట్టుబడిదారులు కంటున్న కలలకు బ్రేక్ పడింది. దేశంలోని కఠిన వాస్తవాలు వారికి నిద్రాభంగం చేశాయి. కాంగ్రెస్, బిజెపి ల వైపు కాకుండా అసంతృప్తి పక్కకు పోవడాన్ని వారు జీర్ణించుకోలేకపోతున్నారు. దానికి తగ్గట్లు వారి సర్వేలో కూడా 2014 ఫలితాలు (ప్రాక్చర్డ్ వర్డ్స్) “అపసవ్యంగా” ఉంటాయని తేలింది. ఈ పరిస్థితి రాకుండా ఉండేందుకు, కాంగ్రెస్ పై వచ్చే అసంతృప్తి బిజెపి వైపు మళ్ళేందుకు తమ అంబులపొదిని తడుముకుని అస్త్రాలు బయటికి తీస్తున్నారు. ఇప్పటికే దేశంపై మోడీ అస్త్రాన్ని వదిలారు. మోడీకరణకు సహకరించే ప్రయత్నాలు ముమ్మరం చేశారు. అందులో భాగమే పన్నులు వ్యవస్థ “సరళీకరణ”! కాదు.... కాదు... విధ్వంసం!


2

2014 జనవరి మొదటివారంలో బిజెపి అధినాయకుడు సర్వశ్రీ నితీన్ గడ్కరీ గారి సముఖంలో ఆ పార్టీ నియమించిన పన్నుల సరళీకరణ సబ్ కమిటీ ఒక ప్రజెంటేషన్ ఇచ్చింది. దీనికి పెద్దగా పబ్లిసిటీ రాదనుకున్నారేమో, ఒక అద్భుత పథకం



రచించారు. దానికి ముందురోజు యోగాగురు బాబా రామ్ దేవ్ ఢిల్లీలో ఓ మీటింగ్ పెట్టి దానికి మోడీసాబ్ ను పిలిచాడు. సపరివారంగా మోడీ తరలిరాగానే, ఆయన్ని గట్టిగా ఆలింగనం చేసుకున్న బాబా, బిజెపికి తాను మద్దతివ్వాలంటే కొన్ని షరతులు పెట్టారు. వాటిలో ఒకటి ప్రస్తుత పన్నుల వ్యవస్థ స్థానంలో ఒకే ఒక లావాదేవీపై పన్ను మాత్రమే విధించాలన్నాడు. బిజెపి ప్రధాని అభ్యర్థి “తథాస్థు” అన్నాడు. దానికి ఆనందించిన బాబారామ్ దేవ్





దేశంలో ఇంటింటికి తన శిష్య గణాన్ని పంపి బిజెపి కోసం ప్రచారం చేయిస్తానన్నాడు. మోడీ ఆనందంగా మరోసారి బాబాను తన గుండెలకు హత్తుకుని సెలవు తీసుకున్నాడు. ఇది టి.వి ఛానెల్స్ చూసిన ఎవరికైనా కపబడే దృవ్యమే. బిజెపి ఆశించిన భారీ ప్రచారం రానే వచ్చింది.

3

ఇక కనపడని కథ! బాబారామ్ దేవ్ ఎప్పట్నుంచో సంఘ పరివారంలో అంతర్భాగమే. ఇప్పుడు నేరుగా రంగంలోకి దిగేందుకు ఈ అవకాశాన్ని అందిపుచ్చుకున్నాడు. ఇక అసలు కథలోకి తొంగిచూస్తే బిజెపి పన్నుల సరళీకరణకు కమిటీ వేయడం - దాన్ని కొత్తగా వీళ్ళు ఆమోదించటం - “ఆయన నోట్లో పెట్టడం - ఆయన మోడీని అడగడం, మోడీ సరేననడం పెద్ద డ్రామానే! పూనేలో ‘అర్థక్రాంతి’ (అంటే ఆర్థిక విప్లవం) అనే సంస్థ ఒక ట్రస్ట్ గా రిజిస్టర్ అయి ఉంది. 11 మంది దీనిలో సభ్యులు. దీని చైర్మన్ అనిల్ బోకిల్. వీరి వెబ్ సైట్ ను అధ్యయనం చేస్తే ఇది ఆర్ఎస్ఎస్ వారి ముసుగు సంస్థ అని అర్థమౌతుంది. 2005లో దీన్ని ప్రారంభించారు. ఆ సం॥మే ఇప్పుడు మనం పరిశీలించబోయే వత్రం తయారయ్యింది. మరి దీన్ని ఇప్పుడెందుకు 2014లో ప్రచారంలోకి తెచ్చారనుకుంటున్నారా? కాంగ్రెస్ భ్రష్టు పట్టిన దశలో లోతులు పరిశీలించకుండానే మన దేశ ప్రజలు ఏ విషగుళికలనైనా మింగేస్తారని సంఘ పరివార్ కు గట్టినమ్మకం. పైగా మోడీ కోసం దారులన్నీ క్లియర్ చేస్తున్నారాయే. 2002లోనే సాక్షాత్తు నాటి ప్రధాని వాజ్ పాయ్ గారే “రాజధర్మాన్ని” విస్మరించాడని మోడీని విమర్శించినా, ఆనాటి మోడీగారి ‘గురువే’ నేడు అలకపాన్పు ఎక్కినా బేఖాతరు చేసి మరి వరమాల మెళ్ళో వేసింది కదా నాగపూర్ పీఠం (ఆర్ఎస్ఎస్ కేంద్ర కార్యాలయం ఉండేది నాగపూర్ లోనే) పెట్టుబడిదారుల సేవకు ఇంతకు మించిన అవకాశ మేముంటుంది!

4

ఇక ‘అర్థక్రాంతి’ మన దేశ ఆర్థిక వ్యవస్థ అగోరిస్తున్న తీరు ‘తీక్షణంగా’ పరిశీలించి అనేక సూచనలు చేసింది. దాంట్లో ఒకటి పన్నుల వ్యవస్థ ‘ప్రక్షాళణ’. జనవరి 5న నితిన్ గడ్కర్ సముఖంలో ఆనోల్ బోకిల్ ఇచ్చిన వివరణలో

1. అన్ని రకాల పన్నులను, ప్రత్యక్ష, పరోక్ష పన్నులను (కస్టమ్స్ పన్ను మినహా) రద్దు చేసి పారేయాలి. కస్టమ్స్ పన్నులు మాత్రం ఎందుకు మినహాయించారకున్నారు? గిరీశం “యాంటీ నాచ్”లాగా పాపం వీరంతా ‘యాంటీవీదేశీ’ కదా!!

2. ఒకే ఒక్కపన్ను మాత్రమే ఉండాలి. అదే లావాదేవీలపై పన్ను (ట్రాన్సాక్షన్ టాక్స్) ముద్దుగా దీన్నే టి.టి. అందాం.

- బ్యాంకుల ద్వారా జరిగే ప్రతి లావాదేవీలపైనా నిర్దిష్ట మొత్తంలో ఈ టి.టి. ఉంటుంది.
- ఈ విధంగా మినహాయించుకున్న పన్ను మొత్తాన్ని కేంద్ర ప్రభుత్వం, రాష్ట్ర ప్రభుత్వం, స్థానిక సంస్థ, సదరు బ్యాంకుకు పంచబడుతుంది.

ఒకే దెబ్బకు ఎన్ని పిట్టల్ని పడగొట్టాలని ప్లాన్ చేశారో చూశారా? పన్నులు పోయాయి. వాటిని వసూలు చేసే కొన్ని లక్షల మంది ఉద్యోగులు హంఫట్! కాగ్ కు పని లేదు. అబ్బ! అంబానీ కోరేదీ అదే కదా! సినిమా తారల మొదలు పెట్టుబడిదారుల వరకు ఎవరు ఇన్ కంటాక్స్ వంటివి ఎగ్గొట్టారో మాట్లాడానికి పత్రికలకు పనుండదు. పార్లమెంట్ లో చర్చ ఉండదు. దీంతో బ్యాంకేతర వ్యాపారం (నాన్ బ్యాంకింగ్ వ్యాపారం) పెచ్చరిల్లుతుంది. గల్లీకో వడ్డీ వ్యాపారి వెలిస్తే ఎలా అడ్డుకుంటారో తెలియదు. ప్రస్తుత గ్రామీణ రుణ భారంలో సగానికి సగం వడ్డీ వ్యాపారుల నుండి చేసిన అప్పు మాత్రమేనని యన్ఎస్ఎస్ సర్వే తెల్పుతున్నది. వీటిని ఎలా నివారిస్తుందో వరమడిగిన “బాబా”కు తెలుసా? వరమిచ్చిన మోడీకి తెలుసా?

ఇవన్నీ ఒక రకమైన సమస్యలు. మరోరకం చూద్దాం. సంఘ సోదరులు అలహాబాద్ బ్యాంకు ఆధ్వర్యంలోని బ్యాంకుల కన్సార్షియంకు ఎగ్గొట్టింది అక్షరాల రూ.2000 కోట్లకు పైనే. వారి అకౌంట్ లో క్రెడిట్ బ్యాలెన్స్ ఉంటే కదా పన్ను కట్టాల్సింది? మొత్తం భారత కార్పొరేట్లంతా కలిసి జాతీయ బ్యాంకులకు ఎగవేసిన మొత్తం వడ్డీతో కలిపి రూ.3 లక్షల కోట్లకు పైనే! కాబట్టి వీరు కూడా ఏ పన్ను చెల్లించరు. క్రెడిట్ బ్యాలెన్స్ పైనే పన్ను అంటే డబ్బు తిరిగి చెల్లించే వారిపైనే పన్ను! కాబట్టి ఎగ్గొడ్డే ఏ పన్ను లేదు! పెట్టుబడిదారులంతా ఎగిరిగంతేస్తున్నారు. దీనికి మరో టిప్స్టుంది. ఉద్యోగులు, కార్మికులు ఇంటి నిర్మాణానికో, పిల్లల పెళ్ళిళ్ళకో లేదా ఏ కన్సూమర్ లోనో తీసుకుంటే తదుపరి



నెల జీతం నుండి కటింగ్ ప్రారంభమౌతుంది కదా! అంటే క్రెడిట్ బ్యాలెన్స్ లుంటాయి. అంటే పన్ను ప్రారంభమన్న మాట!

“అర్థక్రాంతి” చెప్పే ఈ ఉదాహరణ చూడండి. రెండు శాతం లావాదేవి పన్ను వేస్తే (టి.టి.) అందులో వాటాలు ఈ విధంగా పంచబడ్డాయి.

0.70% వాటా కేంద్ర ప్రభుత్వానికి

0.60% వాటా రాష్ట్ర ప్రభుత్వానికి

0.35% వాటా స్థానిక సంస్థకు

0.35% వాటా లావాదేవీలు జరిగే బ్యాంకుకు ఇస్తారట!


వీరి ఆలోచన సరళికి దర్పణం ఈ ఉదాహరణ. ఈ టి.టి. గరిష్టంగా 2 శాతమే. క్రింది వివరణ చూడండి. “నేను ఇచ్చిన ఉదాహరణ ఊహ మాత్రమే (నోషనల్)! వాస్తవంలో పన్ను శాతం ఇంకా తక్కువగా కూడా ఉండవచ్చు. వాటాలు కూడా అవసరాన్ని బట్టి పై స్థాయిలో నిర్ణయించుకోవచ్చు. అధికార వికేంద్రీకరణకు సంఘపరివార్ వ్యతిరేకం అన్నది ఇక్కడ గమనార్హం. కేంద్రం చేతిలోనే అన్నీ! విదురనీతిలో చెప్పినట్లు పెట్టుబడిదారుకు ఏ నొప్పీ కలుగకుండా పన్ను వసూలు చేయడమంటే ఇదే. అగ్గిపెట్టే, బీడీకట్ట కొనుక్కున్నా, ఓల్వో బస్సో, మెర్సిడీస్ కార్ కోన్నా ఎక్సైజ్ సుంకం, సేల్స్ ట్యాక్స్ గట్టా చెల్లించక్కర్లేదు. అందరూ సమానమే! ఆర్థిక విప్లవం (అర్థక్రాంతి) అంటే ఇదేనేమో!

అర్థక్రాంతి వెబ్ సైట్ లో కొందరు ఆహుతులు అడిగిన ప్రశ్నలు, దానికి అనిల్ బోకిల్ ఇచ్చిన సమాధానాలు చూస్తే “అర్థక్రాంతి” ప్రతిపాదనలు అర్థం లేనివని, ఆచరణయోగ్యం కానివని ఇట్టే తెలుస్తుంది. పన్నులు లేని వ్యవస్థ ప్రపంచంలో ఏ దేశంలోనూ ఎందుకు లేదన్న ప్రశ్నకు “ఈ టి.టి. ని భారతదేశం కోసం, ఒక భారతీయుడే, భారతదేశంలో తయారు చేశాడు. దీని అద్భుత విజయాలు చూసిన తర్వాత ప్రపంచమంతా దీన్నే అనుసరిస్తుంది” అని అనిల్ బోకిల్ ఓ “అద్భుత” సమాధానం చెప్పాడు. హవాయికి చెందిన సెనెటర్ అమెరికాలో ఇలాంటి ప్రతిపాదనలనే ప్రైవేటు మెంబర్ బిల్లుగా వారి పార్లమెంట్ లో ఇటీవల ప్రవేశపెట్టాడని కూడా వాక్యచ్ఛాడు. అబ్బో! ఈ విషయంలో మాత్రం వీరి అంతర్జాతీయ యజమానులు కంటే ఒకడుగు ముందుండదల్చినట్లున్నారు సంఘపరివారం!

“మన దేశంలో ప్రస్తుతమున్న ఆస్తులు, ఆదాయాలను చూసినప్పుడు అన్నింటిని కుదించి ఒకే పన్ను వ్యవస్థ ఏర్పాటు ఆచరణయోగ్యం కాదు” అని సంజీవ్ సబ్ లోక్ వివరించారు. “మానవ కార్యాచరణకు, వారి పరస్పర సంపర్కానికి ఒకే పన్ను వ్యవస్థ అసాధ్యమని కూడా ఆయన అన్నాడు. “ఈ పన్ను

పేదలపైనా, మధ్యతరగతిపైనా ధనికులపై కన్నా పెద్దప్రభావం చూపుతుంది” అని సుప్రతిమ్ బాసు అన్నాడు. వీరిద్దరు గత 2 సం॥లుగా “అర్థక్రాంతి”తో తమ భావాలను పంచుకుంటున్నారు. అది ఏ విధంగా ఆచరణయోగ్యం కాదో తమ అభిప్రాయాలను అర్థక్రాంతి వెబ్ సైట్ కు పంపుతున్నారు. ఆశ్చర్యంగా వారిద్దరి అభిప్రాయాలు వెబ్ సైట్ నుండి మాయం కావడంతో (మాయం చేయడంతో అని చదువుకోగలరు) వీరిద్దరూ ఒక వెబ్ సైట్ సృష్టించుకున్నారు!

“ప్రభుత్వ నిర్వహణకు అవసరమైన నిధులను సమకూర్చు లేదని, పేద, మధ్యతరగతి ప్రజలపై భారాలు మోపుతుందని, ఆర్థిక వ్యవస్థలో సేవింగ్స్ ను దెబ్బతీస్తుందని, పెట్టుబడిని దెబ్బతీసి వాణిజ్య సంబంధాలను నాశనం చేస్తుందని, ధరలను పెంచుతుందని, నల్లధనాన్ని కుప్పలు తెప్పలుగా పెంచుతుందని, భారత బ్యాంకింగ్ వ్యవస్థను, ఒక్కమాటలో చెప్పాలంటే భారత ఆర్థిక వ్యవస్థను సర్వనాశనం చేస్తుందని” సంజీవ్ సబ్ లోక్ (సబ్ లోక్ సిటి.కామ్) సుప్రతిమ్ బాసు పేర్కొన్నారు.



భూమ్యాకాశల మొదలు జలధాంతరంగం వరకు అడ్డగోలు దోపిడీకి ఎగబడ్డ అంబానీసోదరులు (కె.జి.బేసిన్ గ్యాస్ ధర, స్పెక్ట్రమ్, గాలిసోదరులు (ఓ.ఎం.సి.ఫేమ్) ఈ ప్రతిపాదనల యెడల ఎగిరిగంతేస్తున్నారు. మనం ఏమీ చేయాలో చెప్పాల్సిన అవసరం లేదు కదా!

- ఆర్. సుధాభాస్కర్

\*\*\*



## మీకు తెలుసా ?

### ప్రపంచంలో భారతదేశ మహిళల స్థానం (2013లో)

➤ ప్రపంచ ఆర్థిక సంస్థ యొక్క 15వ వార్షిక ఇండెక్స్ లో - మొత్తం 36 దేశాలలో

భారతదేశం	- 101	శ్రీలంక	- 55	చైనా	- 69
బంగ్లాదేశ్	- 75	ఫిలిప్పీన్స్	- 5	వియత్నాం	- 73
పాకిస్తాన్	- 135	ఈక్విడార్	- 25	వెనిజులా	- 50
నేపాల్	- 121	క్యూబా	- 15	బొలీవియా	- 27
భూటాన్	- 93				

ఆరోగ్యం, విద్య, ఉపాధి, రాజకీయాలు - ఈ నాలుగు అంశాలలో మహిళలకు ఏ విధంగా అందుబాటులో ఉన్నాయనే దాన్ని బట్టి ఈ ర్యాంకు ఇస్తారు. ఈ నాలుగు అంశాలకు సంబంధించి మొత్తం ర్యాంకునే గాకుండా, దేశానికి దానికి విడివిడిగా కూడా ర్యాంకులు ఇచ్చారు. విడివిడిగా కూడా అన్నిటిలో ఇండియా వెనుకబడింది.

#### ఉపాధి అవకాశాలు :

భారతదేశం	- 124	శ్రీలంక	- 109	చైనా	- 62
బంగ్లాదేశ్	- 121	ఫిలిప్పీన్స్	- 16	వియత్నాం	- 52
పాకిస్తాన్	- 135	ఈక్విడార్	- 90	వెనిజులా	- 89
నేపాల్	- 116	క్యూబా	- 65	బొలీవియా	- 57
భూటాన్	- 27				

#### విద్య :

భారతదేశం	- 120	శ్రీలంక	- 48	చైనా	- 81
బంగ్లాదేశ్	- 115	ఫిలిప్పీన్స్	- 1	వియత్నాం	- 95
పాకిస్తాన్	- 129	ఈక్విడార్	- 52	వెనిజులా	- 33
నేపాల్	- 130	క్యూబా	- 30	బొలీవియా	- 99
భూటాన్	- 116				

#### ఆరోగ్యం :

భారతదేశం	- 135	శ్రీలంక	- 1	చైనా	- 133
బంగ్లాదేశ్	- 124	ఫిలిప్పీన్స్	- 1	వియత్నాం	- 132
పాకిస్తాన్	- 124	ఈక్విడార్	- 55	వెనిజులా	- 1
నేపాల్	- 112	క్యూబా	- 63	బొలీవియా	- 84
భూటాన్	- 82				

#### రాజకీయాలు :

భారతదేశం	- 9	శ్రీలంక	- 30	చైనా	- 59
బంగ్లాదేశ్	- 7	ఫిలిప్పీన్స్	- 10	వియత్నాం	- 80
పాకిస్తాన్	- 64	ఈక్విడార్	- 17	వెనిజులా	- 37
నేపాల్	- 41	క్యూబా	- 13	బొలీవియా	- 23
భూటాన్	- 122				

మొత్తం అంశాలకు సంబంధించిన ర్యాంకుల్లో ఐస్ ల్యాండ్ దేశానికి మొదటి స్థానం. ఉత్తర యూరప్ లోని డెన్మార్క్, నార్వే, స్వీడన్, ఫిన్ ల్యాండ్ వంటి దేశాలు సహజంగానే మొదటి 10 స్థానాల్లో ఉన్నాయి. కానీ ముఖ్యమైన విషయం ఈ సమానతల ఇండెక్స్ విషయంలో బ్రిటన్ (18), అమెరికా (23) లకంటే మిన్నగా ఫిలిప్పీన్స్ (5), నికరాగ్వా (10), క్యూబా (15)లు ఉండటం విశేషం.


ప్రాంతీయ కోణంలో చూసినపుడు ఉత్తర అమెరికా తన స్త్రీ - పురుష అసమానతల్ని 78 శాతం తగ్గించగా, పశ్చిమాసియా మరియు ఉత్తరాఫ్రికాలు 59 శాతం తగ్గించాయి. ఆసియా, ఫసిఫిక్ దేశాలు ఆరోగ్యం, విద్య విషయంలో వెనుకబడినప్పటికీ, రాజకీయ సాధికారత కల్పనలో ముందున్నాయి.





తిరుమల తిరుపతి దేవస్థానములు: తిరుపతి

# శ్రీవేంకటేశ్వర బాలమందిర్ ట్రస్టు



## సంక్షిప్త వివరం

'మానవసేవయే మాధవసేవ'నే పరమావధిగా భావించి అట్టి లక్ష్యాన్ని పూర్తిచేసేందుకు గాను తి.తి.దేవస్థానములు వివిధ సామాజిక మరియు సంక్షేమ కార్యక్రమాలను చేపట్టుచున్నది. అనాథలకు మరియు ఆర్తులకు చేయూతనివ్వాలనే దృక్పథంతో 1943వ సంవత్సరంలో శ్రీ వేంకటేశ్వర బాల మందిర్ ను తిరుపతిలో తి.తి.దే. స్థాపించింది.

ఈ సంస్థలో తల్లిదండ్రులు లేని, అదేవిధంగా తండ్రి/ తల్లి చని పోయిన తండ్రి/తల్లి పిల్లల సంరక్షణను చేపట్టలేని బాలురు మరియు బాలికలను ఈ సంస్థలో చేర్చుకుంటున్నది. శ్రీవేంకటేశ్వర బాలమందిర్ నందు చేర్చుకొనిన పిల్లలకు ఒకటవ తరగతి నుంచి వసతి, భోజనం, దుస్తులు మరియు విద్యను తి.తి.దే. సమకూర్చు చున్నది. తి.తి.దే. చే నడపబడుచున్న పాఠశాలలు మరియు కళాశాలల యందు గ్రాడ్యుయేషన్ వరకు పిల్లలకు విద్యనందిస్తోంది. మెరిట్ విద్యార్థులకు ఎంసెట్ కోచింగ్ కూడా ఇవ్వబడుతున్నది. అనాథలను బాలమందిర్ నందు చేర్చుకుని వారు స్వతహాగా బతక గలిగే స్థాయికి తీసుకురావడమే తి.తి.దే. లక్ష్యం. అనాథలకు ఆపన్నహస్తాన్ని అందించి ధన్యజీవులవ్వండి.

ఈ సంస్థను అభివృద్ధి చేసేందుకు గాను దిగువ, అంశాలతో ఒక ప్రత్యేక ట్రస్టును తి.తి.దే స్థాపించింది. (ఎ) అనాథలైన, అభాగ్యులైన మరియు ఆర్తులైన బాల బాలికల కొరకు అనాథ శరణాల యాన్ని నడిపించడం, (బి) ఆర్తులు, అభాగ్యులు మరియు అనాథలైన పిల్లలకు ఉచిత భోజనం మరియు వసతి కల్పించడం, (సి) అనాథ, ఆర్తుల, అభాగ్యులైన పిల్లలకు పోస్ట్ గ్రాడ్యుయేషన్ వరకు ఉన్నతమైన విద్యతో పాటు ప్రొఫెషనల్ కోర్సులైనటువంటి ఎం.బి.బి.ఎస్ మరియు ఇంజనీరింగ్ వరకు కూడా ఉచితంగా విద్యను అందచేయడం.

## విరాళం సామ్ము

ఈ పథకం కొరకు కనీసం విరాళం రూ.లు.1000/- రూ.లు.1000/-ల కంటే తక్కువగల విరాళం శ్రీవారి హుండీ ఖాతాకు, దాతకు ఎట్టి సమాచారం లేకుండా జమచేయబడుతుంది. అన్ని విరాళాలు ఒక జాతీయ బ్యాంకులో డిపాజిట్ చేయబడతాయి. మరియు వాటి మీద ప్రోగుపడే వడ్డీ ఈ పథకం కొరకు వినియోగించబడుతుంది. 'ది ఎగ్జిక్యూటివ్ ఆఫీసర్, శ్రీ వేంకటేశ్వర బాలమందిర్ ట్రస్టు, తి.తి.దే. తిరుపతి' వారి పేరిట ఏదేని షేడ్యూలు బ్యాంకు మీద తీసిన చెక్కు/ డిమాండ్ డ్రాఫ్ట్ ద్వారా విరాళాలను అడిషనల్ F.A. & C. A.O, తి.తి.దే. తిరుపతి-517501 వారికి పంపవచ్చును.

తదుపరి సమాచారం కొరకు సంప్రదించండి. ఫోన్: 0877-2277777, లేదా 2233333, లేదా 2264258.

వ్యక్తులు, సంస్థలు, కంపెనీలు వగైరాలు విరాళాలను ఇవ్వవచ్చును. మరియు వారు భారతీయ ఆదాయపు పన్ను చట్టం యొక్క సెక్షన్ -80(జి) క్రింద ఆదాయపు పన్ను ప్రయోజనాన్ని పొందడంతో పాటు ఏకీకృత ప్రయోజనాల కొరకు అర్హులవుతారు.



KLVO2AH80

# వి.ఆర్.ఎ.లకు శుభాకాంక్షలు



ప్రభుత్వంతో పోరాడి  
నెలకు రూ. 6000/-  
వేతనం సాధించుకున్న  
గ్రామ రెవెన్యూ సహాయకులు  
(వి.ఆర్.ఎ)లకు  
శుభాభినందనలతో....



## గ్రామ రెవెన్యూ సహాయకుల సంఘం

రాష్ట్ర కమిటీ

ల.నె. 59/86





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLMO/AY8
పుస్తకం పేరు	50823, 50830
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
నెట్ట సైజు పేజీలు	No
భాగ పేజీలు	No
లేని పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	Mounika
పరీక్ష చేసినది	manasa
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good